

ئابلەت جۈمە

چارۋىلارنى تېزىملىرىمىزنىڭ قىممەتلىكى

ئابلەت جۈمە

چارۋىلارنى تېز سەمرىتىش  
ھەققىدە ھېكايە

تېخنىكا تەھرىرى: مۇھەممەت بەھرىدىن  
مەسئۇل تەھرىرى: ئاھىر ئالىپ

## تەھرىردىن

مۇھتىرەم كىتابخان، قوللىنىشىڭىزدىكى بۇ كىتاب سىزنىڭ ئوقۇپ چىقىشىڭىزغا ئەرزىيدۇ. كىتابتا، قوي باقمىچىلىقىغا ئائىت بىلىملەر سىزگە مەلۇم بولمىغان ئالاھىدىلىك ۋە قاتلاملار بويىچە ئايان بولمىدۇ. چۈنكى بۇ بىلىملەر ئەمەلىي مەشغۇلات ئېلىپ بېرىش جەريانى بىلەن بىر ئىكەنلىكى ئاساستا، ئاممىباب تىل ئارقىلىق قىزىقارلىق ھالدا بايان قىلىنغان. پەن - تېخنىكىغا ئائىت بىر قىسىم كىتابلار بىر خىل قاتلام تىل ۋە زېر ئىكەنلىك باياندىن قۇتۇلالمايۇاتقان ئەھۋالدا ئاپتور بۇ كىتابنى يېزىشتا ئۆزىگە خاس جەملىكار ئۇسلۇبىنى تاللىۋالغان. سىز بۇ كىتابتىن سەھىپە ئاچىشىڭىزلا، كىتابنىڭ ئوقۇل ھالىدىكى قوي بېقىش تېخنىكىسى ھەققىدىكى ۋەز - نەسىھەت ئەمەسلىكىدەك بىر خىل تۇيغۇغا كېلىسىز. ئوقۇپ كۆرۈڭكى. ئاپتور سىزنى ئەمەلىي تۈس ئالغان قىزىقارلىق جەملىكار بىر مۇھىت ئىچىگە تۇيدۇرمايلا باشلاپ كىرىدۇ. سىز بۇ خىل مۇھىت ئىچىدە ئۆزىڭىزنى ۋە سىزگە تونۇش بولغان يېقىن كىشىلىرىڭىزنى كۆرگەندەك بولۇپ قالسىز.

نەمەيەت، بۇ كىتاب سىزگە ئۆزىگە خاس ئىس-  
مىتىڭىزنىڭ زوق بېرىش بىلەنلا قالماي، يەنە - تېخنىكا  
بىلىملىرىدىن بەھرىمەن بولۇپ قېلىشىڭىزغا تۈرتكە  
بولىدۇ. ئاپتور دەل مۇشۇ مەقسەتتە يازغان بۇ كى-  
تاب يالغۇز سىزنىڭ شەھەر - بازارلاردىلا ئەمەس،  
كەڭ يېزا - قىشلاقلاردىمۇ قويلارنى، شۇنداقلا، باش  
قا چارۋىلارنى بېقىش، باشقۇرۇش، پەرۋىش قىلىش  
ۋە گۆش مەنبەسىنى كۆپەيتىشىڭىزگە يېتەكچىلىك قى-  
لالايدۇ. دېمەك، بۇ كىتابنى ئوقۇش ھېچقاچان ۋاق-  
تىڭىزنى زاي قىلغانلىق بولمايدۇ.

دوستۇم، بۇ كىتاب - شۇنداق كىتاب، بۇنىڭ-  
دىكى بىلىملەر ھازىر ئانا تىلارنى بېقىپ، ئۇنىڭدىن نەپ  
ئېلىش مۇساپىسىدا سىزگە ئازغىنە بولسىمۇ، پايدا  
بېرىلسە ئەجەپ ئەمەس.

ھۆرمەت بىلەن: مۇھەممەت بەھرىدىن.

1995 - يىل 9 - ئاينىڭ 28 - كۈنى



## مۇندەرىجە

- 1 قوي باققاننىڭ پايدىسى كۆپ .....
- 2 مەقسەت پۇل ئۈچۈن ئەمەس .....
- 4 گەپ ھويلىنىڭ تار ئىكەنلىكىدە ئەمەس .....
- 8 ئوقۇر ياشاش قىيىن ئەمەس .....
- 11 چاققان بولسا، ئەپلىك بولىدۇ .....
- 13 ئەسۋاب ئەپ بولسا، ئىش خوپ بولىدۇ .....
- 16 كىچىك ئەپەندىم .....
- 19 قوي قانداق يەملەردە تېز سەمرىدۇ؟ .....
- 23 كۆنگەن ھەممىدىن يا مان .....
- 27 ئاق شېكەردەك «ئاق شېكەر» .....
- 32 ناچ قالغان قوي ئۆز يېغىنى يەيدۇ .....
- قۇرتسىز لاندۇرۇش دورىسى گۆشنى لاۋزا قىلىپ
- 34 قويامدۇ؟ .....
- 40 ھايۋان تۇۋاقتىن سەمرىدۇ .....
- 42 قىش كۈنلىرى قوي راستىنلا سەمرىمەمدۇ؟ .....
- 46 ھايۋاناتلار ئەركىنلىكىنى سۆيەمدۇ؟ .....
- 50 ئىسسىق يەممۇ ئىشتىھانى ئاچىدۇ .....
- 54 قوي نېمەشقا قەغەز يەيدۇ؟ .....

- 57 قوناق ماجراسى .....
- 60 قوشۇمچە يەم — ئوشۇقچە يەممۇ؟ .....
- 64 غەيرىي پۇراق — غەيرىي ھالەت پەيدا قىلىدۇ .....
- 70 قويىنىڭمۇ ئەقلى بولامدۇ؟ .....
- 76 قان سۈمۈرگۈچى كاساپەت .....
- 81 قويىنىڭ گەردىنىدىكى تۈك نابۇت بولغاندا .....
- 87 ئېغىلىدىكى «گۈلخان» .....
- 92 ھەر ئىشنىڭ تەرتىپى بار .....
- 96 «تار يەردە گۆش يىگەچە كەڭرىدە مۇشت يە» .....
- 100 ۋەھىمە ساۋىقى .....
- 105 زەھەرسىزلىك ئىدۇرۇشكە سەل قارىماڭ .....
- 109 مىڭ دۇمبىدىن بىر قورساق ئېسىكى يامان .....
- 115 يۆتەل تۇتقاندا .....
- قويدىكى بەلغەمنى سەمىشكە باشلىغانلىقىنىڭ
- بەلگۈسى دېيىشكە بولامدۇ؟ .....
- 119 ساپادا يوق، قاتاردىمۇ يوق .....
- 123 ساۋاق كۆزنى ئاچىدۇ .....
- 128 پايدا توغرىسىدا پاراڭ .....
- 132 ئىلمىي ئۇسۇلنىڭ سىرى نەدە؟ .....
- 135

## قوي باققانىنىڭ پايدىسى گۆپ

مەن ئاغىنەمدىن سورىدىم:  
— نېمە ئىشلارنى قىلىپ يۈرۈۋاتىسەن؟  
— ئىدارىدىكى خىزمەتتىنمۇ ئوبدان ئىشلەپ،  
بوش ۋاقىتلاردا قوي بېقىۋاتىمەن.  
— راستى بىلەن دەپ باقە، قوي باققانىنىڭ زادى  
پايدىسى بارمىكەن؟ — دەپ سورىدىم مەن ۋە ئۇ.  
نىڭ كۆزىنىڭ ئىچكىرىسىگە قاراپ جاۋابىمنى كۈتتۈم.  
— ئاداش، قىسقىلام دەي. — دېدى ئۇ خۇرسەن.  
لىك بىلەن. — كۈنلار ھالال نەرسە زىيان قىلمايدۇ  
دەيدىكەن. بۇ راستكەن. ئەگەر ئېغىر كۆرمىسەڭ،  
باققۇدەك كىچىككىنە ئورۇن بولسا، سەنىمۇ باقساڭ  
بولىدۇ، بېقىپ بىر كۆنۈپ قالساڭ، پەقەت مېھرىگىنى  
ئۈزەلمەيسەن، قوي گۆشى دېگەن ئادەم تېنىگە قۇۋ-  
ۋەت، ئۇ ئائىلىگە بەرىكەت، كۆزگە راھەت دېگىنە! ...  
دوستۇم بىردىنلا ھاياجانلىنىپ سۆزلەپ كەتتى.  
مەن ئۇنىڭ بىرەر ئىشتىن خۇشال بولسا ھاياجانلىق  
نىپ سۆزلەيدىغانلىقىنى، بىرەر ئىشنى قىلسا، نەتىجە  
قازانمىسا ئۇنىمايدىغانلىقىنى بىلەتتىم. قارىغاندا  
ئۇ بۇ ئىشتىنمۇ نەتىجە قازىنىپتۇ — دەي.

— مەن ساڭا تەپسىلىي چۈشەندۈرىمەن. سېنى قا-  
يىل قىلمىسام، كۆڭلۈم تىنمايدۇ.  
ئۇ، قىستاڭ يەردە قويلارنى تىز بورداش تېخ-  
نىكىسى توغرىسىدىكى ھېكايىسى باشلىدى...

## مەقسەت پۇل ئۈچۈن ئەمەس

گەپنى سەل باشتىن باشلاي، ھاياتلىقتا ئادەم  
پەقەت بالا يۈزى كۆرگەندىلا، ئاندىن ئادەم قاتارىدا  
سانالغىلى بولىدىكەن. ئۇھ مەن تۇنجى پەرزەنت كۆر-  
دۇم. خۇداغا شۈكرى! يەنە كېلىپ ئوغۇل دېگىنە!  
پەرزەنت ئىشقى ئاجايىپ بولىدىكەن، خۇدانىڭ تەق-  
دىرى بىلەن، ئۇ بالا چوڭ بولغانسېرى ئوماق. سۆ-  
يۈملۈك بولۇپ كېتىدىغان گەپ ئىكەن. شۇنداق چاغ-  
دىلا، ئاتا - ئانىغا قانداق بالا ئىكەنلىكىمىزنى چۈ-  
شىنەلەيدىكەنمىز... لېكىن، ئاشۇ چاغدا، ھەم ئاتا -  
ئانىنى ئەسلەيدىكەنمىز. ھەم ئاتا - ئانىنى ئۇنتۇپ  
كېتىدىكەنمىز، ھەممىنى ئاشۇ بالا ئۇنتۇلدۇرىدىكەن،  
ئۇنىڭغا بارلىقىڭنى ئاتاقلىشىقا رازى بولىدىكەن سەن.  
توۋا، ئەجەب ئىش - ھە؟ سېنىڭ ئاشۇ بالىغا ھەر قان-  
داق ئىشلارنى قىلىپ بەرگۈڭ كېلىدىكەن، بۇنداق  
چاغدا سېنى ئاجايىپ سېخىملىق، كۆيۈمچانلىق، سادە-  
قەتئەنلىك چۇلغايدىكەن. ئوتقا دېسە، ئوتقا. سۇغا  
دېسە، سۇغا سەكرەيدىكەن سەن!... شۇنداقمۇ - يا؟

— راست، شۇنداق.

— ھە دېگەندە، ئوغلۇم ئۇنى - بۇنى پەرق ئەت-  
كۈدەك بولدى. بۇ ئائىلىمىز ئۈچۈن بىر چوڭ خۇ-  
شاللىق ئىدى. ئۇ نەرسىلەرنىڭ ئىچىدىن ھايۋاناتلارغا  
ئاجايىپ قىزىقاتتى، قايسى بىر ھايۋاننى كۆرسەھەد-  
دىدىن زىيادە يايىپ كېتەتتى، تەم - تىم ماڭغان  
چاغدا ھايۋاناتلار ئاجايىپ بىر سېھرىي كۈچى بىلەن  
ئۇنى ئۆز ئەتراپىغا تارتاتتى. بەزىدە ئۇ قاتتىق  
يىغلاپ پەس بولغىلى ئۇنىمايتتى، ئاشۇنداق چاغدا  
ئۇنى ھايۋاناتلار باغچىسىغا ئېلىپ كىرسەك يىغىسى  
توختايتتى، شادلىناتتى، ئۇگاھىدا ئۇچار قۇشلارنىڭ  
سايىشىدىنمۇ خۇشال بولاتتى، ئۇنى ئۆزگىچە بىر خىل  
قىزىقىش چۇلغاپ ئالاتتى.

ئوغلۇم ئىككى ياشقا كىرگەندە، قۇربان ھېيت  
مۇناسىۋىتى بىلەن سېرىق بۇيىغا باردۇق. ئوغلۇم دا-  
داملارنىڭ ئۆيىدىكى ھايۋانات، ئۇچار قۇشلارنى  
كۆرۈپ قەۋەتلاشادى، ئۇ، توخۇ - توشقان، ئۆر-  
دەك، غاز، كەپتەرلەرنى قوغلاپ ھارمىدى، مال - چار-  
ۋا، ئىتلارنى چالما كېسەك قىلدى. بىر قانچە كۈنگىچە  
قانمىدى، قايتىپ كېلىدىغان چاغدا ئۇ، ھايۋاناتلار-  
نىڭ ھەممىسىنى ئېلىپ كېتىمىز دەپ تۇرۇۋالدى. بۇ  
مۇمكىن بولىدىغان ئىشكۇ؟ ئاخىرى بالا ئۆزى سېرىق-  
بۇيىدا قالدى. ئۇنىڭ ھەركۈنى كىچىك ئىنىم بىلەن مال  
باققانلىقىنى ئاڭلاپ تۇردۇق. بالىنى قايتۇرۇپ كەل-  
گەندىن كېيىن، ئۇ ھەدەپسە قاتتىق يىغلاپ خاپا قىلدى.

ئۇ، ھاياۋاناتلارنى دورايتتى، كۆرۈشكە تەلپۈرەتتى،  
 تاغ قۇشقۇچى باقتىم، لېكىن بالا ئۇنىڭغا يوپۇشمىدى.  
 ئۆگزەمدە ئىشتىن بىرنى باقماقچى بولدۇم. شارائىت  
 يار بەرمىدى. توخۇ، كەپتەر باقاي دېسەم، مۇھىتىنى  
 بۇلغايدۇ دەپ ئىدارە چەكلىگەن، قوي باقاي-مۇ؟  
 بىراق ھويلام تار، بولمىسا، ئوغلۇممۇ قوي بېقىپ،  
 قويغا ئامراق بولۇپ قالغان. توغرا، مەن دادام ۋە  
 باشقىلارنىڭ تەكلىپى بىلەن قوي باقىدىغان بولدۇم.  
 مېنىڭ قارىشىمچە، قويلارنى ئىلمىي ئۇسۇلدا  
 بېقىش بەكلا ئۈنۈمى بار ئىش ئىدى. شۇڭا مەن نە-  
 گىلا باراي چارۋىچىلىق توغرىسىدىكى كىتابلارنى سېپ-  
 تىۋالدىم. مەن سېتىۋالغان كىتابلاردىكى گەپلەرنىڭ  
 ھەممىسى دېگۈدەك پورمۇلالاشتۇرۇلغان ئۇقۇملار بولۇپ،  
 شەھەر ئائىلىلىرىدە چارۋا مالنى قانداق بې-  
 قىش ھەققىدە ھېچقانداق بىر چۈشەنچە يوق ئىكەن.  
 تۇرۇپ مەيۈسلەندىم. راست، مەقسەت پۇل تېپىش  
 ئۈچۈن ئەمەس، بەلكى ئوغلۇمنى خوش قىلىشقۇ؟

## گەپ ھويلىنىڭ تار ئىكەنلىكىدە ئەمەس

مەن ھويلامنى ئۆلچەشكە باشلىدىم.  
 ئىشتىن كىرگەن خوتۇنۇم سورىدى:

— نېمە ئۇشلارنى قىلىپ يۈرۈيسىز؟

— ھويلىنى ئۆلچەپ كۆرۈۋاتىمەن.

— نېمە ئىش قىلماقچىسىز؟

— قوي ئېغىلى سالماقچى مەن.

— ھويلىنىڭ تارلىقىدا تېخىمۇ تارقىلىدىغان

بولدىڭىزما ئەمدى؟

— ياق، ئۇنچە تار ئەمەس، ھويلىمىزنىڭ ئۇزۇن

لۇقى ساق 4.70 سانتىمېتر، كەڭلىكى ئۈچ مېتر ئىكەن.

كۆمۈرخانا، سۈپىنى ئېلىۋەتسەك، ئورنىغا ئېغىل

سالىمىز، ھويلا يەنە بۇرۇنقىغا ئوخشاشلا بولىدۇ.

— كۆمۈرخانىنى قانداق قىلىمىز؟

— مۇشۇ ھەقتە ئويلىنىۋاتىمەن، سېنىڭچە قانداق

قىلسام بولار؟

— بىلىمەيمەن...

مەن ئېغىل پىلانىنى تۈزۈپ چىقتىم. ئېغىلنى

قانداق سېلىش، كۆمۈرخانىنى نەگە سېلىش ۋە بۇلار

نىڭ ئۆيگە بولغان تەسىرى، ھويلىغا كەلتۈرىدىغان

نۇسخانى ئۈستىدە ئەتراپلىق ئويلىنىدىم.

— ئېغىلنى قانداق سالىسىز؟ — دېدى خوتۇنۇم.

— ئېغىلنى بەك ئۆي تەرەپكە يېقىنلاشتۇرۇ-

ۋالسا قىممەت بولمايدۇ، بىرى، قوينى ياز كۈنلىرى

باقمايمەن دېگىلى بولمايدۇ، ئۆيگە بەك يېقىن بولۇپ

قالسا، قوينىڭ قىغىنىڭ پۇرىقى ئۆيگە كىرىدۇ. يەنە

بىرى، قوي دېگەندە پىت، سالجا، كانا بولىدۇ، ئۆيگە

بەك يېقىن بولۇپ قالسا، ئۇنىڭدىكى پىت، سالجا،

كانىلار ئۆيگە ئاسانلا كىرىپ، ئادەمنى چاقىدۇ.  
يېمەك - ئىچمەكنى بۇلغايدۇ. مەن مۇشۇلارنى كۆزدە  
تۇتۇپ سۇپا بىلەن كۆمۈرخانىنى ئېلىۋېتىپ كوچا  
تەرەپكە ئېغىل سېلىپ بۇنىڭغا ھاۋادان قويىمەن،  
ئۆي تەرەپكە نەرسە - كېرەك قويىدىغان كىچىك ئۆي  
سالاي دەيمەن، بۇ ئۆيلەرنىڭ ئۈستىگە كۆمۈرخانا  
ھەم يەم - خەشەك قويىدىغان يەر راسلىسام، ئۈستى  
يېپىقلىق بولغاندىن كېيىن بەك قولاي بولىدىكەن.  
— ئۈنچىلىك يەرگە قانچە قوي پاتىدۇ ئەمدى، —

دېدى خوتۇنۇم دېگەندەك خوپ كۆرمەي.

— پاتىقنى پاتار، ئادەتتە بىر چوڭ قوي ئۈچۈن  
0.85—0.95 كۋادراتمېتر ئېغىل بولسا بولىدۇ.

ئېغىل بىلەن نەرسە - كېرەك قويىدىغان ئۆينىڭ  
پىلاننى تۈزۈپ چىقىم ۋە تېمىنى يېرىم پىششىق  
خىشلىقتىن قىلىپ، ئىككى، ئۈچ كۈندىلا پۈتكۈزدۈم.  
بۇ ئۆيىمۇ ئۆز نۆۋىتىدە خېلى چىرايلىق، چاققان،  
تېخى ئىككى قەۋەتلىك ماكان بولۇپ قالدى؛ يالغۇز  
ئېغىلنىڭ ئۆزىلا ئۇزۇنلۇقى 1.70 مېتر، كەڭلىكى  
1.40 مېتر، ئېگىزلىكى ئىككى مېتر پۈتۈپ چىقتى.  
ئېغىلنىڭ ئالدى تەرىپىمۇ ئالاھىدە ئېھتىياج بىلەن  
پىلانلاندى؛ ئوڭ تەرىپىگە كەڭلىكى 70 سانتىمېتر،  
ئېگىزلىكى 1.20 مېتر كېلىدىغان ئوتتۇرىسىدا  
بىرلا توسمىسى بار، شېلى يوق بەش ۋادەكلىك ئىشىك  
بېكىتتىم، بۇ ئىشىكنىڭ ئالاھىدىلىكى شۇكى، قىشتا  
نەرسە - كېرەك چاپلىمۇ تەسەك، ئېغىل ئىسسىق بولىدۇ.



يازدا نەرسە - كېرەكلەرنى ئېلىۋەتسەك، ئېغىل سۆرۈن بولىدۇ ھەمدە ئوغۇت - قىغىلارنى ۋاقتىدا ئېلىش ئۈچۈنمۇ ئادەمنىڭ كىرىپ چىقىشىغا قولايلىق بولىدۇ. بۇ ئىشنىڭ سول تەرىپىگە چوڭ بىر دېرىزە قويۇپ، ئۆينىڭ ئوتتۇرىسىغا بىر تال ياغاچ تاختاي مىخلاپ، دېرىزىنى ئىككىگە بۆلۈپ، ئۈستىنى دېرىزە، ئاستىنى قوي يەم يەيدىغان بوشلۇق قىلىپ تەييارلىدىم. بۇمۇ ئىشكە ئوخشاش ئالاھىدىلىككە ئىگە بولۇپ، بۇ يەرگە قىشلىق ۋە يازلىق ئوقۇر ئورۇنلاشتۇرغىلى بولىدىغان قىلدىم.

— سالغان «ئۆي» لىرىڭىز خېلى ئوبدان بولۇپتۇ، — دېدى خوتۇنۇم، يېڭى سالغان ئۆيلەرنىڭ ئىچىگە كىرىپ كۆرگەچ، — بەك تار بولۇپ قالىدىكەن دېسەم، ئۈچ - تۆت قوي سىغامدۇ نېمە؟

— ئېغىلغا يازدا ئۈچتىن تۆتكىچە قوي پاتىدۇ. نېمەشقا دېسەڭ، ياز كۈنلىرى قوي بەك زىچ سولانسا، ئىسسىقنى دىمىقىپ سەمرىمەيدۇ، شۇڭا كۆپ باقمەن دەپ تار يەردە زىچلىقنى ئاشۇرۇۋەتسە بولمايدۇ؛ قىشتا ئاز دېگەندە تۆت، كۆپ دېگەندە بەشتىن ئال-تىمكىچە سولاپ باقساق بولۇۋېرىدۇ، لېكىن قوينىڭ جۇغى كىچىك بولسا، كۆپرەكمۇ پاتىدۇ، قوينىڭ جۇغى چوڭ بولسا، ئازراق پېتىپمۇ قالىدۇ.

— گەپ ئېغىلنىڭ، ھويلىنىڭ تارلىقىدا ئەمەس ئىكەن - دە!؟ ئوغللىمىزنىڭ غەلۋىسىدىن قۇتۇلىدىغان بولدۇق. ئۇنىڭ ئۈستىگە، ئىشتىن قايتىپ كەل-

كەندىن كېيىن ئىچ پۇشقىمىزنى چىقىرىمىز، بۇ  
ئاز-تولا تەنھەرىكەت بولۇپ تەن ساغلام بولىدۇ.  
بورداپ ساتساق پايدىسى بولىدۇ. ھېيت - بايراملاردا  
سويۇپ يەيمىز.

## ئوقۇر ياساش قىيىن ئەمەس

— قوي سېتىۋالغىلى چىقامىز؟ — دەپ سورىدى  
خوتۇنۇم مېنىڭ بازارغا چىقىدىغانلىقىمنى سېزىپ.  
— ياق، قوي سېتىۋېلىشتىن بۇرۇن ئوقۇر سېتى-  
ۋالغىن، چىقىپ ئوقۇر ئىزدەپ باقاي. —  
شەھەر بازىرىدا مانا مۇشۇ نەرسىنى تېپىش  
خۇددى توخۇ سۈتى ئىزدىگەنگە ئوخشاش ئىش  
ئىكەن.

ئىمدارنىڭ ياغاچچىسىغا يالۋۇردۇم، ئۇلار ماقۇل  
دېدى. لېكىن ئاشۇ ماقۇلغا جاۋاب يوق ئىكەن...  
مەن ئىمدارنىڭ قەغەز كېسىش سېخىغا كىردىم ۋە قەغەز  
ئورامىنىڭ ياغاچ شېلىمىدىن بىرنى سېتىۋالدىم. ئۇنى  
چۇۋسام بەش تال شال چىقتى، تۆت تالنى ئايرىپ  
بىر - بىرىگە جىپىسىلاشتۇرۇپ كۆردۈم، قارىسام ئەپ-  
لىشىدىغاندەك تۇردى، شۇنىڭ بىلەن مەن ئۇزۇنلۇقى  
1.80 سانتىمېترلىق، قېلىنلىقى 5 سانتىمېتر، كەڭلىكى  
2.0 سانتىمېترلىق شالدىن يەنە بىر تال سېتىۋالدىم،  
ئاندىن بۇ شالنى يەنە ھېلىقى تۆت تال شال بىلەن

ئۇزۇنلۇقىنى تەڭ قىلىپ كەستىم، شالنىڭ ئاشقان قىسمىدا بىر تەرىپىنى تار، بىر تەرىپىنى كەڭ قىلىپ، ئىككى تال چېتىق تەييارلىدىم، بىر تال يايى شەكىللىك بادرا ياغاچ تېپىپ، 42 سانتىمېتىردىن قىلىپ، تۆت تال پۇت كەستىم، ئاندىن ھەر بىر پۇتنىڭ ئىككى بېشىنى ئويۇپ ئېلىپ، پۇتنىڭ ئوتتۇرىسىدىن دومبەل چىقىرىپ ئىككى بېشىنى سەل ئەگمە ھالەتكە كەلتۈرۈۋالدىم، كېيىن بۇ نەرسىلەرنى بىر - بىرىگە قۇراشتۇرۇپ، مىخلاپ تۆت پۇتلۇق ياغاچ ئوقۇر تەييارلىدىم.

ئوقۇرنىڭ ئاستى كەڭلىكى 20 سانتىمېتىر، ئۈستى كەڭلىكى 45 سانتىمېتىر، ئۇزۇنلۇقى 1.12 مېتىر پۈتۈپ چىقتى. مەن بۇ ئوقۇرنى ئېغىلنىڭ ئەھۋالى ۋە ئۈستى ۋېر سال پايدىلىنىشنى كۆزدە تۇتۇپ پىلانلىغانىدىم. ئېغىلنىڭ ئەھۋالىدا، قوينىڭ ئالدىدا دائىم سىمۇ بولۇشنى ئىشقا ئاشۇرۇش ئۈچۈن، ئوقۇر بېشىدىن پايدىلانماقتىن باشقا ئامال يوق ئىدى. مەن ئوقۇرنى پىلانلىغاندا مۇشۇ نۇقتىغا ئەھمىيەت بەردىم ۋە ئوقۇرنى ئېغىل ئۇزۇنلۇقىدىن نىسبەتەن كىچىك ياسىدىم ۋە ئوقۇرنىڭ بىر بېشىنىڭ سىرتى تەرەپكە بىر تال سىم بىلەن بىر دانە گارنۇشكا توختىتىپ، ئۇنىڭ سىمىنى ئېغىل ئىشىكىنىڭ بوسۇغىسىغا قاققان بىر تال مىخقا چېتىپ جايلاشتۇرۇپ، ئۇنى سىمۇ قاچىسى قىلدىم. بۇمۇ تازا ئەپلەشتى. بۇ ئوقۇرنىڭ ئالاھىدىلىكى شۇكى، ئازادە، يۆتكەپ ئىشلەتكىلى.

ئاستىدا نەرسە - كېرەك قويغىلى بولىدۇ. كەچىلىمكى  
ئوقۇر ئېغىل سىرتىغا جايلاشتۇرۇلغانلىقتىن، قىشتا  
يەم ئاسان توڭلاپ قالىدۇ.

دەسلەپكى قەدەمدە ئىككى پاخىلان سېتىۋالدىم،  
ئوغلۇم ئاجايىپ يايىپ كەتتى، ئۇ، ھە دېسىلا قويلار  
بىلەن بولۇپ كېتەتتى. ئۇنىڭ قىلمىقلىرى بەكلا كۈل-  
كىلىمك بولۇپ، بىزنى ئاجايىپ ھەيران قالدۇراتتى،  
ئەجەبەندۈرەتتى، بىز ئۇنىڭ كۆڭلىنى خوش قىلغان-  
لىقىمىزدىن قەۋەتلا خۇشال بولدۇق.

بارا - بارا قىش كىردى. يازلىق ئوقۇردا يەم  
مۇزلىۋېلىپ بەكلا ئاۋارە قىلدى، كەچتە، قويلار  
بويىنى چىقىرىدىغان تۆشۈكچىنى ئېتىپ، ئېغىلغا  
سوغۇق كىرىشنى توسۇشتا، ئوقۇر توسۇۋېلىپ قولايسىز-  
لىق تۇغدۇردى. بىراق ئۇنى ئېغىل ئىچىگە ئەكىرىشكە  
بولمىدى. بىرى ئېغىل تارلىشىپ قالاتتى، يەنە بىرى،  
قويلار ئوقۇرغا پۈت قويۇپ ياكى چىقىۋېلىپ ۋە ياكى  
ئوقۇرغا مايلاپ قويۇپ، ئاۋارىچىلىق تۇغدۇراتتى،  
مەن قىشلىق ئوقۇر ياساپ بۇ ئاۋارىچىلىقتىن قۇتۇل-  
ماقچى بولىدۇم. بىر تۇرۇپ، قويلار بويىنىنى  
چىقىرىدىغان بوشلۇق ئاستىدىكى كىچىك تامنى ئېلى-  
ۋېتىپ، ئورنىغا كېسەكتىن ئوقۇر ياسىماقچى بولىدۇم.  
لېكىن ئۇنى يازدا يەنە چىقىپ ئېلىۋەتمەسم بول-  
مايتتى، ئۇنىڭ ئۈستىگە، بۇنداق تام ئوقۇرغا ھۆل  
نەرسىلەرنى تۆكسە، ئاستى - چۆرىسىدىكى كېسەك،  
سۇۋاقلار بوشاپ، لايلىشىپ يەمگە ئارىلىشىپ، يەمنى

بۇزاتتى ياكى بۇنداق يەملەرنى قويلا يەپ قالسا قورسىقىنى ئېسىپ قويۇشقا ئوخشاش تالا پەتلەرنى كەلتۈرەتتى. مەن كېيىن، بىر دانە ياغاچ يېشىمنى تاپتىم - دە، ئۇنىڭ ئۈستىدىكى شاللىرىنى ئېلىۋېلىپ، ئاستى ۋە تۆت چۆرىسىنى چەمبەر بىلەن مېخلاپ، تۆت چاسا ئوقۇردىن بىرنى ياساپ، قويلا نىڭ بويىنى چىقىرىدىغان تۆشۈكچىگە ئورنىتىپ يەم بەردىم. بۇ ئوبدان قاملاشتى. بۇنىڭ ئالاھىدىلىكى شۇكى، ئوقۇر ئۈستىدىن يېپىپ قويۇشقا، ئېغىل سىرتىدا تۇرۇپ يەم ئارىلاشتۇرۇشقا ئەپ، يەم مۇزلاپ قالمايدىغان بولدى. كەمچىلىكى شۇ بولدىكى، قويلا پات-پات ماقلاپ قويىدى. چۈنكى، ئوقۇرنىڭ ئازراق بىر قىسمى ئېغىل ئىچىگە چىقىپ تۇرىدىغان ھالەتتە ئىدى. يەنە بىرى، قويلا يەم يېگەن چاغىدا، سەل قىسىلىپ قالدى.

— سەن ياغاچچى بولمىساڭمۇ ئوقۇرنى يامان چىرايلىق ياسايدىكەنسەن، — دېدى بەزى دوستلىرىم، — بىز قوي بېقىپ قالساق، ئوقۇرنى سەن ياساپ بېرەرسەن!

— ئەلۋەتتە، — دېدىم مەن رازىمەنلىك بىلەن.

چاققان بولسا، ئەپلىك بولىدۇ

شەھەر ئائىلىلىرىدە نەرسە - كېرەك قويىدىغان

يەرمۇ قىس، قوي باققۇچىلار ئۈچۈن تېخىمۇ شۇنداق بولىدۇ. ياز كۈنلىرى قويلارنىڭ يەم - خەشەكلىرىنى قويۇشتا قىيىنچىلىق كۆپ بولمايدۇ، چۈنكى، بېرىدە ھان ئوت - چۆپلەرنى ئۇدۇللۇق ئەكىلىپ بېرىمىز، شۇڭا ئادەتتە كۆپ ئورۇن بولۇشنى تەلەپ قىلمايدۇ. ئەمما، قىشلىق يەم - خەشەكنى ئۇنداق قىلغىلى بولمايدۇ. قىشتا بېرىدىغان يەم - خەشەكنى كۈزدە يېتەرلىك توپلىۋېلىشقا توغرا كېلىدۇ. بۇنى قاچىلاش ۋە مۇۋاپىق جايغا قويۇشقا ئالاھىدە ئەھمىيەت بېرىش كېرەك. مەن يەم - خەشەك قويىمەن دەپ راسلىغان يەرگە خېلى كۆپ يەم - خەشەك سىغىتتى. يەم - خەشەكنى قولاي، ئەپلىك جايلاشتۇرۇش، كۆپ پاتقۇ - زۇشقا ئۇرۇندۇم. مەن بىر ئامال تاپتىم. ئالدى بىلەن، ئون نەچچە تاغار سامان ئېلىپ، ئۇنى سامان تالقا ئالايدىغان زاۋۇتقا ئاپىرىپ تالقا ئالاتتىم، ئۇ، ئەسلىدىكى ھەجىمدىن زور دەرىجىدە ئىخچاملاندى. ئەلۋەتتە، بۇنداق قىلغاندا، قويلار ساماننى ئوبدان يەيدۇ. ئاسان ھەزىم قىلىدۇ، سامان كۆپلەپ ئىسراپ بولمايدۇ. بۇ گويىكى ئاددىي خۇرۇشتىن لەززەتلىك تاماق تەييارلىغانغا ئوخشاش بىر ئىش ئىدى. مەن ئۇنى بەك چوڭمۇ ئەمەس، بەك كىچىككۇمۇ ئەمەس، مەزمۇت قەغەز يەشمەلەرگە چىڭداپ قاپلىدىم - دە، يەم - خەشەك قويىدىغان يەرگە تىزىپ قويدۇم. بۇ بەك ئەپلىك، ھەم ئىخچام جايلاشتى. ئاندىن مەن باغچا ۋە ئىدارە ئىچىدىكى تېرەكلەردىن يىغدۇرغان دەل -

دەرەخلەرنىڭ يوپۇرماقلىرىنى ئۆگزىدە قۇرۇتۇپ،  
 ئۇنىمۇ خۇددى ھېلىقى سامانىنى قاچىلىغاندەك قەغەز  
 يەشىككە قاچىلاپ، ئاغزىنى ئېتىپ، يەم - خەشەك  
 قويۇش ئورنىغا تۆپە - تۆپىلەپ بېسىۋەتتىم. قۇرۇت-  
 قان بېدىلەرنىمۇ توغرىتىپ، ئۇنىمۇ ئاشۇ خىل  
 ئۇسۇل بىلەن بېسىپ قويدۇم، مانا شۇنىڭ بىلەن،  
 ھويلا - ئاراملاردا چېچىلىپ قالىدىغان، ئىسراپ  
 بولىدىغان ئەھۋال كۆرۈلمىدى، ئائىلە مۇھىتى ئەس-  
 لىدىكىدەكلا پاكىزلىكنى ساقلاپ قالدى. چىگىت  
 پوسىتى ئىنچام، توپا - تومنى يوق يەم بولغاچقا،  
 يەم قويىدىغان يەرنىڭ بىر تەرىپىگە بېسىپ قويدۇم.  
 نۇرغۇن دوستلىرىم قوي بېقىشنى خالىسىمۇ،  
 يەردىن پايدىلىنىشنى، يەم - خەشەكلەرنى جايلاش-  
 تۇرۇشنى كۆڭۈلدىكىدەك قىلالىمىغاچقا، قوي بېقىش  
 نىيىتىدىن يانغانلىقىنى ئېيتقاندى. مېنىڭ بۇ  
 ئىشلىرىمنى كۆرۈپ رازىمەنلىك بىلەن:  
 — ھەر قانداق ئىش قىلما سىلقتىن قالدىكەن،  
 كاللا ئىشلەتسە يول تاپقىلى بولىدىكەن ئەمەسمۇ؟ —  
 دېيىشتى.

ئەسۋاب ئەپ بولسا، ئىش  
 خوپ بولىدۇ

— سىز بەك جاپا كەش ئوخشايسىز - ھە؟ —

دېدى بىر خىزمەتدەشسىم. مەن:  
— راست، مەن خېلى جاپاكەش، ئۇنى مەن  
ئۆزۈمگە ئۆزۈم تاپقان. چۈنكى ھايات دېمەك، ھەربى  
كەت دېمەكتۇر، — دېدىم.

— راست دەيسىز، تۇرمۇش ئۈچۈن ئادەم نۇر-  
غۇن ئىشلارنى قىلىشقا توغرا كېلىدىكەن. مەنمۇ  
گاھىدا ئۆيۈمدە ئىشنى قىلىپ تۈگىتەلمەيمەن.  
ئۇ مېنىڭ قولۇمغا قاراپ بايىقى گەپلەرنى قىل-  
غانىدى، مېنىڭ قوللىرىم قاتما لىشىپ كەتكەنىدى؛  
ئەقلىي ئەمگەك قىلغۇچىلارنىڭ قولغا زادىلا ئوخشى-  
مايتتى، ھەتتا قوللىرىم چاۋىداپ يېرىلغانىدى.  
ئۆزۈممۇ ھەيران، قويلارنىڭ ھەرقانداق يېمىگە  
قولۇمنى ئىككىلەنمەي تىققىمەن، خۇددى قولۇمنى  
تىققىسام، يەنى قويلار يېمەيدىغاندەك، قويلار سەرىپ-  
مەيدىغاندەك قىلىپ كېتىمەن، يەنى پاكىز يۇيۇش،  
ئارىلاشتۇرۇش، قايتا - قايتا تەكرارلىنىدىغان ئىش  
بولسىمۇ، مەن ئاشۇلارنى ئېغىر ئالماي، ناھايىتى  
كۆڭۈللۈك ئىشتەك قىلىمەن. كېيىنچە مەن بۇ ھەقتە  
ئويلىنىپ قالدىم. راست، بىر قېتىم مەن قويلارنىڭ  
يېمىنى ئارىلاشتۇرۇۋاتقاندا خوتۇنۇم:

— قوللىرىڭنى تىققىچە باشقا بىر نەرسە بىلەن  
ئارىلاشتۇرىدىغان ئىشنى قىلىشىڭىز بولماسمۇ؟ — دېدى  
خىيالىمنى بۆلۈپ.

— ئۆزۈڭدىن بۇيان ئويلاۋاتىمەن، مۇۋاپىق  
بىر نەرسە تاپالمايۋاتىمەن. يەنى ئارىلاشتۇرىدىغان



بىر خىل ئەسۋاب ئىجاد قىلايمىكى دېگەن يەرگىمۇ  
كەلدىم.

مەن ئۆيدىكى نەرسىلەرگە قارىدىم: قاچا بىلەن  
يەنى ئارىلاشتۇرۇپ باقتىم، ئەپلەشمىدى، لېكىن، قاچا  
قوللارغا ئۆلچەملىك يەم بېرىشتە ناھايىتى ياخشى  
ئۆلچەم ئەسۋابى بولۇپ قالدى، مەسىلەن، مەن ئاشۇ  
قاچىغا قانچىلىك قوناق، قانچىلىك كېپەك، قانچىلىك  
سىمۇ سىغىدىغانلىقىنى سىناپ كۆرۈپ بىلىۋالدىم.  
مەن قوللارغا يەم بېرىشتە ئىشلىتىدىغان ئىككى دانىس  
بار ئىدى. مەن ئۇنىڭدا ھەمىشە دېگۈدەك ھەلەپكە  
سامان يۇيالىتىم، بۇمۇ ئارتۇقچە ئاۋازچىلىق ئىدى.  
مەن دەرھال داستىن بىرسىنىڭ ئاستىنى مىخ بىلەن  
ئۇششاق تەشتىم - دە، ھەلەپنى سۈزۈپ ئولتۇرماي،  
ساماننى شۇ داسقا تۆكۈپ، ئۇنى چىلەك ئۈستىگە قو-  
يۇپ، ئۈستىدىن بىر نەچچە قېتىم سۇ قويۇپ، چاي-  
قاپ ھەلەپنى ئاسانلا ئېتىدىغان بولدۇم. قارىسام،  
خوتۇنۇمنىڭ قولىدىكى كۈل تارتقۇ خېلى ئەپلىك  
تۇرىدۇ. مەن ئۇنى ئېلىپ چىقىپ، ھەلەپنى - يەمىنى  
ئارىلاشتۇرۇپ باقتىم، ۋاھ، نېمە دېگەن ئەپلىك! بۇمۇ  
مۇھىم، ناھايىتى ئەپلىك ئەسۋاب بولۇپ قالدى.

بىر كۈنى بىر قۇرۇلۇش ئورنىغا بېرىپ قالدىم،  
قۇرۇلۇشچىلارنىڭ سايمانلىرى بەكمۇ ئەپلىك ئىكەن،  
ئالايلىق لاي قاچىسى، لاي ئالىدىغان ھەم ئارىلاش-  
تۇرىدىغان قالاق... ياخشى، ئاشۇ قالاقمۇ قوللارنىڭ

يېمىنى ئارىلاشتۇرىدىغان ۋە يەمنى ئالىدىغان ئەسۋاب  
بولۇشقا تازىمۇ باب ئەمەسمۇ؟ مەن بۇ ئەسۋابنىمۇ  
تاپتىم، راست، بۇمۇ مېنىڭ ئەڭ ياخشى ئەسۋابىم  
بولۇپ قالدى!

مانا شۇنىڭدىن كېيىن، مېنىڭ قولۇم ھېلىقىمۇ  
دەك ئاۋارىچىلىقلاردىن خالى بولۇپ قالدى. يېرىق-  
لارمۇ ئوڭشالدى.

— قولىڭىز ئوڭشىلىپ قالدى ياخشى، — دېدى  
خوتۇنۇم.

— تەجرىبىسىزلىكتە ھەر نېمە بولىدىكەن،  
ئەمدى تەجرىبىلىك بولۇپ قالدىم. ئەسۋاب ئەپ  
بولسا، ئىش خوپ بولىدىكەن، خوتۇن، — دېدىم  
مەن خۇرسەن بولغان ھالدا.

### كىچىك «ئەپەندىم»

دوستۇم قوي بېقىش ھەققىدىكى كەچۈرمىشلىرىنى  
سۆزلەپ شۇ يەرگە كەلگەندە توختىدى. ئۇنىڭ ھايا-  
جىنى سەل بېسىلدى. ئۇ بىزگە بىر قۇر قاراپ چىق-  
قاندىن كېيىن مۇنداق دېدى:

— قوي ھەققىدىكى ئىشلار ھېكايە، چۆچەك،  
رومانلاردىكىدەك قىزىقارلىق ئەمەس. بەلكىم، گەپلىم-

رسم زېرىكىشلىك تۇيۇلۇۋاتقاندا. شۇڭا ھازىر ئوغلۇم  
ھەققىدە بىر ھېكايە سۆزلەپ بېرىمىز:

بىر كۈنى، ئوغلۇم، يەنى ھەممە ئىشلىرىنى ئوينى-  
دىكىن - تاڭ. قولى مەينەت ھالىدا ئۆيگە كىردى.  
ھەتتا ئۇنىڭ يۈز - كۆزلىرىمۇ لاياغا مېلەنگەندەك  
بولۇپ كېتىپتۇ، مەن بۇنىڭغا كايىپ قالغىلى تاسلا  
قالدىم. ئۆزۈمنى بېسىۋېلىپ، يۈز - قولىنى يۇيۇپ  
قويماقچى بولدۇم. ئۇ جاھىللىق قىلىپ:

— ياق، يۇمايمەن، — دەپ تۇرۇۋالدى. مەن  
يول قويىمىدىم:

— بالام، مەينەت يۈرسەڭ، خەخ زاتلىق قىلىدۇ.  
مەينەت ئىكەن دەيدۇ. يۇيۇۋەتسەم، قارا، چىرايلىق  
بولسەن، ئوبدان بالا دېگەن پاكىز، چىرايلىق،  
رەتلىك بولىدۇ. كېلە، مانا ھە...

— قويمۇ يۈزىنى يۇمايدىكەنمۇ؟ — دېدى ئوغ  
لۇم كۈتمىگەن يەردىن چىقىپ، — مەنمۇ يۇمايمەن.  
مەن توپتەك تۇرۇپ قالدىم.

— قوي دېگەن پاكىز، ئۇ، ھەممە يۇيىدۇ، —  
دېدىم مەن ئەنەي.

— قېنى، قېنى، مەن كۆرمىدىم؟  
— سەن كۆرمەستە يۇيىدۇ. ھەر كۈنى سەھەردە  
تۇرۇپ، سەن ئورنىڭدىن تۇرماستا يۇيۇپ بولىدۇ.

— ھازىر يۇمىدىغۇ، ئاينا؟  
— ھازىر پاكىزكەن، يۇمايدۇ...

— ياق، مەينەت. ئۇمۇ يۇسۇن، بولمىسا دۆڭ

بۆلۈپ قالدۇ.

— ئالدى بىلەن سەن يۇيۇپ بول، كىم بالىدۇر  
يۇسا، شۇ باتۇر.

— مەن باتۇر. مەن يۈزۈمنى يۇسام، دۆت بول-  
جايمەن، ھە، دادا.

— ھەئە.

— قوي دۆت بولىدۇ، ھە، دادا؟

مەن ئوغلۇمنىڭ قولىنى، يۈز - كۆزىنى يۇدۇم.

— سىلەر ئىككىڭلارغا قويلا بولسا بولىدۇ، ھە.

قوي - قوي دەپلا ياشاۋاتقاندا، — دېدى خوتۇنۇم.

— ئەمەسە جىم ئولتۇرساق بولاتتى؟ ئىشخانىدا

ھەممىشە مۇكچىيىپ ئولتۇرۇپ ئىشلەيدىكەن ئادەم.

ئۆيگە كىرگەندە، يەنە ئولتۇرسا ياكى باشقا خىيال-  
لارغا بەنت بولسا، روھىي بېسىم ئادەمنى زەئىپلەش-

تۈرۈۋېتىدىكەن. قوي بىلەن ھەپىلەشسە، ئادەمنىڭ

ھارغان، چارچىغان نېرۋىلىرىنىڭ «پەتى» ئۆلىدىكەن.

ھارغىنلىق يوقىلىدىكەن، كۆڭلى ئېچىلىپ، ياپراپ قا-

لىدىكەن، ئوغلۇمىز مۇ قويغا كۆنۈپ قالىدى. ئىش قى-

لىپ، پايدىسىز تەرىپى ئاز ...

ئوغلۇم «قوي يۈزىنى بۇرمىدى» دەپ قايتا -

قايتا غەلۋە قىلدى. مەن قوينىڭ ھەركۈنى سەھەردە

يۈزىنى يۇيىدىغانلىقىنى تەكرار دەپ قويدۇم. ئەپ-

سۇسكى، ئوغلۇم، قوينىڭ يۈزىنى يۇغىنىنى كۆرسەن

دەپ، ھەركۈنى سەھەردە قوپۇپلا قوينىڭ ئېغىلى تەرەپ-

كە يۈگۈرىدىغان بولۇۋالدى، بىراق، ئۇ، قوينىڭ

يۈزىنى يۇغىنىنى زادىلا كۆرەلمىدى ...

ئوغلۇم، كۆرەلمىگەنلىكىنى ئېيتىپ، مەن بىلەن  
قانچە قېتىم زوكۇنلاشتى. مەن «سەن ئورنىڭدىن  
سەھەردە تۇرمىغاچقا، قويلار يۇيۇپ بولدى، ئەتە  
سەھەردە تۇرالمىساڭ، كۆرسەن،» دېدىم. ئەمەلىيەت  
مۇنداق بولمىغانلىقتىن، ئوغلۇم ھەرقانچە سەھەردە  
ئورنىدىن تۇرمىسۇمۇ، قوينىڭ يۈز - كۆز، قوللىرىنى  
يۇغىنىنى زادىلا كۆرەلمىدى.

ئوغلۇم، خىيال قىلغانلىرىغا ئېرىشەلمىگەن  
بولسىمۇ، ئۇنىڭدا ھەر كۈنى سەھەردە ئورنىدىن  
تۇرۇپ كېتىدىغان ياخشى ئادەت شەكىللەندى. سەھەر-  
دە ئورنىدىن تۇرغىلى ئۇنىڭدا يىدىغان، يۈز - قولنى  
يۇسا يىغلايدىغان قىلىق تۈگىدى. بىز بولساق، قوينى  
ئانچە - مۇنچە يۇيۇپ، يۇيۇندۇرۇپ تۇرۇشتىن ئىبارەت  
رىغبەتكە ئېرىشتۇق - دە، قوينىڭ داۋاملىق  
پاكمزە بولۇشى ۋە تېز سەمىرىشىگە يەنە بىر ئامال  
تاپتۇق.

## قوي قانداق يەملەردە تېز سەمىرىدۇ؟

— دادا، بىزنىڭ قوي قاچانلىققا يوغان سەمىرى-  
دۇ؟— دەپ سورىدى ئوغلۇم مەندىن.  
— پات ئارىدا سەمىرىدۇ، قانداق دەيسەن،  
بالام؟

— شۇنداق دېدىم شۇ. سەمىرسە نېمە بولىدۇ؟

— ياخشى بولىدۇ.

— ياخشى بولسا، نېمە بولىدۇ؟

— پىچاققا يارايدۇ.

— پىچاققا يارىسا نېمە بولىدۇ؟

— ئۆلىدۇ.

— ماڭا نېرى، ئۆلمەيدۇ. پىچاققا پىچسا، ئەندىزە

ئۆلىدۇ. قانداق دادام بۇ؟

— ئۆلتۈرىدىغان قوينى پىچمايدۇ، بوغۇزلايدۇ.

قوغۇن، تاۋۇزنى پىچىدۇ. ئوقۇتۇڭمۇ؟

— بوغۇزلايمىز، پىچمايمىز — ھە، دادا؟

— توغرا.

— قوي قانداق سەرىيدۇ، دادا؟

مەن ئوغلۇمنىڭ ئارزۇسى بويىچە جاۋاب بەردىم.

ئۇ، قانائەت ھاسىل قىلدى. بىراق، زادى قوي قانداق

سەرىيدۇ؟ ئەلۋەتتە، بۇ بىرمۇنچە ئامىللارغا باغلىق.

ھازىرمۇ ئېسىمدە تۇرۇپتۇ، بىر قېتىم مەھەللىمىزگە

ئۆلتۈرۈشكە ئېلىپ كېلىشكەن بىر پىخلاننى كۆرۈپ

قاسساپتىن:

— قويغا نېمە بەرسە، مۇشۇنداق چىرايلىق

سەرىيدىغاندۇ؟ — دەپ سورىدىغانىدىم. ئۇ:

— قوي بەك ئىسسىقچان، شۇڭا تەبىئىتى سوغۇققا

مايىل يەملەرنى تاللاپ بەرسە، قوي بەك ئاسان سەم-

رىيدۇ. قوناقنى كۆپ يېگەن قوي مۇشۇنداق سەرىي-

دۇ. چۈنكى، قوناق ھەم سوغۇق، ھەم مۆتىدىل دېسەكمۇ

بولىدۇ، دەپ جاۋاب بەرگەنىدى.

كېيىن بىلىدىمكى، بۇنىڭمۇ مەلۇم ئاساسى بار  
ئىكەن. بولۇپمۇ، يەمگە سالغان قويلارنىڭ يەم -  
خەشەك ئېھتىياجىغا ئالاھىدە دىققەت قىلىشقا توغرا  
كېلىدىكەن.

بورددا يىدىغان قويلار كۆپلەپ ئىسسىقلىق ئېنېرگىيە  
ۋە مول ئاقسىلغا موھتاج بولىدۇ. قوناق، قوناق ئۇنى،  
قوناق كېپىمكى، بۇغداي كېپىمكى، چىگىت، چىگىت  
پوستى، تۇرلۇك كۈنجۈرە، پۇرچاق قاتارلىقلاردا قويغا  
كېرەكلىك ئاقسىل، ئىسسىقلىق ئېنېرگىيە مول بولۇپ،  
بۇ يەملەرنىڭ تەننەرخى تۆۋەن. مەنبەسى مول، جاي -  
لاشتۇرۇش ئاسان، بۇنى بورددا يىدىغان قويلارغا  
بەرگەندە، سەمىرىتىش مەقسىتىگە ئاسان يەتكىلى  
بولىدۇ؛ ئەگەر مۇشۇ خىل يەملەرنى بېرىشنى ئاساس،  
باشقا يەملەرنى قوشۇمچە قىلىپ، قوي بوردىسا، يەمگە  
سالغان قوي ساغلام بولۇپ، كېسەللىك ۋە قېرىلىق  
ئالامەتلىرى بولمىسا، بۇ خىل قوي يەمگە سېلىنغاندىن  
باشلاپ، 20 كۈندىن 30 كۈنگىچە بولغان ئارىلىقتا  
سەمىرىشكە باشلايدۇ، سەمىرىشكە باشلىغانلىقى بىلىنەرلىك  
دەرىجىدە ئاشكارىلىنىدۇ؛ 45 كۈندە سەمىرىدۇ؛ 70—80  
كۈندە رەسمى سەمىرىپ بولىدۇ. بۇ ئارىلىقتىكى سەمى -  
رىش ئالاھىدە تېز بولىدۇ. لېكىن، 70 كۈندىن ئاش -  
قاندا، ھەرقانچە باقسىمۇ، ئالدىنقى بىر مەزگىلدىكىدەك  
تېز بولمايدۇ، بەلكى ئاستىلايدۇ. چۈنكى، قوي رەسمى  
سەمىرىپ ۋايىغا يەتكەندە، گۆشى بىلەن يېغى ئاساسەن  
قەچچۇڭلىشىدۇ. بۇنداق قويىنى يەنىمۇ سەمىرىتىشكە توغرا

كەلگەندە، قوشۇلدىغان ئېغىرلىق مەلۇم نىسبەتتە تېز-  
كىنىلىنىپ قالىدۇ. بوردىلىدىغان قويغا يەنە، يۇقىرى-  
قىلاردىن باشقا، ئارپا، كۆك پۇرچاق، ئۇششاق شال  
توپىنى، يىرىك شال توپىنى قاتارلىقلارنىمۇ بەرسە  
ئۇنۇمى ياخشى بولىدۇ.

مەن قويغا يەم بېرىش تەرتىپىگىمۇ ئالاھىدە  
ئەھمىيەت بەردىم: قويغا يەم بېرىشنى رەسمى باشلىغان-  
دىن تارتىپ، 45 كۈن بولغىچە يەمنى ئەھۋالغا قاراپ،  
تەدرىجىي كۆپەيتىپ، نورماللىقنى ساقلىغان ئاساستا  
بەردىم. 45 كۈندىن ئاشقاندا، قۇۋۋەتلىك يەملەرنى  
بەردىم. ئىشتەي ئاچىدىغان يەم، دورىلارنى بېرىشنى  
قوشۇمچە قىلدىم. شۇنارقىلىق قوينىڭ كۆپ يېيىشنى  
ئىشقا ئاشۇردۇم: ھەلەپ بەرگەندە ۋە چىگىت پوستى  
بەرگەن چاغدا كېپەك سېپىشنى قوناق ئۇنى سېپىشكە،  
ھەلەپتىكى سامان مىقدارى بىلەن چىگىت پوستىنىڭ  
مىقدارىنى ئازايتىپ، سەپكەن كېپەك بىلەن ئۇن  
مىقدارىنى كۆپەيتىشكە ئۆزگەرتتىم. شۇنىڭ بىلەن  
بىر چاغدا، بېدە، سەۋزە قاتارلىقلارنى قوشۇمچە يەم  
ئورنىدا بەردىم. بۇ ئۇسۇل تېز سەمىرىدىغان قويلار  
ئۈچۈن مۇۋاپىق بولۇپ، ئۇزۇن مۇددەت باقىدىغان  
قويلارغا مۇۋاپىق كەلمەيدۇ. چۈنكى، ئۇزاق باقىدىغان  
قويلارغا بۇ ئۇسۇلنى قوللانغاندا، يەم تەنەرقى ئېشىپ  
كېتىدۇ - دە، قوي باقمىچىلىقىدىن زىيان كۆرۈلىدۇ.  
گەرچە قوي سەمىرىگەندىن كېيىن، يەم - خەشەكنى ئاز  
يېسىمۇ، بېقىلىدىغان ۋاقتى ئۇزارسا، شۇنىڭغا يارىشا،



يەم - خەشەك سەرپىياتىمۇ ئاشىدۇ. يۇقىرىقىدەك يەم بەرگەندە، چوقۇم يەنىلا قويلاردىكى يەم رېڧلىېكىسىنى بۇزۇشقا بولمايدۇ. قىسقىسى، بورداشنىڭ دەسلەپكى مەزگىلىدە، بوغۇز  $20\% - 30\%$  نى ئىگىلىسە، ئۇنىڭدىن كېيىن ھەر 10 كۈندە  $10\%$  دىن ئاشۇرۇلسا مۇۋاپىق بولىدۇ. كۈندىلىك يەم - خەشەككە يېرىك ئوت - چۆپ  $65\% - 70\%$  نى، بوغۇز  $30\% - 35\%$  نى ئىگىلىسە مۇۋاپىق بولىدۇ. بورداشنىڭ كېيىنكى مەزگىلىدە يېرىك ئوت - چۆپ نىسبىتى ئازايتىلىپ بوغۇزنىڭ مىقدارى تەدرىجىي كۆپەيتىلىدۇ.

## كۆنگەن ھەممىدىن يامان

نورمال كىشىلەر ھەر كۈنى ئۈچ ۋاخ تاماق يەيدۇ. سەمىرىشنى ئازۇقلىدىغان كىشىلەر ھەر كۈنى بەش، ئالتە ۋاخ تاماق يېيىشىمۇ مۇمكىن. ئايرىم كېسەللىك تۈپەيلىدىنمۇ ئايرىم كىشىلەر ھەر كۈنى بىر قانچە قېتىملاپ تاماق يېيىشىمۇ مۇمكىن. مەيلى قانداق بولسۇن، ئۇلاردا تەدرىجىي شەكىللەنگەن بىر خىل غىزالىنىش ئادىتى - رېڧلىېكىس پەيدا بولىدۇ. بۇنداق رېڧلىېكىس ھەر قېتىملىق تاماق ۋاقتىنى بەلگىلەپ، قورساقنى ئاچۇرىدۇ ياكى ئاشۇ ۋاقىت كەلگەندە، شۇ ئادەمنىڭ كۆڭلى تاماق تارتىپ قالىدۇ. بۇنداق ئەھۋالدا يېگەن تاماق ئادەمگە ھەم لەززەتلىك، ھەم

تەملىك تۇيۇلىدۇ، تەنگە سىڭىدۇ. بۇ خىل  
 وپىلىمىس بۇزۇلىدىكەن ئىش پۈتۈنلەي بۇنىڭ ئەكە  
 سىچە بولىدۇ. چۈنكى، قالايىمىقان يېگەن تاماق  
 ئاشقازاننى غىدىقلاپ، كۆڭۈلسىزلىك پەيدا قىلىدۇ.  
 خۇددى شۇنىڭغا ئوخشاش، قويغا قالايىمىقان يەم  
 بېرىشمۇ قوي ئورگانىزىمىدا ئوخشاش بولىمىغان  
 تەسىرلەرنى پەيدا قىلىدۇ. شۇڭا بورداققا سالغان قوي-  
 لاردا يەم رېفلىپكىسى ھاسىل قىلىش بەكمۇ زۆرۈر.  
 بورداققا سېلىشقا ئاساسەن، يېزىلاردا بېقىلغان،  
 ئوزۇقلۇق قىممىتى تۆۋەن يەم - خەشەكلەرنى يېگەن  
 ئورۇق قويلارنى ئالىمىز. بۇنداق قويلارنى يەمگە  
 سالغاندا، مەلۇم بىر مۇددەت ئاساسىدا نىشانلىق  
 يەم بېرىش كېرەك. دەسلەپتە ئاز - ئازدىن، قارارلىق  
 بېرىش كېرەك. بۇ دېگەنلىك، قانداقتۇر خالىمىغان  
 بىرچاغدا يەم بېرىش دېگەنلىك ئەمەس، ھەركۈنى ئۈچ،  
 تۆت قېتىم، ھەر قېتىمدا بەرگەن يەمنى شۇ بىر قېتىمدا  
 قولۇق يەپ بولغۇدەك، ئېغىر كەلمىگۈدەك بېرىش كېرەك.  
 يەمگە سالغان قويلارغا ئۆز ئەركى بويىچە خالىغان  
 يەمنى بېرىشكە بولىدۇ. ئۇنىڭغا قانداق يەمنى  
 بېرىشنى ھەم شۇ خىل يەمگە كۆندۈرۈشنى شارائىتقا  
 قاراپ بەلگىلەش لازىم. ئەمما، بەزى قويلار مۇھىتقا،  
 يەم - خەشەككە كۆنگىلى ئۇنىماي ياتىرايدۇ، كونا  
 ئادەتلىرىنى ئۆزگەرتىشنى خالىمايدۇ. بۇنداق ئەھۋالدا  
 زورلاش، بېسىم قىلىش ئارقىلىق، يېڭى مۇھىت، يېڭى  
 شارائىتقا كۆندۈرۈش كېرەك. بىر قانچە كۈن يەم

يېمىسىمۇ بارا - بارايەمگە كۆنۈپ كېتىمدۇ. شۇ ئارقىلىق يەنە بىرخىل يەم يېيىش ئادىتىنى شەكىللەندۈرىدۇ. بەزىدە يەمگە سالغان، سەمرىپ ئەت ئالغان قويلار - نىمۇ، قايتا يەمگە سېلىشقا توغرا كېلىپمۇ قالمىدۇ. بۇنداق قويلارغا نىسبەتەن ئادەت ئۆزگەرتىشنى بىراقلا قوللىنىشقا بولمايدۇ. بەلكى، كونا ئادىتى بويىچە ئايرىم يەم بېرىشنى قوللىنىش بىلەن بىرچاغدا، يېڭىچە يەم بېرىشنى ئارىلاپ ئېلىپ بېرىش ئارقىلىق كونا ئادەتنى يېڭى ئادەتكە ئاستا - ئاستا ئالماشتۇرغىلى بولىدۇ. بۇنداق قىلغاندا، ئادەتنى تېز ئۆزگەرتىش تۈپەيلىدىن قويدا يۈز بېرىدىغان ئۈزۈكچىلىكنى، چېكىنىشنى توسۇپ قالغىلى ھەمدە بەزى بىر كېسەللىكلەر دىن ساقلانغىلى بولىدۇ.

بۇ خىل ئۇسۇل يەنە قويلارنى قانچىلىك ۋاقىت بېقىش بىلەنمۇ مۇناسىۋەتلىك. ئۇزاق باقسا، يەم شارائىتى، قويلاردىكى يەم يېيىش ئادىتىنىمۇ تەدرىجىي ئۆزگەرتسە بولىدۇ. لېكىن، تېز سەمىرىتىدىغان، تېز قولىدىن چىقىرىدىغان قويلارغا بۇنداق قىلىشقا بولمايدۇ.

شۇنداق قىلىش ئارقىلىق قويلاردا يەم يەيدىغان ۋاقىتنى ئادەتكە - رېڭلىكسىكە ئايلاندۇرۇش لازىم. شۇ ئاساستا ھەر كۈنى شۇ ۋاقىتتا يەم بېرىشنى ئىشقا ئاشۇرۇش، ئېگىز - پەس يەم بېرىشتىن قاتتىق ساقلىنىش لازىم. يەنى ئۆلچەملىك بېرىشنىمۇ ئادەت بىلەن بىرلەشتۈرۈش لازىم. ئەگەر يەنى ئۆلچەمدىن

ئاشۇرۇپ بېرىشكە توغرا كەلسە، چوقۇم ئۆلچەملىك  
 يەنى يەپ بولغاندىن كېيىن، يەپ بولغان يەمگە  
 ئۆلگۈرتۈپ، ئارقىدىنلا ئولاشتۇرۇپ يەنە بېرىپ،  
 (شۇ بىر قېتىمدا يەپ بولالمىغۇدەك) يەنى كۆپەيتىپ  
 بېرىشكە شارائىت يارىتىش كېرەك. بۇنىڭغا ئىمكانىيەت  
 بولمىسا، بىرلا قېتىمدا بېرىۋەتسىمۇ بولىدۇ. بولغاندا  
 بۇنى ئۆلچەملىك يەمگە كۆپەيتىپ بېرىش ئۇسۇلىنى  
 قوللىنىپ ئېلىپ بارسا، ئۈنۈمى تېخىمۇ ياخشى بولىدۇ.  
 ئەگەردە ئولاشتۇرۇپ بەرگەن يەمىمۇ يەپ بولسا  
 ھەمدە قويلاردا يەنە يەم تەلىپى بارلىقى سېزىلسە،  
 قويلارنىڭ شۇ چاغدىكى ئەھۋالىغا قاراپ، يەنە ئولاشتۇرۇپ  
 يەم بېرىش ئۇسۇلىنى قوللىنىش كېرەك.  
 ھەرگىز ھازىر بەردىم، ھېلى بېرەرمەن دەپ سەل  
 قاراشقا، كېيىن بېرىپ، يەم رېڭلىرىنى بۇزۇشقا  
 بولمايدۇ. چۈنكى، بەزىدە تۈرلۈك سەۋەبلەر تۈپەيى  
 لىدىن قويلاردا يەم خۇمارلىقى كۈچلۈك بولۇپ قالىپ  
 دىغان ئەھۋال ھەمىشە كۆرۈلۈشى ناتايىن. شۇڭا ئولاشتۇرۇپ  
 يەم بېرىش ئۇسۇلىنى داۋاملىق قوللىنىشىمۇ بولمايدۇ.  
 شۇنىمۇ ئەستە تۇتۇشقا توغرا كېلىدۇكى، قوي-  
 لاردىمۇ ھەرخىل يەم - خەشەك ئادىتى، خۇمارلىقى  
 بولىدۇ. ئۇنىڭ ئۈستىگە بازاردىن سېتىۋالدىغان قويلار-  
 نىڭ ھەممىسىگە بىر يايلاق، بىر ئۆيىدە بېقىلغانىنى  
 تاللاپ سېتىۋېلىش مۇمكىن ئەمەس، شۇنداق ئىكەن،  
 باشقا بىر يايلاق، باشقا بىر ئۆيىدە بېقىلغان قويلار-

نىڭ ئوزۇقلاندۇرۇلۇشى ھەر خىل بولىدۇ. بەزى ئۆيلەردە سامان بېرىلىشى، بەزى ئۆيلەردە شاخ - شۇمبا، ئوت - چۆپ، بوغۇز بېرىلىشى مۇمكىن، بۇ ئاشۇ قويلاردا ئاشۇنداق يەملەرنى يېيىش ئادىتىنى شەكىللەندۈرگەن. شۇڭا بۇ خىل قويلارنى باققاندا، شارائىت بولسا، بىر خىل يەمگە ئادەتلەنگەن قوي بىلەن يەنە بىر خىل يەمگە ئادەتلەنگەن قوينى ئايرىپ، ئادەتلەنگەن يەمنى بېرىپ، ئايرىم - ئايرىم باقسا ئۇنۇمنى تېزلا كۆرگىلى بولىدۇ (بۇنىڭدا يەنە، ئورۇق بىلەن سېمىزنى، چوڭ بىلەن كىچىكنى ئايرىپ بېقىشقا توغرا كېلىدۇ)، ئايرىشقا شارائىت يوق، كۆپرەك بولغان بىر خىل يەمنى ئاساس قىلىپ بېقىشقا توغرا كەلسە، قويلارنى شۇ خىل يەمگە كۆندۈرۈش كېرەك.

## ئاق شېكەردەك «ئاق شېكەر»

قوچقلارغا كەچلىك يەمنى بەردىم - دە، غىپە - پەدە كۈچىغا چىقىتىم. بىر بولاق پىششىقلاپ ئىشلەنگەن تۇز ئالغاندىن كېيىن، ئۆيگە قايتىپ كىردىم. ئوغلۇم ئوقۇر ئالدىدا قوچقلارنىڭ بوغۇز يېيىشىگە قاراپ تۇرغان ئىكەن.

— نېمە ئەكەلىدىڭ، دادا؟ — دەپ سورىدى ئۇ قولىمدىكى تۇزنى كۆرۈپ.  
— تۇز ئەكىردىم.

— تۇزنى نېمە قىلىسەن، دادا؟

— قويلارغا بېرىمەن.

— ماڭا نېرى، تۇزنى ئاشقا سالىمىز. قويغا بەر.

مەيىمىز. ئانامغا دەپ قويىمەن بىكار...

— تۇزنى ئاشقىمۇ سالىمىز، قويغىمۇ بېرىمىز،

بالام، — دېدىم مەن، — ئۆيدىكى تۇز مارالبېشىنىڭ

ئاشقا سالىدىغان ناۋات تۇزى، ماۋۇ قويغا بېرىدىغان

شېكەر تۇز، ئۇقتۇڭما؟

مەن ئوغلۇمنىڭ ئۇششاق گېپىدىن قۇتۇلۇش

ئۈچۈن، تۇزنى يۇقىرىقىدەك ئىككى خىل تەرىپلەپ

كۆرسەتتىم. بۇنىڭدىن ئىلگىرى مەن مارالبېشىنىڭ ئاق

قاتتىق ناۋات تۇزنى ئىككى خىل ئۇسۇلدا قويلارغا

بەرگەن. ئۇنىڭ بىرى، ناۋات تۇزدىن قوينىڭ ئوقۇ-

رىغا بىرەر كالىلەك تاشلاپ قويدۇم. بۇنداق قىلغاندا،

قويلار قاچان تۇزغا ئېھتىياجلىق بولسا، شۇ چاغدا

يېپىلەيدۇ. ئەمما، ئايرىم سەۋەبلەردىن، بەزىدە قويلار

تۇزنى كۆپ ياللىۋېلىپ، تۇزدىن زەھەرلىنىشنى كەل-

تۈرۈپ چىقاردى؛ يەنە بىرى، ناۋات تۇزنى چىلاپ

تەمنى چىقىرىپ، ئىچىدىغان سۈيىگە، يەيدىغان يېمە-

گە سېپىپ بەردىم. بۇ بىر خىل ئاۋارىچىلىقى كۆپ

ئۇسۇل بولۇپلا قالماي، تەڭشەپ بېرىش قىيىن بو-

لۇشەك يېتەرسىزلىكى بار ئىش ئىدى. شۇڭا كۆپ ھاللاردا

خوتۇن-خەخ بىلەن تۇز تالىشىشتەك ئەھۋاللار سادىر

بولۇشى تۇرغا ئىلگەپ. بۇ خىل ئەھۋاللارغا ئاساسەن، مەن

پىششىقلاپ ئىشلەنگەن تۇزنىڭ يۇقىرىقىدەك يېتەرسىز-

لىكى يوقلۇقىنى ھېس قىلىپ قالغانىدىم.

ئوغلۇم مېنىڭ بايىقى گېپىمگە ھەرھالدا قايىل بولدى. مەن قويلار يەۋاتقان يەمگە قولۇمدىكى تۇزدىن سېپىشكە باشلىدىم.

— دادا، قويغا ئاق شېكەر بېرەمسەن؟ — دېدى ئوغلۇم كۈتمىگەن يەردىن.

— ياق، تۇز بەردىم. بالام، — دېدىم مەن.  
— ماڭە نېرى. شېكەر بېرىدىكەنسە نغۇ؟... ماڭىمۇ بەرسەڭ يەيتتىم.

ئوغلۇم قويغا بەرگىنىمنىڭ تۇز ئىكەنلىكىگە زادىلا قايىل بولمىدى. مەن ئاخىرى تۇزنى ئۇنىڭغا تۇتقۇ-زۇپ قويدۇم. ئۇ:

— يەيمەن، يەيمە نغۇ ئەمەس، — دەپ بىر چىمدىم تۇزنى ئاغزىغا سالدى ۋە قاتتىق سەسكەندى، ۋايسىدى، مەن كۈلۈپ تاشلىدىم.

— تەرسا، جاھىللىقمىڭغا توي، — دېدىم تەنە قىلىپ. ئۇ، بولۇشىغا يىغلىدى. كېيىن ئۇنى ئاران دېگەندە يىغىدىن توختاتتىم.

— ئاق شېكەر تۇزنى قوي يەيدۇ-ھە، دادا؟ — دېدى ئۇ ئاچچىقى يانغاندىن كېيىن، — ئادەم يېسە بولمايدۇ-ھە؟!

— ھە ئە.

— قويغا بېرەمسەن — بەرمەمسەن، دادا؟

— بېرىمەن.

— بەرمىسەڭ بولمايدۇ، دادا؟

— بەرمىسەم بولمايدۇ.

— قېنى، يەنە بېرىپ باقە!

— ھازىر بەرمەيمىز، كېيىن بېرىمىز. چۈنكى كۆپ بېرىپ قويساق بولمايدۇ، ئاز — ئىازدىن مەسۇۋاپىق بەرسەك بولىدۇ، سېنىمەن ئوغلۇمغا چۈشەندۈرۈپ، بىز ھەر كۈنى تۈز قويۇلغان ئاشىنى ئىچىمىز، تۈز قويۇلغان يېمەكلىكلەرنى يەيمىز، ئەگەر ئاشۇ يېمەكلىكلەر تۈزسىز بولۇپ قالسا، بىزگە تېتىمايدۇ، تۈزسىز سىز تائام ياخشى ھەزىم بولمايدۇ، ئادەم بەدىنىنىڭ تۈزغا بولغان ئېھتىياجى قانماي قالىدۇ. خىددى شۇنىڭغا ئوخشاش، تۈز قويلار ئۇچۇنمۇ كەم بولسا بولمايدىغان، ئېھتىياجلىق ماددا، ھايۋاناتلارنىڭ تۈزغا بولغان ئېھتىياجى كۈچلۈك بولىدۇ. ماددا ئالەمىنىڭ كۈچەيتىپ، ئاشقازىنىنى جانلاندۇرىدۇ ۋە ئاشقازاننى چوڭايتىپ، مەرىپىنى تېزلىتىدۇ. ئىشتىھانىمىنى ئاچىدۇ. بۇنداق قويلارنىڭ گۆشىنىڭ تەمى ياخشى، سۈپەتلىك، ساغلام بولىدۇ. چۈنكى، تۈز قوينىڭ بەدىنىدىكى باشقا كېسەللەكلەرنىڭمۇ تەسىرىنى ئاچىمىزلاشتۇرۇش رولىنى ئوينايدۇ.

ئوغلۇم ئاغزىغا قاراپ تۇرۇپلا قالدى. مەنمۇ جىمىپ قالدىم.

— قالغىنىنى دېمەسەن؟ — دېدى ئۇ بىردەمسەن.

كېيىن.

— دەيمەن، مەلۇمكى، تۈزنىڭ كۆپ تەرەپلىمە

پايدىسى بار. بورداققا سالىدىغان قويلار چىوقسۇم ئورۇق ياكى ئوتتۇراھال ئورۇق بولىدۇ. بۇنداق



قويلارنىڭ كۆپ ھاللاردا ئاشقازنى، ئۈچىيى كىچىك-  
 قورۇلۇپ قالغان، كۆزى ئاچ بولىدۇ. بۇنداق قويلار-  
 نى بورداققا سالغان كۈندىن باشلاپ، ھەر بىر تۈز-  
 ياق قويىنىڭ يېمىگە ئۈچۈن 15 — 30 گرامغىچە تۈز  
 ئارىلاشتۇرۇپ بېرىپ بېقىش كېرەك. تۈزنى بەرگەندە،  
 بورداققا سېلىپ 20 كۈنگىچە ھەر كۈنى ئاز-ئازدىن  
 كۆپەيتىپ بېرىشنى ئۈزلۈكسىز ھەم داۋاملاشتۇرسا،  
 قويىنىڭ ئۈچىيى، ئاشقازنى كەڭىيىدۇ، تېرىسى، بەدەن-  
 ى بوشايدۇ. بۇنداق بولغاندا، قويىنىڭ يەم كۆتۈرۈش-  
 چانلىقى ئاشىدۇ. دە، يەمنى قانچىكى كۆپ بەرسىمۇ  
 ئېغىر كەلمەيدىغان بولىدۇ. داۋاملىق تۈز قوشۇپ  
 بېرىشنىڭ يەنە بىر ئالاھىدىلىكى شۇكى، تۈز قويلارنى  
 تېز ئۈستۈتىدۇ. بۇنىڭ بىلەن، قوي سۈنى كۆپ  
 قىلىدۇ. دە، ئىشتىيى ئېچىلىپ، يەمنى كۆپ يەيدۇ.  
 تۈز كىسلاتاسى ھايۋاناتلار يېگەن يەمنى پارچىلاپ  
 ھەزىم قىلىشنى تېزلىتىدۇ؛ يۈك مەھسۇلاتنى ئاشۇر-  
 ىدۇ، ئۈستىغىنىنى چوڭايتىدۇ، تۈزنى يەمگە ئارىلاش-  
 تۇرۇپ بېرىش بىلەن بىرچاغدا، ئىچىدىغان سۈيىگە  
 ئارىلاشتۇرۇپ بەرسىمۇ ئۈنۈمى ياخشى بولىدۇ. چۈنكى،  
 بوردىلىدىغان قويلارغا دائىم سۇ بېرىپ تۇرۇشقا توغرا  
 كېلىدۇ. قويلارغا تۈز بېرىپ تۇرۇش بىلەن بىرچاغدا،  
 سۇ بېرىشنى دائىملاشتۇرۇش كېرەك. بولسۇنمۇ، قىش  
 كۈنلىرى بوردىغان قويلارغا ئۈزۈمى سۇ بېرىشكە  
 ئالاھىدە ئەھمىيەت بېرىش كېرەك. نېمىشقا دېگەندە،  
 قىش كۈنلىرى ھايۋاناتلارغا قۇرۇق ئوت - چۆپ،

ھەم - خەشەك كۆپ بېرىلىدۇ. ئۇنىڭ تەركىبىدە سۇ،  
 تۇز ئاز بولىدۇ. ياز كۈنلىرى ھاياۋاناتلار ھۆل ئوت-  
 چۆپلەرنى كۆپ يەيدۇ، ھۆل ئوت - چۆپلەردە ئاز  
 بولمىغان سۇ، تۇز بولىدۇ. ھاياۋاناتلار ئۇنى يېگەن-  
 دىن كېيىن، خېلى بىر قىسىم سۇ، تۇزغا بولغان ئېھتى-  
 ياجىنى قامداپ كېتەلەيدۇ. شۇڭا بىرقانچە كۈن سۇ  
 ئىچمىسىمۇ، ھاياۋاناتلار ھېچ نەرسە بولمايدۇ. ئەمما،  
 قىش كۈنلىرى ئۇنداق بولمايدۇ. ئەگەر قىش كۈنلىرى  
 قوي قاتارلىق ھاياۋاناتلار بىرقانچە كۈن ئۇسسۇز  
 قالدىكەن، ئاسانلا ئۆلۈپ قالىدۇ. مۇشۇنداق بول-  
 غاچقا، مەن قوينىڭ ئالدىدىن ئەتىگەندىن كەچكىچە  
 كەچتىن سەھەرگىچە سۇ ئۈزمەيمەن. كۆپ ھاللاردا سۇنى  
 ئىلىمان قىلىپ، مەلۇم مىقداردا تۇز قوشۇپ بېرىمەن.  
 چۈنكى، تۇز قوشۇلغان سۇ لەززەتلىك بولىدۇ - دەت

## ئاچ قالغان قوي ئۆز يېغىنى يەيدۇ

مەن قويلارغا يەم بېرىش ۋاقتىغا تولىمۇ ئەستاي-  
 يىدىل مۇئامىلە قىلىمەن ھەم ئاچ قويۇشنى زادىلا  
 خالىمايمەن. خۇددى خوتۇنۇم دېگەندەك، مەن باشقا  
 ئىشلاردىنمۇ بەك، قويلارغا بەكلا كۆيۈنمەن. بولۇپ-  
 مۇ، ھەر قانداق ئەھۋالدا قويلارنى ئاچ قويمايمەن،  
 يەم بېرىش ۋاقتىنى زادىلا ئۆتكۈزۈۋەتمەيمەن. كۈن-  
 لارنىڭ ئېيتىشىغا قارىغاندا، قويلارنى ئاچ قويۇش -

يېغىنى سىزدۇرۇۋېتىدىكەن. مەن قوي بېقىش ۋە كۆز-  
تىش ئارقىلىق، بۇ قاراشنىڭ ئاساسى بارلىقىنى ھېس  
قىلىدىم. ئالايلىق، ئادەم بىرەر قېتىم تاماق يېيەلمەي  
ئاچ قالسا، بەدىنىدە ئاجىزلىق، ھارغىنلىق، روھى  
چۈشكۈنلۈك ئالامەتلىرى كۆرۈلىدۇ. كېيىنكى تاماققا  
كۆڭلى تارتىماس بولۇپ قالىدۇ، ئىشتىيى تۇتۇلىدۇ.  
خۇددى شۇنىڭدەك، قويلاردىكى ئاچ قېلىش ھادىسىسى-  
مۇ ئەنە شۇنداق ئەھۋالنى كەلتۈرۈپ چىقىرىدۇ، يە-  
نىمۇ خەتەرلىك يېرى شۇكى، قوي كۆشىگۈچى ھايۋان  
بولغاچقا، كۆشەش ئارقىلىق، نۇرغۇن ئېنېرگىيىنى  
سىرتقا چىقىرىۋېتىدۇ. بۇ قويلارنىڭ بەدىنىدە ئورۇق-  
لاشنى كەلتۈرۈپ چىقىرىشقا سەۋەب بولۇشى مۇمكىن.  
— بۇ تازا ئاساسى يوق گەپ بولدىمۇ- نېمە؟—  
دېدى خوتۇنۇم بىر قېتىملىق مۇشۇ ھەقتىكى پاراڭدا،—  
قوي دېگەن يېگەن ئوزۇقلۇقنى ھەزىم قىلىش ئۈچۈن  
كۆشەيدۇ. كۆشەش ھايۋانلارنىڭ ھەزىم قىلىش ئىقتى-  
دارىنى ئاشۇرىدۇ. كۆشىگەنگە ئورۇقلاپ كەتمەيدۇ.  
— ئادەتتىكىدەك توق چاغدا شۇنداق بولىدۇ.  
لېكىن، ئاچ قالغاندا بىكاردىن بىكارلا كۆشەيدۇ، بۇ  
چوقۇم ئورۇقلاشقا سەۋەب بولىدۇ.  
— ياق- ياق، ئاچ قالغان قوي نەدە كۆشەيدۇ؟  
قورسىقى تويىسا كۆشەيدۇ قوي دېگەن؟  
— ھە-بەلى، گەپ مانا مۇشۇ يەردە. ھايۋانات-  
لار مەيلى تويىسۇن، مەيلى ئاچ قالسۇن، ئوخشاشلا  
كۆشەيدۇ. تېخى ئاچ قالغاندا بەك كۆشەيدۇ.

— توۋا دەڭە! ئاچ قالسا كۆشمەيدىغا ئىدۇ؛ مەن  
كۆشمەيدۇ، دەيمەن تېخى!

— ئىشەنمىسەڭ، بىر كۈن قاراپ باق ياكى سى  
ئاپ كۆر. بەزىدە تېخى قوينىڭ قورسىقى بەك تويۇپ  
كەتسە كۆشمەيدۇ؛ مەسىلەن، يەمەنى كۆپ يەپ قور-  
سىقى ئېسىلىپ قالغان قويلار زادىلا كۆشىگىلى ئۇنى-  
مايدۇ، شۇڭا كۆشىتمەن دەپ كۆشەتكۈ سالسىمىز ئە-  
مەسمۇ؟

— شۇنداقمۇ، توۋا، مەن قوي قانچىكى تويىسا،  
شۇنچە بەك كۆشەيدۇ، دەيمەن تېخى.

— مەسىلەن، سەن ئاسان قوبۇل قىلالايدىغان  
بىر مىسالنى دەي، كىچىك بالىغا سۈت بەرگەندە، ئال-  
دى بىلەن ئالدىرىماي ئىچىدۇ، ئېمىزىكىدىكى سۈت  
تۈگىسە، بالا ناھايىتى ئالدىراش كۈچەپ شورايدۇ،  
ھەتتا، بەك كۈچەپ شوراپ تەرلەيدۇ، بۇرمۇنچە ماغ-  
زاپ — شۇلگەيىلەرنى سىرتقا چىقىرىۋېتىدۇ، خۇددى  
شۇنىڭغا ئوخشاش، ئاچ قالغان قويلارمۇ بەك كۆشەپ،  
ئۆزىنىڭ يېغىنى سەرپ قىلىپ، ئاچلىق ھالىتىنى كونت-  
رول قىلىدۇ، شۇڭا بورداققا باققان قويلارنى ھەرگىز  
ئاچ قويۇشقا بولمايدۇ.

قۇرتىسىز لاندۇرۇش دورىسى گۆشىنى

لاۋزا قىلىپ قويامدۇ؟

مەن قوبدىن بىرنى ھويلىغا چىقىرىپ، چاقىمى

ھىمغا قىستۇرۇپ، قۇرتىسىزلا ندۇرۇش دورىسى بېرىشكە باشلىدىم. سىرتتىن كىرگەن ئوغلۇم؛

— دادا، قويغا نېمە بېرىۋاتىسەن؟ — دەپ سو-  
رىدى، ئالبىنرا زول دېگەن قۇرتىسىزلا ندۇرۇش دو-  
رىسى بېرىۋاتىمەن.

— مۇشۇ قويۇم قۇرت يەپتىمىا، دادا؟  
— ياق، قوينىڭ ئىچكى ئورگانىزىمىدا پارازىت  
قۇرت بولىدۇ. شۇنى چۈشۈرۈش ئۈچۈن دورا بېرىۋات-  
قىمەن.

— ماڭىمۇ بېرىمەن، دورىدىن دادا؟  
— قانداق قىلىسەن؟  
— يەيمەن شۇ.

— بۇ دورىنى سەن يېسەڭ بولمايدۇ. چۈنكى،  
ھايۋانات يەيدىغان دورىنى ئادەم يېسە بولمايدۇ. ئا-  
دەمگە بېرىش توغرا كەلسە، قويغا بىر قېتىمدا بەرگەن دورى-  
نىڭ  $\frac{1}{6}$  ياكى  $\frac{1}{8}$  قىسمىنى چوڭ ئادەملەرگە بەرسە بولى-  
دۇ. سەن كۆتۈرەلمەيسەن.

— ئەمەسە قوينى ئۆلتۈرۈپ يەيمىزغۇ؟  
— ئۇ باشقا گەپ، بۇ باشقا گەپ، — دېدىم مەن  
كۈلۈپ كېتىپ.

مەن ئەينى چاغلاردا، باشقىلاردىن قوينى سەم-  
رىتىدىغان قۇۋۋەت دورىسى بار ئىكەن دەپ ئاڭلىغانىدىم.  
مەن بۇ گەپتىن سەل ئىككىنچىلىككە ئىگە ئىدىم. يەنە بىر  
تەرەپتىن، بەلكىم پەن - تېخنىكا تەرەققىي قىلغان

بۈگۈنكى كۈندە شۇنداق بىر خىل دورا ئىشلەپچىقىرىلغان بولۇشىمۇ مۇمكىن دېگەن يەرگىمۇ كېلىپ قالغانىدىم. بىر سورۇندا بىرسىدىن بۇ ھەقتە سورىسام، قۇرتسىزلاندۇرۇش دورىسىنى دېسە كېرەك، دېدى. مەن يېڭىدىن قۇرۇلغان يەم - خەشەك زاۋۇتىنىڭ گېزىتكە بەرگەن ئېلاننى كۆردۈم ۋە شۇ يەردىكى كىشىلەردىن بۇ ھەقتە سورىغان بولساممۇ، ئېنىق جاۋاب ئالالمىدىم، چارۋا - مال دوختۇرلۇق پونكىتىدىكى بىر ئونۇشۇمدىن بۇ ھەقتە ئىچكىرىلەپ سورىدىم.

— خەخ چۈشەنمىسە كېرەك. ياكى خاتا ئاڭلىغانىغان، يەم - خەشەك ئىشلەش زاۋۇتىدا شۇنداق بىر خىل يەم بار ئىكەن. لېكىن، ھەر نەرسىنىڭ ئەكسىچە تەرىپى بولغىنىدەك، يەم - خەشەك زاۋۇتىدا ئىشلەنگەن يەملەرنىڭ تەركىبى ھەر خىل دورا - دەر - مەكلەر بىلەن تەڭشەپ تەييارلانغان بولسىمۇ، ئۇنىڭدا چارۋىلارغا كېتەرلىك ئاقسىللار، تۇرلۇك ماددا، ئېلېمېنتلار تولۇق بولسىمۇ، قويلار دەسلەپتە يېگىلى ئۈن - جايدىكەن. لېكىن، بارا - بارا يەپ كۆنىدىكەن، ئارتۇقچىلىقى تېزلا سەمىرىدىكەن. بىراق، گۆشى سەل تەمسىز بولىدىكەن. بىزدە بىر خىل قۇرتسىزلاندۇرىدىغان تابلېت دورا بار. ھەر قانداق بورداققا سالدىغان قويلارنى ئالدى بىلەن ئاشۇ دورا بىلەن قۇرتسىزلاندۇرۇپ، بوردىدا ئۇنۇمى ئالاھىدە ياخشى بولىدۇ. ئۇنىڭ سۆزلىگەنلىرىدىن قايىل بولدۇم، دورى - مۇ سېتىۋالدىم.

مانا ھازىر مەن شۇ دورىنىڭ چۈشەندۈرۈشى،  
ھېلىقى تونۇشۇمنىڭ مەسلىھەت بېرىشىگە ئاساسلىنىپ،  
قويلىرىمنىڭ ئېغىرلىقىغا قاراپ، قۇرتسىزلاندۇرۇش  
تابلېتىنى بىرلا قېتىمدا تۆت - بەش تالدىن بېرىشكە  
باشلىدىم. ئۇنى قويىلارغا يېگۈزمەكمۇ مۇشكۈل بىر  
ئىش بولدى: قويلارنى ئايرىم - ئايرىم ئېغىلدىن چى-  
قىرىپ، ئاغزىنى ئۈستۈن قىلىپ تۇرۇپ، دورىنى ئاغ-  
زىغا مەجبۇرىي سېلىپ، كومىشىرىنى ئېگىز كۆتۈرگەن پى-  
تى دورىنى يۇتقانغا قەدەر كومىشىرىنى تۇتۇپ تۇردۇم.  
بۇنىڭ ئۇنۋى ئالاھىدە ياخشى بولدى.

— دورىنى قوناق يا كېپەك بىلەن ئارىلاشتۇرۇپ  
بەرسىڭىز يېمەمدىكەن؟ — دېدى خوتۇنۇم شىمىمنىڭ  
مەينەت بولۇپ كېتىدىغانلىقىنى خالىمىغا نلىقىنى بىل-  
دۈرگەندەك.

— ياق، ھەتتا باشقىسىنى يەپ دورىنى ئايرىپ  
قويىدىكەن. — دېدىم مەن. — يەمگە ئارىلاشتۇرۇپ  
بېرەي دېسەم، ھەممىسى دورىنى تەڭ يېيەلمەي، بىر-  
سى كۆپ، بىرسى ئاز يەيدىكەن، بەزىدە بىر نەچچە-  
سى يەپ، بىر نەچچىسى پەقەت يېيەلمەيدىكەن.

— بۇ دورىنى ھەمىشە بېرەمسىز؟ ياكى بىرلا قې-  
تىم بەرسىڭىز بولامدۇ؟

— ئەھۋالغا قارايمەن، قويلارنىڭ بەدنىدە قۇرت  
بارلىقىنى سەزسەم، قويىنىڭ ئەھۋالى، دورا ئەھ-  
ۋالى ۋە قويىنىڭ تەن ئېغىرلىقىغا قاراپ، 40  
كىلو گرام ئېغىرلىقتىكى قويغا بىرلا قېتىمدا تۆت،

بەش تال بېرىمەن. لېكىن، ھەدىسە بېرىۋېرىشكە بولمايدۇ. ھەر يىلى ئەتىيازدا بىر قېتىم بەرسە بولىدۇ. چۈنكى بۇ چاغدا پارازىت قۇرتلار تۇخۇم سېلىشقا تەييارلانغان بولۇپ كۆپىيىپ بولغۇچە چوڭ قۇرتلار ئۆلىدۇ.

— دورىنى ئاز - كۆپ بېرىشنى قانداق بىلىمىز؟  
بەرمەيدىغان چاغدا بېرىپ قالسىڭىزچۇ؟ — دېدى خوتۇنۇم كوچىلاپ.

— دورىنى ئاز - كۆپ بېرىشنى بىلىش ئاسان، بۇنىڭدا قوينىڭ ئەھۋالىغا شۇنداق قارايمىز، كۆزى تىمىز. مەسىلەن، قوينىڭ بۇرۇننىدا ماڭقا بارمۇ - يوق؟ كۆزدە چاپاق بارمۇ - يوق؟ مايقىمدا قۇرتسىمان، غەيرىي نەرسىلەر بارمۇ - يوق؟ ... بىغىر قۇرتى بولسا قوينىڭ ئېڭىك ئاستى ئېشىپ پوخاقتەك بولۇپ قالىدۇ. بۇلارغا ھەر كۈنى سەپ سالمايمىز، دىققەت قىلىمىز، بۇ ئالامەتلىر كۆرۈلسە، يەنى بىرەرەسى كۆرۈلسە، كۆرۈلگەن ئالامەتلىرىنىڭ دەرىجىسىنىڭ چوڭ - كىچىكلىكى، ئېغىر - يەڭگىللىكىگە قاراپ دورىنى مۇۋاپىق بېرىمىز. بۇنىڭدىن باشقا، قويسىلارغا بەرگەن يەم - خەشەكنىڭ ئەھۋالىغا قارايمىز. چۈنكى، بەزى يەم - خەشەكلىر، بولۇپمۇ قۇرۇق ئوت - چۆپلەردە قۇرت ۋە ھەر خىل مىكروبلار بولىدۇ. شۇنىڭغا ئاساسەن، ئەھۋالغا قاراپ قۇرتسىزلاندۇرۇش دورىسىنى بەرسە بولىدۇ. شۇنداق قاراشقا بولىدۇكى، دورىنى بىلىمىي بېرىپ قالغان تەقدىردىمۇ چا-



تاق چىقىشى ناتايىن.

— دورا بەرمىسىمۇ بولىدىكە ئغۇ؟

— قانداق دەيسەن؟

— ئوت - خەستە قۇرت بولسا، ئۇنى مال يېسە،

يەنە قۇرت پەيدا بولسا، يەنە يېسە، يەنە پەيدا بول-

سا، ئۇنى دورا بىلەن چۈشۈرسە، يەنە ئوت - چۆپ

يېسە، يەنە پەيدا بولسا... دورا بەرگەننىڭ ئەھمىيىتى

بولمايدىكەن...

— قىزىقكەنسەن؟ پايدىسى بولمىسا، بىكاردىن

بىكار دورا بېرىپ، چىقىمنى كۆپەيتىدىغان ئەخمەقمۇ

مەن؟ دورىنى بەرگەندىن كېيىن چوقۇم پايدىسى بو-

لىدۇ. دورا ھەم قۇرتنى يوقىتىدۇ، ھەم قۇرت بولۇش-

ىنىڭ ئالدىنى ئالىدۇ. چۈنكى، دورىنىڭ تەسىرى قوي-

ىنىڭ بەدىنىدە ئۇزاق بىر مەزگىل ساقلىنىپ تۇرىدۇ...

— دورا بەرگەن قوينىڭ گۆشى لاۋزا بولىشى،

ئۆزىمىز ئۆلتۈرۈپ يەيدىغان قويغا دورىنى ئازراق

بېرەمسۇ؟ — دېدى خوتۇنۇم.

— دورا بەرگەن قوينىڭ گۆشى لاۋزا بولىدۇ

دېگەن گەپنىڭ ئىلمىي ئاساسى يوق، ئايرىم كېسەل

لىك تۈپەيلىدىن داۋالاپ، دورىسىمۇ كار قىلالىمىغان،

كۆپ دورا بېرىلگەن، قۇتقۇزۇش ئۇنۇم بەرمىگەن،

مەسىلەن: كامغورا، كرالىيە، لزول دېگەن دورىلار بې-

رىلگەن قويلار بىرەر كۈن ئىچىدە ئۆلتۈرۈلسە مۇنداق

قويلارنىڭ گۆشى لاۋزا بولۇشى مۇمكىن. لېكىن، قان-

داقتۇر، قۇرتسىزلاشتۇرۇش دورىسى بەرگەن قويلار-

نىڭ گۆشى تاتلىق بولسا بولىدۇكى، ھەرگىز لاۋزا بولمايدۇ. نېمىشقا دېسەڭ، ھەر قانداق قوينىڭ بە-  
دىنىدە قۇرت بولىدۇ، قۇرت بەك كۆپ بولۇپ كەتسە،  
قوينىڭ يېڭىنى ئېتىگە چىقىمايدۇ، قۇۋۋەتنى قۇرتىلار  
سۈمۈرۈپ كېتىدۇ، ھەتتا قويلارنىڭ ئىشتىيىنى تۇتۇپ  
قويىدۇ. بۇنداق قويلار ئاسان سەمرىيەلمەيدۇ. سەم-  
رىگە ئىدىمۇ ناھايىتى ئۇزاق ۋاقىت سەرپ قىلىشقا  
توغرا كېلىدۇ. قۇرتسىزلاندۇرۇش دورىسى ئارقىلىق  
قويلارنىڭ بەدىنىدىكى قۇرتلارنى ئادالىۋەتكەندە،  
قويلار ئاسان سەمرىيىدۇ، ئاسان ئەت ئالىدۇ. بىرمۇنە-  
چە قۇرتنى تازىلىۋەتكەن گۆش پاكىز، تاتلىق بول-  
ماي، قانداقچىسىگە لاۋزا بولۇپ قالغۇدەك.  
— قوينىڭ بۆرىكى تاتلىق، ھە، دادا، ئۇنى ما-  
ڭا بېرىسەن، جۇما؟ — دېدى ئوغلۇم.  
— ماقۇل.

## ھايۋان تۇيۇقىدىن سەمرىيىدۇ

— ئۆيىڭىزدە قوي بېقىۋاتقان ئوخشىماسىز؟  
— بىكار تۇرغىچە بېقىپ قويدۇم.  
— قانچىنى؟  
— ئېغىل كىچىك، ئۇچ، تۆتى بار.  
— ۋاھ، ياخشى گەپقۇ بۇ؟ شۇنىڭدىن قارىغان-  
دا، بىز ھورۇن ئىكەنمىز. ئاش سۈيىنى بېرىدىغان

مال - چارۋا بولمىغاچقا، بىكاردىنلا تۆكۈۋېتىمىز،  
ئېلىپ قويۇپ سىزگە ئەكىرىپ بېرىلى.  
— ئېغىر كۆرمىسەڭلار، شۇنداق قىلساڭلار بەكمۇ  
ئويىدان بولاتتى.

قوشنىلار ۋە ئىدارىنىڭ ئاشپىزى بىلەن مۇشۇنداق پاراڭلاشتۇق، كېلىشتۇق. ئاش سۈيىدە نۇرغۇن قۇۋۋەت بار. ئۇنى قويغا بەرسە، تېز سەمرىشكە پايىدىسى تېگىدۇ. ئۇنىڭدا قويلارغا ئاداى چىلىپ بەرسە تېخىمۇ ياخشى بولىدۇ... مەن شۇنداق قىلدىم. ئەل-ئەتتە، دەسلەپتە قويلار بۇنىڭغا تازا كۆنەلمەي، چېچىلىپ بەرگەن ئاداىنى ئىچكىسى كەلمىدى. كېيىن، كېچىلىپ كۆپ سېلىپ بېرىش بىلەن ئاداىنى ئىچىشكە زورلاپ، بارا - بارا كۆندۈرۈۋالدىم. ئەپسۇسكى، كۆپ بولۇپ كەتسە بولمايدىكەن. نېمىشقا دېگەندە، ئاش سۈيىنى كۆپ ئىچسە، شارقىرىتىپ سېپىدىكەن، ئېغىل ئاستى چىلە بولۇپ كېتىدىكەن. قوي چىلىمدە تۇرسا پايدىسىز. كۈنلاردا «ھايۋان تۇياقتىن، ئادەم قۇلاقتىن سەمىرىدۇ» دېگەن گەپ بار. قوي تۇيىقى چىلىمدە تۇرسا، رىماتىزم بولۇشى، ھەر قايسى ئەزالارغا سوغۇق تېگىشى، بەدەندىكى ئىسسىقلىق ئېغىرگىيە كۆپلەپ سىرتقا چىقىپ كېتىشى تۇرغانلا گەپ. ئۇنىڭ ئۈستىگە، ئېغىل ئاستى سەللا سوغۇققا يولۇقسا، مۇزلاپ قالىدۇ. بۇ قويلار ئۈچۈن بەكمۇ پايدىسىز. — ئەمىسە، بۇنىڭدىن كېيىن ئاش سۈيى، يۇنىدا - چاقاندىلارنى تۆكۈۋېتىمىز؟ — دەپ سوراپ قالدى خوتۇنۇم.

— ياق، ئەھۋالغا قارايلى. ئاش سۈيىمنى قوي.  
لارنىڭ سۈيى ئورنىدا مۇۋاپىق بەرسەك بولىدۇ. قوش  
ئىلارنىڭكىنى ئالمايلى، — دېدىم مەن.

## قىش كۈنلىرى قوي راستىنلا سەمەردەمدۇ؟

قىش كىردى، مەن قويسلارنىڭ سوغۇق بىلەن  
بولغان مۇناسىۋىتىگە دىققەت قىلىشقا باشلىدىم.  
سوغۇقنىڭ كۈچىيىشىگە ئەگىشىپ، قويلاردا تىترەش  
ئالامەتلىرى كۆرۈلدى. ھەتتا قۇلار يازلىق ئوقۇرغا  
بېشىنى چىقىرىشتىن ئېھتىيات قىلدى. مەن تېخى قوي-  
لارنىڭ ئېغىل بۆلىكىنى ماكان قىلىشنى تالىشىۋاتقان  
لىقىنى سېزىپ قالدىم. بۇنىڭدىن سوغۇقنىڭ قويلارغا  
قەدەت سېلىۋاتقانلىقىنى كۆرۈۋېلىش قىيىن ئەمەس ئىدى.  
ئاشۇ مەزگىل كەلگەندە، بىزمۇ ئولتۇراق ئۆيىنىڭ ئى-  
شىكىگە تارتقان نېپىز پەردىنى ئېلىۋېتىپ، ئورنىغا  
قېلىن پەردە تارتتۇق، ھەتتا سىرتقا يېلىڭراق چىقى-  
ماق زۇكام يېپىشمىلا تۇرىدىغان بىر خىل ھاۋا ئېقىم-  
ى شەكىللىنىپ قالغانىدى. بۇنداق ئەھۋالدا قوي-  
لاردىمۇ يۇقىرىسىقىدەك ئەھۋاللارنىڭ بولۇشى تەبىئىي  
ئىدى. شۇڭا مەن قويلارنى سوغۇقتىن ساقلاپ قېلىشقا  
دىققەت قىلماي تۇرالىدىم:

ئېغىلنىڭ ئىشىك — دېرىزىلىرىگە كىگىز مەخلىدىم  
ۋە قىشلىق ئوقۇرنى ئورناستىم. شۇنىڭ بىلەن بىر

ھاغدا، مەن قويلارنىڭ تەن ئېغىرلىقىغا توغرا  
كېلىدىغان (سېمىزلىكى پەرقلەنمەيدىغان) قويدىن  
يەنە بىرنى سېتىۋېلىپ، قوينى بەش قىلىپ، ئۇلارنىڭ  
ئېغىلدىكى زىچلىقىنى ئاشۇرۇپ، قويلارنىڭ ئىسسىق  
تۇرۇشىنى، ئېغىلنىڭ ئىسسىقلىق تېمپېراتۇرىسىنى  
ساقلاشنى ئىشقا ئاشۇردۇم.

مەن ئىشنىڭ - دېرىزىلەرنى مىخلاپ بولاي دې-  
گەندە، ئوغلۇم بۇ ئىشقا بەكلا ھەيران قالدى:

— ئېمىشقا چاپلىۋېتىسەن، دادا؟ — دېدى ئۇ.

— قويلارنى ئىسسىق تۇرسۇن دەپ.

— قاراڭغۇ بولۇپ قالسا، قوينىڭ كۆزى قانداق

كۆرىدۇ؟ قاراڭغۇدا قوينىڭ قورققىسى كەلمەيدۇ؟

— قوينىڭ كۆزى قاراڭغۇدىمۇ ئوخشاش كۆرۈ-

ۋېرىدۇ. قورققىسى كەلمەيدۇ.

— ماڭە نېرى، سەنمۇ كۆرەلمەيسەنغۇ قاراڭغۇدا؟

— مەن ئاز - تولا كۆرىمەن. لېكىن، بالام.

قەدەم بىلەن قوينىڭ كۆرۈش پەرقى ئوخشىمايدۇ.

— ئوخشايدۇ. ئەمىسە، قوينىڭ چىراغ يېقىپ بې-

رەيلى، ماقلۇمۇ؟

— قېنى؟

— ئىشنىڭ ئەتمەي ئوچۇق قويساڭ، قوي قېچىپ

كېتەمدۇ يا، دادا؟

— قېچىپ كەتمەيدۇ، لېكىن سوغۇقتا توڭۇپ كې-

تەمدۇ.

— مەن يالغان دەۋاتىمەن، قوي توڭمايدۇ، قوينىڭ

جۇۋىسى بار. سەنمۇ جۇۋا كېيىمىسەن، توڭمايسەنغۇدادا؟  
 بۇ سوئالنى كىچىك بالا قويۇۋاتقان بىر-  
 لەن، دىققەت قىلىمىسا بولمايدىغان بىر مەسىلە ئوت-  
 تۇرىغا قويۇلدى. «قوينىڭ جۇۋىسى» — ئۆزىنىڭ  
 تەبىئىي بىر بەدەن ئەزاسى بولۇپ، ئۇ ھەم تۈرلۈك  
 تاشقى ھادىسىلەردىن قوغدىنىش، ھەم ئۆزىگە خاس  
 تاشقى جۇلاسىنى نامايەن قىلىش رولىنى ئوينايدۇ.  
 لېكىن، ئۇنىڭ تاشقى ھادىسىلەرگە قارشى تۇرۇش  
 ئىقتىدارىمۇ مەلۇم چەككە ئىگە، شۇ چەككە يەتكەندە،  
 ئۇمۇ ئۆز نۆۋىتىدە رولىنى مەلۇم دەرىجىدە يوقىتىدۇ.  
 سوغۇق قويغا نىسبەتەن تاشقى ھادىسە، شۇنداق  
 ئىكەن، سوغۇق چوقۇم مەلۇم دەرىجىگە يەتكەندە،  
 «قوينىڭ جۇۋىسى» نىڭ رولىنى مەلۇم دەرىجىدە  
 ئاجىزلاشتۇرىدۇ. قوي ئىسسىقلىق ئېنېرگىيىگە بەكمۇ  
 موھتاج، بولۇپمۇ قىش كۈنلىرى تېخىمۇ شۇنداق.  
 خۇددى ئادەملەرگە ئوخشاش: مەسىلەن، بىرەر ئادەم  
 سوغۇقتىن توڭسا ياكى سوغۇقتا يېتىپ قالسا، گۈل-  
 دەك چىرايى بولسىمۇ، قان قالماي تاتىرىدۇ، تىنى  
 بىردىنلا ئاجىزلاپ كېتىدۇ. ھەتتا بەزىلەر سوغۇقتا  
 توڭلاپ قالىدۇ، بەزىلەر كېسەل بولۇپ قالىدۇ، بەزى-  
 لەر ساقايىماس كېسەللەرگە گىرىپتار بولىدۇ. بۇ نې-  
 مىدىن؟ ئادەتتە ئادەم بەدىنى ناھايىتى يۇقىرى ئىس-  
 سىقلىق ئېنېرگىيە موھتاج، ئادەمنىڭ سوغۇقتا مۇز-  
 لاپ قېلىشى، كېسەللىكلەرگە گىرىپتار بولۇشى سو-  
 غۇقتا قارشى ئىسسىقلىق ئېنېرگىيىنىڭ بولمىغانلىقىدىن

بولمىدۇ ياكى شۇ بىر قېتىملىق سوغۇققا قارشى ئىس-  
 سىقلىق ئېنېرگىيىنىڭ يېتىشمەسلىكىدىن بولمىدۇ، مۇ-  
 بادا سوغۇققا قالغان ئادەم ئاشۇنداق چاغدا ئىسسىق  
 يەرگە كىرسە، مۇزلاپ قېلىشتىن، كېسەللىكتىن ساقلىم-  
 ىنىپ قالىدۇ. تېخى ئاشۇنداق ئادەم ئىسسىق يەرنى  
 بەكمۇ خالايدۇ. ھايۋاناتلارمۇ شۇنداق: بەزى جا-  
 لاردا ھايۋاناتلار قىشى - ياز تالادا تۇرىدۇ. لېكىن،  
 ئۇنداق ھايۋاناتلار ھەمىشە ئورۇقلۇقتىن قۇتۇلالمايدۇ.  
 بولۇپمۇ، قىش كۈنلىرى ھەمىشە سوغۇقتا تۇرىدىغان  
 بولسا، تېخىمۇ شۇنداق بولىدۇ. بەزى رايونلاردا  
 چارۋىلارنىڭ ئەتىيادا كۆپ ئۆلۈپ كېتىشىمۇ قىشتا  
 سوغۇقتىن ياخشى مۇداپىئە قىلىشقا ئىمكانىيەت يەتمەي-  
 قىش كۈنلىرى قوي سەمىرىتىمەك قىيىن دەيدۇ. بۇمۇ  
 ئاساسسىز ئەمەس. مۇبادا قويلارغا كېرەكلىك ئىسسىق-  
 ىلىق ئېنېرگىيە تولۇق بولمىسا، قويلار راستىنلا سەم-  
 ىرىمەيدۇ. چۈنكى بەدىنىگە يىغىلغان ئىسسىقلىق ئې-  
 نېرگىيە سوغۇققا تاقابىل تۇرۇشقا سەرپ بولۇپ سىرت-  
 قا ئېقىپ كېتىدۇ - دە، بەدەنگە توپلىنالماسى قالىدۇ.  
 بۇ ھال «قىش ۋاقتىدا قوي سەمىرىتىمەك قىيىن»  
 بولۇشىنى كەلتۈرۈپ چىقىرىدۇ. قىش كۈنلىرى  
 قويلارنى ئىسسىق باققاندا، بەرگەن يەم - بوغۇز،  
 قىلغان ئەجرىمىز بىكارغا كەتمەيدۇ. خۇددى ياز -  
 كۈزدە سەمىرىتكىلى بولغانغا ئوخشاش سەمىرىتكىلى  
 بولىدۇ. دېمەك، راھەتلىك ئېغىل قوي تېنىگە داۋا  
 بولىدۇ.

## ھايۋاناتلارمۇ ئەركىنلىكنى سۆيەمدۇ؟

دوستۇم سۆزلەپ شۇ يەرگە كەلگەندە، يەنە توغرىسىدى. ئۇ، بىزگە بىر قۇر قاراپ چىققاندىن كېيىن تۇيۇقسىزدىلا:

— قوي ئەركىنلىكنى سۆيەمدۇ؟ — دەپ سورىدى.  
— توۋا، دە، ھايۋاناتلارمۇ ئەركىنلىكنى سۆيەمدۇ؟ ھايۋان ئەركىنلىك دېگەننى نەدىن بىلسۇن! — دېدىم مەن ئۇنىڭ ئېغىزىنى تاتىلاپ.

— ئۇنداق بولسا، ئاڭلاپ تۇر، — دېدى دوستۇم سۆزىنى داۋاملاشتۇرۇپ، — بىر كۈنى مەن قوي-لارنى ھويلىغا چىقىرىۋەتتىم، قويلار بەكلا «ھاي جان-لىنىپ» كەتتى بولغاچقا، سەكرىدى، بىر-بىرىنى ئۇسسۇشتى، بۇ ھەرىكەتلەر مېنى ھۇزۇرلاندۇردى. ئوغلۇممۇ قاتتىق سۆيۈنگەنلىكىدىن، قولىغا بىر تاياقنى ئېلىۋېلىپ قويلارنى يەڭگىل ئۇراتتى، قويلارنىڭ دۈمبىسىنى سېلاپ ئوينىيىتى. بىر ھازادىن كېيىن قويلارنى سولسۇۋەتتىم ۋە ھويلىنى پاكىز سۈپۈرۈپ، ئەخلەتنى ئېغىلغا تۆكۈۋەتتىم. ئوغلۇممۇ ماڭا ھەمىشە پەس بولدى.

مانا شۇنچىلىك بىر ئىش دېدىم كۆڭلىمدە، خوتۇنۇم ھويلا پاكىز تۇرمىدى دەپ ۋايسايتتى، ئەمما ئۇنىڭ دېگىنىدەك ئۇنچىۋالامۇ مەيىنەت بولۇپ كەت-



جەيتتى. ... لېكىن، گەپ شۇ يەردىكى، شۇنىڭدىن كېيىن مەن قويلاردا ئەركىن يۈرۈشكە ئىنتىلىدىغان بىر خىل ئالامەتنىڭ بارلىقىنى سەزدىم. ئەلۋەتتە، ئەركىنلىك — بەخت، ئەركىنلىك — راھەت، ئەركىنلىك ئازادلىك، مېنىڭچە، بۇ ھاياتلىق دۇنياسىدىكى پۈت كۈل مەخلۇقلارغا ئورتاق ھەقىقەت! ئۇ ئادەم ئۈچۈن قانچىلىك زۆرۈر بولسا، ھاياتلىقلارغىمۇ شۇنچىلىك زۆرۈر. چۈنكى، ئۇ ھاياتلىقلارنىڭ تەكپۈرلىكى ۋە سەمىمىيىتىگە پايدىلىق! شۇڭا مەن ھەپتىمىدە بىر، ئىككى قېتىم قويلارنى ھويلىغا چىقىرىۋېتىدىغان بولدۇم. خوتۇنۇم بارا — بارا بۇنىڭغا كۆنۈشكە باشلىدى. لېكىن قايىل ئەمەس ئىدى.

— خوتۇن مەيەرگە چىق، — دېدىم مەن بىر قېتىم قويلارغا يەم بېرىپ قويغاندىن كېيىن. ئوغلۇم ئۆيگە يۈگۈرۈپ كىرىپ ئۇنى ئېلىپ چىقتى. — سەن ئىلىمى ئادەم، بىراق ھاياتلىقلاردىمۇ ئەركىنلىككە ئىنتىلىش بولىدۇ، دېسەم ئىشەنمىدىڭ. قارا، ھازىر قويلار ناھايىتى ئالدىراش يەم يەۋاتىدۇ. مەن ئىشىكنى ئاچاي، نېمە ئالامەت يۈز بېرىدۇ، كەن، سەن كۆرۈپ باق.

مەن ئېغىلنىڭ ئىشىكىنى ئاچتىم. قويلار يەملىرىم — نى تاشلاپ، ئېغىل ئىشىكىدىن تاقلاپ — تاقلاپ چىقىپ ھويلىدا سەكرەشكە، بىر — بىرى بىلەن ئۇسسۇشۇپ ئويناشقا باشلىدى... — ھويلىغا چىقارمىغىلى بىر قانچە كۈن بولغان.

قويلار تار ئېغىلدا تازا زېرىككەن گەپ. قارا، ھازىر  
قويلارنىڭ تازا قورسىقى ئاچقان چاغ، شۇنداق تۈ-  
رۇقلۇق يەنى تاشلاپ ھويلىغا چىقتى، بۇ نېمە ئۇ-  
چۇن؟ بۇ «ئەركىنلىكنى سۆيگەننى» ئەمەسمۇ؟ بۇ جە-  
ھەتتە تامامەن ئادەملەرگە ئوخشاش!

ھاۋا ئىلىلىپ، ئېغىل قويلارغا ئىشىنىق كەلگىلى  
تۇرغان چاغدا، مەن قىشلىق ئوقۇرنى ئېلىۋەتتىم،  
ئېغىل بىردىنلا كەڭرىپ قالغانىدەك بولدى، قويلار  
ئېغىل ئىچىدە ئايلاندى، تاملارغا ئۆزىنى سۇۋاشقا،  
پۇتلىرى بىلەن بىر - بىرىگە «مۇشت» ئېتىشقا باشلىدى.  
مەن ئوقۇر بىلەن ھەپىلىشىۋاتقان ئاشۇ چاغدا خۇ-  
تۇنۇم مەشنىڭ كۈلىنى كۆتۈرۈپ چىقتى ۋە قويلار-  
دىكى ھېلىقى ئالامەتلەرنى كۆردى - دە:

— بۇ بىچارىلەر تارچىلىقتىن زىرىكىپ كېتىپتى-  
كەن - دە، ئېغىل كەڭرىسە، خوش بولۇپ كېتىشكىنى-  
نى، توۋا - دېدى.

شۇنىڭدىن كېيىن، خوتۇنۇم مەلۇم چۈشەنچىگە  
ئىگە بولدى. قويلارنى پات - پات ھويلىغا چىقىرىپ  
ۋېتىشىمنى دەۋەت قىلىدىغان بولدى. ئوغلۇمۇ قويد-  
لارنى ھويلىغا چىقىرىشىمنى بەك ئارزۇ قىلاتتى، ئۇ،  
قويلارنى قوغلاشنى، ئۈستىگە ئارتىلىپ قورقۇتۇشنى،  
بويىندىن قۇچا قلاپ كۆتۈرۈشنى ياخشى كۆرەتتى،  
قويلارمۇ ھويلىغا چىققان ھامان ئوغلۇمنىڭ شۇند-  
اق قىلىشىنى كۈتكەندەك قىلاتتى. مەن شۇنىڭدىن  
كېيىن ھەر قېتىم بوداققا سېلىشقا ئالغان قويلارنى

پات - پات ھويلا - ئارامغا چىقىرىپ «ئەركىنلىك»  
بېرىدىغان بولدۇم. لېكىن، بىر قېتىم خوتۇنۇم مۇنداق دېدى:

- قوينى ماڭدۇرماي تار يەرگە سولاپ باقسا،  
ئاسان سەمىرىپىدۇ دەپ ئاڭلىدىم، لېكىن سىز قوي  
«ئەركىنلىكنى ئىزدەيدۇ» دەپ ھويلىغا چىقىرىپ  
سەكرىتىسىز، بۇنداق قىلىشىڭىزمۇ بولمايدىغان ئوخ-  
شمايدۇ؟

- ھەر ئىككىسىنىڭ مەلۇم ئاساسىي ھەم پايدا -  
زىيىنى بار. نېمىشقا دېسەڭ. بورداققا سالغان قوي  
قانچىكى كۆپ ماڭسا، شۇنچىكى كۆپ ئېنېرگىيە سەرپ  
بولىدۇ. ئاز ماڭسا ئېنېرگىيەمۇ شۇنىڭغا لايىق ئاز سەرپ  
بولىدۇ. ئېنېرگىيە قانچىكى ئاز سەرپ بولسا، قوي  
شۇنچىكى ئاسان سەمىرىپىدۇ. لېكىن بۇنىمۇ بەك چەك-  
تىن ئاشۇرۇۋەتسە بولمايدۇ، ھە دېسە قامىۋېلىش  
زىيانلىق. شۇڭا مەن قويلارنى چەكلىمەك دائىرىدە  
ھەرىكەتلىنىدۇرىمەن، بۇ يەردە سەرپ قىلغان ئېنېر-  
گىيەسى چاغلىق. ئۇنىڭلىق بىلەن سەمىرىشكە تەسىر  
يەتمەيدۇ، بەلكى، سەمىرىشنى تېزلىتىدۇ.  
- قانداقچە؟

- مەن ئېلىپ يەمگە سالغان قويلار ئاسا-  
مەن ئورۇق، يېزىنىڭ قويلىرى، يېزىدا بېقىلىدۇ-  
غان قويلار ئاساسەن كەڭرىدە بېقىلىدۇ، كەڭ-  
رىكە ئادەتلىنگەن قوينى بۇ تار يەرگە قاۋاپ قوي-  
ماق، قويلار بۇنىڭغا ئاسانلىقچە كۆنۈپ كېتەلمەيدۇ.

دۇ. خۇددى پۇت قوللىنى باغلاپ قويغان ئادەمدەك بولۇپ قالىدۇ - دە، ئىشتىيى تۇتۇلىدۇ، بۇنداق ئەھۋاللاردا قويلارنى پات - پات ئېغىلىدىن چىقىرىپ تۇرساق سەكرەپ، مېڭىپ دېگۈدەك ئۇيۇشۇپ قالغان پۇت - ئۇستىخانلىرىغا قان يۈگۈرۈشۈپ، قويلاردا جۇش - قۇنلۇق پەيدا بولىدۇ. «كۆڭلى ئېچىلىدۇ»، ئىشتىياسى - نىڭمۇ ئېچىلىشىغا كۈچلۈك تەسىر كۆرسىتىدۇ. قوي تازا سەمرىشكە باشلىغاندا بولسا، ئۆزلىكىدىن ئېغىلغا كۆنۈپ كېتىدۇ ھەم ھورۇنلىشىپ، سەكرەشكە، مېڭىشقا خوش ياقمايدىغان بولۇپ قالىدۇ. ئېنېرگىيە بەدەنگە توپلىنىپ، سىرتقا چىقىپ كەتمەيدۇ - دە، سەم - رىشى تېخىمۇ تېزلىشىدۇ. بۇنداق چاغدا ئېغىلدا قوي - لارغا بىر - بىرى بىلەن سۈركۈشۈپ كەتمىگەن كالا پۇرسەت يارىتىپ بەرگەن ياخشى.

— گېپىڭىزمۇ تولا سىزنىڭ، ياخشى تېخنىك بو - لۇپ قالمىغىنىڭىز، تېخنىك بولۇپ قالغان بولسىڭىز، ئىش بار ئىكەن سىزدە.

## ئىسسىق يەممۇ ئىشتىھانى ئاچىدۇ

— ئەسكى - تۈسكى بولسىمۇ، سولايلا بارمۇ؟

— قانداق قىلىسىز؟

— بارمۇ - يوق، لازىم قىلىمەن.

— يەنە شۇ قوي ئۈچۈن ئىشلىتىدىغانىسىز ھە

قاچان؟

— بولدى، تالاشمايلى، بولسا تاپ، بولمىسا،  
بازاردىن ئەكىرىمەن.  
ئۇ ئىچكىرىكى ئۆيگە كىرىپ كېتىپ، بىر پارچە  
سۇلياۋ پارچەسىنى كۆتۈرۈپ چىقتى:

— بولامدۇ مۇشۇ؟

— داسنىڭ ئاغزىنى ياپالامىلا بولىدۇ.

— قوينىڭ يېمىنى دۈملەمسىز؟

— دۈملەيمەي قويسام، ئاتايەن سۇ قايىنىتىپ،  
يەم چىلىنىدىغان پايىدىسى بولمايدىكەن.

— ئىچىدىغان سۇنىمۇ ئىسسىق بېرىۋاتىمىز.

يەنىمۇ ئىسسىق بېرەي دەپسىز - دە!

— شۇنداق.

— قويغا خۇددى ئادەمدەك مۇئامىلە قىلىسىز؟

قىلىقىڭىزغا ھەيران مەن.

— ھەيران قالغۇدەك ھېچقانداق يېرى يوق،  
چۈنكى، قىشنىڭ سوغۇقى نۇرغۇن مەۋجۇداتلارنى  
ئىسسىقلىق ئېنېرگىيىسىنى سەرپ قىلىشقا مەجبۇر قىلىدۇ،  
بۇ، ئۇلاردا يەنە نۇرغۇن ئىسسىقلىق ئېنېرگىيىگە  
ئېھتىياجلىق بولۇشنى كەلتۈرۈپ چىقىرىدۇ. قويلارغا  
نەسبەتەنمۇ شۇنداق، كۆپ تەرەپلىمە ئىسسىقلىق  
ئېنېرگىيە تولۇقلاپ بېرىشكە توغرا كېلىدۇ. مەيلى  
بىز قويلارنى ئىسسىق چۈمكەيلى ياكى ئۇلاردىن كۆپ-  
لەپ ئىسسىقلىق ئېنېرگىيىسى چىقىپ كېتىشنى توسايلى،  
بۇنى مۇستەھكەملەش ھەم ئاددىي نۇقتىلارغىچە تو-  
لۇقلاش ئېلىپ بېرىش لازىم.

قىش كۈنلىرى قويلارغا ئىلگىر سۇ بېرىش.

ئوزۇقلۇقنى ئىسسىق بېرىشمۇ مانا شۇ نۇقتىلارنىڭ  
جۈملىسىدىن.

سۇنى قانداق بېرىش كېرەك؟ قىش كۈنلىرى  
سۇ بەك سوغۇق بولىدۇ، بۇنداق سوغۇق سۇنى قوي-  
لار ئىچكەندىن كېيىن، ئۇنىڭدا توڭۇش ئالامەتلىرى  
كۆرۈلىدۇ، ئېغىز بوشلۇقىدا، ھەزىم قىلىش يوللىرىدا  
ئوخشاش بولمىغان ئۆزگىرىشلەرنى پەيدا قىلىدۇ.  
ئۇنىڭ ئىسسىقلىق ئېنېرگىيىسىنى بىر مەزگىل يوقى-  
تىدۇ، چىش ئارىلىقلىرىنى، چىشنى بوشىتىپ، چايناش  
ئىقتىدارىنى تۆۋەنلىتىۋېتىش ئېھتىمالىغا ناھايىتىمۇ  
يېقىن، ئۇنىڭ ئۈستىگە، سوغۇق سۇ قويلارنىڭ ئىچ-  
كى ئەزالىرىغا بارغاندىن كېيىن، ئۇ ئاشۇ ئەزالىرى-  
دىكى ئىسسىقلىق ئېنېرگىيىنى قوبۇل قىلىدۇ. شۇنىڭ  
بىلەن، سۇنى ئىسسىتىش ئۈچۈن قويلارنىڭ بەدىنىگە  
توپلانغان ئۇرغۇن ئېنېرگىيە خورايدۇ. سوغۇق يەم-  
بوغۇزمۇ قويلاردا يۇقىرىقىدەك ئەھۋاللارنى پەيدا  
قىلغاندىن تاشقىرى، قويلارغا بىمەزە توپىلىدۇ. سو-  
غۇق سۇ بىلەن سوغۇق يەم ئوخشاشلا قويلارنىڭ ھە-  
زىم قىلىشنى ناچارلاشتۇرىدۇ. ئىشتىھانى تۇتۇپ قويى-  
دۇ، ھەتتا بوغاز قويلار بالا تاشلىۋېتىدۇ. سانجىق  
تۇرۇپ قورسىقى ئاغرىيدۇ. ئىسسىقلىق ئېنېرگىيە كۆ-  
پلەپ سەرپ بولۇپ كەتكەچكە بەدەنگە كېرەكلىك  
ئېنېرگىيە كەمچىل بولۇش تۈپەيلى تېز سەمىرىشكە تەسەر  
كۆرسىتىدۇ. بۇنىڭ ئالدىنى ئېلىشقا ئالاھىدە دىققەت  
قىلىش كېرەك.

چىگىت پوستى بەرگەن قويلارغا — چىگىت پوستى  
ئىمىنى قاينا قىسۇ بىلەن زەھەرسىزلەندۈرۈپ بېرىشكە  
توغرا كېلىدۇ. بىرى، سۇ ئىسسىق بولسا، چىگىت  
پوستىدىكى زەھەر سوغۇق سۇدا زەھەرسىزلەندۈرۈل-  
گەنكە قارىغاندا تېخىمۇ ياخشى، بىر قەدەر تولۇق  
زەھەرسىزلىنىدۇ. يەنە بىرى، قىش كۈنلىرى چىگىت  
پوستى سۇنى كۆرگەندىن كېيىن، بەك ئاسان سوۋۇپ،  
سوۋۇش دەرىجىسى بەزىدە مۇزلاش ئۆقتىسىغا  
يېرىپ قالىدۇ. ئۇنى ئۈستىدىن ئىسسىق سۇ بىلەن  
قايتا قىزىتقان تەقدىردىمۇ، ئاشۇ بىر قىسمىنىڭ  
ئۈستى — تاشقى تەرىپى ئازراق ئىسسىيدۇ، قات -  
ئېتىدىن پۈتۈنلەي ئىسسىپ كەتمەيدۇ. ئۇنى سوغۇق  
ئوقۇرغا تۆككەندىن كېيىن، تېخىمۇ سوۋۇپ، ئەسلى-  
دىكى ھالىتىگە كېلىپ قالىدۇ، بولۇپمۇ ئۇنى قو-  
يلارغا ئەتىگىنى بەرگەندە بۇ ھال ناھايىتى روشەن  
كۆرۈلىدۇ. بۇنىڭ ئۈچۈن، بىرى، چىگىت پوستىنى  
قاينا قىسۇدا زەھەرسىزلەندۈرۈپ، ئۈستىنى سۇلياۋ  
يوقۇق بىلەن يېپىپ قويۇش كېرەك، بۇنىڭ بىلەن  
چىگىت پوستىدىكى ئىسسىقلىق خېلى بىر مەزگىلگىچە  
ساقلىنىدۇ. مەن ھېس قىلىدىمكى، چىگىت پوستى مەيلى  
ئىسسىقلىق، مەيلى سوغۇقلىق قوبۇل قىلسۇن، ياكى چى-  
قارسۇن، تەستە قوبۇل قىلىدىكەن، تەستە چىقىرىدى-  
كەن، بۇنداق چىگىت پوستىنى يەنە، سەھەردە بەرمەي  
چۈش، كەچتە، ھاۋا سەل ئىللىغان چاغدا بەرسە، سو-  
ۋۇپ كەتمەيدۇ، سەھەردە قويلار ئىسسىقلىققا بەكمۇ

موھتاج بولمىدۇ. شۇڭا قويلارغا سەھەردە سامان بىلەن ئىسسىق سۇدا ھەلەپ بېرىشنى ئادەتلىنىدۇرۇش كېرەك. بۇنىڭ ئۈنۈمى ئادەتتىكىدىن ياخشى بولىدۇ. قويلارغا بېرىدىغان سۇنىمۇ چوقۇم ئىسلىمان قىلىپ بېرىش كېرەك. بەك ئىسسىق قىلىۋېتىشكەمۇ بولمايدۇ. ئادەتتە  $10^{\circ}\text{C}$ — $20^{\circ}\text{C}$  بولغىنى تۈزۈك. قويلارنى سۇغۇرۇشتىن بۇرۇن ياكى كېيىن قاتتىق ھەيدىمەسلىك، قوغلىما سلىق لازىم. بۇنىڭ قويلارنىڭ ئىشتىھاسىنى ئېچىشتىكى رولى ناھايىتى چوڭ بولىدۇ.

## قوي نېمىشقا قەغەز يەيدۇ؟

مەن بىر چىپتىمدا كېسىلگەن بۇرۇچ قەغەزنى يۇدۇپ ئۆيگە كىردىم، ئوغلۇممۇ يەسلىدىن چىقىپ ئىشەك ئالدىغا كېلىپ تۇرغان ئىكەن. — نېمە ئۇ، دادا، — دېدى ئۇ كۆزلىرىنى چىم — چىقىلىتىپ.

— قەغەز.

— نېمە قىلىمەن، دادا، قەغەزنى؟!

— قوينىڭ ئايىغىنى قۇرۇقدايمەن.

— قوي يېمەمدۇ؟

— يېسىمۇ مەيلى.

ھويلىغا كىرگەندە كېيىن، ئوغلۇم ماڭا:

— قەغەزنى قويغا مەن بېرەيما، دادا، — دېدى.

— ياق، قوينىڭ ئايىغىغا سالسىمىز.

مەن ئوغلۇم بىلەن قوينىڭ ئايىغىغا قۇرۇقدايمىز



دەپ بىر مۇنچە قەغەز تاشلىمدۇق. توۋا، قويلار قەغەزنى  
ھە دەپ يېگىلى تۇردى. ئەتىسى سەھەردە ئېغىلغا قارىسام،  
ھېلىقى قەغەزلەرنىڭ كۆپى يوق، ھىم، دېدىم مەن بىر ئىشنى  
كۆڭلۈمگە يۈكۈپ ۋە شۇنىڭدىن كېيىن قويغا قەغەز  
بېرىدىغان بولدۇم.

مەن قويلارغا ئاز - تولا قەغەز بەردىم، يېزىدىن  
كەلگەن تاغام بۇنى كۆرۈپ ھەيران بولدى.  
— بالام، قويلارنىڭغا قەغەز بېرىدىكەن سەن، قوي-  
مۇ قەغەز يەيدىكەن - ھە؟ - دېدى ئۇ ماڭا.

— يېمەمدۇ ئەمەس؟ - دېدىم مەن.  
— خەقلەردىن قوي قەغەز يەيدۇ دەپ ئاڭلىغان،  
كۆرمىگەچكە ئىشەنمىگەن. بۈگۈن كۆرۈپ ھەيران  
قالدىم. يەيدىغان باشقا ئوت - خەس يوق يەمدۇ - يا؟  
— ئوت - خەس مۇ تېپىلىدۇ، يا لغۇز ئوت - خەس  
يېزىدىلا بار ئەمەس، پۇلغا ئېلىپ بەرسەك شەھەردىمۇ كۆپ،  
يېزىدىن كەڭرى تېخى، لېكىن، قەغەز بېرىشمىز، ئوت -  
خەس يوقلۇقىدىن ياكى ئوت - خەسنى پۇلغا ئې-  
لىشتىن قاچانلىقتىن ئەمەس، قەغەزنى قوي ئوت -  
خەسنى يېگەندەك تەبىئىي ھالدا يەيدۇ، شۇڭا بېرى-  
مىز.

— قەغەزنى يېگەندە كارىمىغا ياكى ئۈچىيىگە  
چاپلىشىپ قالىدىغان ئىش بولمايدىكەن؟  
— ياق.

— ئۇنى يېگەندىن كېيىن، قويلارنىڭ قورسىقى  
گېسىلىپ قالمايدىكەن؟

— نېمىشقا ئۇنداق بولسۇن؟  
— قەغەزنى يېگەندىن كېيىن، ئوخشاش مایا قەغەز  
لامدىكى ياكى كاللەك - كاللەك مایا قەغەزىگەن؟  
— باشقا يەم - خەشەك يېگەندىن كېيىن، قانداق  
مايىقلىغان بولسا، يەنىلا ئوخشاش مایا قەغەزىدۇ.  
— ماۋۇ ئىشنى كۆرۈڭ - ھە، ماڭا قارا بالام.  
بىر نېمە سېپىپ بەرمەيدىغانىمەن؟

— ياق، ھېچ نەرسە سېپىپ بەرمەيمەن.  
— مەن دەيمەن، بايام قارىسام، قويلۇرۇڭ قەغەز  
دېگەننى بىر نەرسە سەپكەندەك، پاراسىلىتىپ  
يەۋاتىدۇ. قاراپ تۇرۇپ كەتتىم، شۇڭا دەيمەن،  
قوي قەغەزنى يېسە پايدىسى بولامدۇ ياكى قورساق  
تويغۇزۇشقا بولامدۇ؟

— قورساققا يېگەن نەرسىنىڭ پايدىسى بولماي-  
دىغىنى ئەدە بار؟ قەغەز يېگەن قوي ئاسان سەمرىدۇ.  
— ھە، دېگىنە بالام. قەغەز يېگەن قوي سەمرى-  
دۇ، - دە، قەغەزنى قومۇشتا ئېتىدۇ دەيدىغان، ھازىر  
زەل - زىرائەتنىڭ شاخ - شۇمبىسىدۇمۇ ئېتىدىغان ئوخ-  
شىمايدۇ؟

— بۇنىڭدا مۇنداق بىر ئىش بار، بولۇپمۇ قوينىڭ  
قەغەزنى بىمالال يېيىشىدە، قەغەزنىڭ ئاساسلىق تەرى-  
كىمىيى قىسمى يەنىلا ئۆسۈملۈكلەردۇر. قەغەز ئىشلەپ-  
چىقىرىش ماتېرىيالى پىششىقلاپ ئىشلىتىلىپ، بوتقا ھا-  
لەتكە (ئوماچقا ئوخشاش ھالەتكە) كەلتۈرۈلىدۇ، بۇ  
خىل قەغەز بوتقىسى خىمىيىۋى ئۇسۇلدا تۈجۈپىلەپ

پەشۇرۇلغان بولغاچقا، ئۇنىڭ تالالىق ماددىلىرى بىر قەدەر ساپ بولىدۇ، ئۇنىڭ ئۈستىگە، ئۇنىڭ مەلۇم مىقداردا ئوزۇقلۇق قىممىتى بولىدۇ؛ شۇڭا ئۇنى قوي-لار يەيدۇ، يېگەندىن كېيىن، ئۇ ئوڭاي ھەزىم بولىدۇ. قويلار ئوڭاي قوبۇل قىلىدۇ. مەن قەغەزنى قوي-لارغا قوشۇمچە ئوزۇقلۇق ئورنىدا بېرىمەن.

— قوي قەغەزنى شۇڭا يەيدىكەن - دە، بىز قوي-لىرىمىز قەغەز يېسە، بىر نېمە بولامدىغاندۇدەپ قورقۇپ بەرمەيدىكەنمىز، قورقىدىغان ئىش ئەمەس ئىكەن، مەن مۇشۇنى بىلىۋېلىپ ئوبىدان قىلىدىم. ئۆيلەردە چېچىلىپ تۇرغان قەغەزلەرنى قالاپ، تاشلاپ بۇزۇۋەتە-مەي قويلارغا بەرسەم بولىدىكەن، - دېدى تاغام ھا-ياجا ئىلىنىپ.

## قوناق ماجىراسى

كەچتە قويلارغا يەم بېرىپ بولۇپ ئۆيگە كىرىپ كىتاب ئوقۇشقا باشلىدىم، ئوغلۇم ھېلىمۇ قويلارنىڭ يېنىدا ئىدى. بىر چاغدا، قۇلىقىمغا گاراس - گۇ-رۇسىنىڭ ئاۋازى ئاڭلاندى. «ئاپلا» مەن يۈگۈرگەن پې-تى چىققىم.

ئوغلۇم تامغا يۆلەپ قويغان خالىتىدىكى قوناق-نى قاچا بىلەن توشۇپ قويلارنىڭ ئوقۇرىغا تۆكۈۋات-قان ئىكەن.

— ھەي نېمە ئىش قىلىۋاتىسەن، تۆكمە!؟ — دې-  
دىم مەن.

ئوغلۇم ناھايىتى خۇش — خۇي ئىمدى. ئۇ، مې-  
نىڭ بۇيرۇقىمغا «ھەم» دەپ دىمىقىمنى قېقىپ قويۇپ،  
قاچىدىكى قوناقنى تۆكۈشنى داۋاملاشتۇردى.

— تۆكمە، يېمەيدۇ؟

— يەيدىكەنغۇ ئاينا!

— يېسىمۇ ھازىر بەرمەيمىز.

— يېمىسە قورسىقى ئاچىدۇ.

— بۇياققا تۇر، ھازىر ئوقۇردىكى يەمىنى يەي-  
ھۇ. قوناقنى بەرسەڭ بولمايدۇ. قوناقنى بۇنداق چىق-  
بەرسەڭ قورسىقى ئېسىلىپ قالىدۇ.

— ئېسىلمەيدۇ.

— سەن نېمە بىلمىسەن؟

— بىلىمەن شۇ.

— بىر تەرەپتە تۇر، ئوقۇردىكى قوناقلارنى ئې-

لىمۇپتە يىلى.

— ئۆزۈڭ ئال ئەمىسە، قوي چىشلەيدۇ مېنى.

مەن قوينىڭ ئوقۇردىكى قوناقلارنى سۈپۈرۈپ  
ئېلىشقا باشلىدىم. ئوغلۇمنىڭ كۆڭلى بەكلا يېرىم بولدى.

— بەردىم دەپ قويغا قوناقنى قالايمىقان چىق

بەرسە بولمايدۇ، — دېدىم مەن چۈشەنسىدۇرۇپ، —

نېمىشقا دېسەڭ، بىر قېتىمىدىلا كۆپ بېرىپ قويىسا،

قويىلاردا نورمال بولمىغان ئۆزگىرىشلەر يۈز

بېرىدۇ.

— كىچىك بالا چۈشمەنەمدۇ؟ سىزنىڭ ئۇنداق مۇرەككەپ گەپلىرىڭىزنىڭ مەنىسىنى، — دېدى خوتۇنلۇم گەپكە لوقما سېلىپ.

— چۈشمەنەن، ھە، ئوغلۇم؟  
— مەن دېگەن چۈشمەنەن، دادامنىڭ گېپىنى ئاڭلايمەن، قانداق...

— ھە، توغرا، — دېدىم مەن ئوغلۇمنى ئىزگىلىتىپ، — مەن قويلارغا ھەر كۈنى كەچتە ياتىدىغان چاغدا قوناق بېرىمەن، نېمەشقا دېسەڭ، قوي قوناق قاتارلىق يىرىك يەم — خەشەككە ئامراق بولىدۇ. بۇ بىر تەرىپى، يەنە بىر تەرىپى، كېچىكى تۈن ئۇزاق، قوناق قاتارلىق يېمەكلىكلەر قاتتىق، ئاسان ھەزىم بولمايدىغان خۇسۇسىيەتكە ئىگە، شۇڭا ئۇنى قويغا كەچتە بەرگەندە، كېچىكى تۈن قويلارنىڭ ئاشۇ قوناقنى ھەزىم قىلىشىغا نۇرغۇن پۇرسەت تۇغدۇرىدۇ. كېچىسى قوي كۆپ كۆشەيدۇ — دە، شۈلگەي بەزىلىرى ئارقىلىق يېگەن قوناقنى يۇمشىتىپ، ئاسان سىڭىرىدۇ ھەم تەنگە قۇۋۋەت بېرىدۇ. لېكىن، ھەزىم قىلالايدۇ، دەپ، قوناقنى بولۇشىغا بېرىشكە بولمايدۇ. كۆپ بەرگەندە، قوناق قويلارنىڭ ئىشتىھاسىنى تۇتۇپ قويىدۇ، ھەتتا قورسىقىنى ئېسىپ قويىدۇ، بۇ بىر مۇنچە ئاۋارىچىلىقنى كەلتۈرۈپ چىقىرىدۇ. قوناقنى كۆپ بېرىشكە توغرا كەلسە، قوناقنى ھەر كۈنى مەلۇم مىقداردا ئاز — ئازدىن كۆپەيتىپ بېرىش ئۇسۇلىنى قوللىنىپ، قويلارنى شۇنىڭغا ئۆتۈرۈش كېرەك.

قوناقنى خالىغان چاغدا قالايمىقان بەرسەك بولمايدۇ، نېمىشقا دېسەك، بۈگۈن چۈشتە قوناق بەرسەك، قويلار يەنە ئەتە چۈشتە چوقۇم قوناق بېرىدۇ دەپ، باشقا يەملەرنى يېگىلى ئۇنمايدۇ. قوناقنى يېيىش كويىدا تاماخورلۇق قىلىدۇ. خۇددى ئادەمنىڭ ئوبدان تاماقتىن كېيىن، ناچار تاماقنى يېگىسى كەلمىگەندەك، شۇڭا قوناقنى ئەڭ ياخشىسى ئاخىمى ياتىدىغان چاغدا بەرگەننىڭ پايدىسى كۆپ.

## قوشۇمچە يەم ئوششۇقچە يەممۇ؟

«ھاياۋاناتلارنىڭمۇ «كۆڭلى» بولامدۇ؟ بەلكىم بىز كۈلكىلىك سونالدىر، ئەمما، مەن ھاياۋاناتلارنىڭمۇ كۆڭلى بار دەپ قارايمەن.

ئادەم بەدىنىدە قانداقتۇر بىر خىل ئېلېمېنت كەمچىل بولسا، ئادەمنىڭ كۆڭلى شۇ خىل ئېلېمېنت بار يېمەكلىك ۋە نەرسىلەرنى تارتىپ قالىدۇ. گەرچە ئادەم بىلەن ھاياۋانات ئارىسىدا ناھايىتى چوڭ پەرق مەۋجۇت بولسىمۇ، ئايرىم جەھەتلەردە ئوخشاشلىق بولىدۇ.

بىر قېتىم ئوغلىۇم بىر قوينىڭ ئوقۇر يېنىغا يۆلەپ قويۇلغان سۇلياۋ داسنى غاجىلاۋانقا ئېلىقىنى كۆرۈپ ئالاقىزادە بولۇپ مېنى چاقىردى، قارىسام راست، بۇ نېمە ئۈچۈن؟ مەن ئاغىزى قېچىمەشپ قالغان

ئوخشايدۇ، دەپ ئويلىدىم. يەنە بىر قېتىم مەن، بىر  
 قوينىڭ ئوقۇرىدىكى يەنى يېمەي، ھەدەپ تامدىكى  
 سۇۋاقنىڭ سامانلىرىنى يەۋاتقانلىقىنى كۆردۈم، بۇ  
 نېمە ئۈچۈن؟ بەلكىم ئىچى پۇشۇپ قالغانىدۇ، دەپ  
 ئويلىدىم. يەنە بىر قېتىم مەن قوينىڭ ئوقۇرىدىكى  
 يەنى ئازراقلا يەپ قويۇپ، ئوقۇرنىڭ گىرۋىكىنى  
 يالاپ، چىشلەۋاتقانلىقىنى كۆردۈم، بۇ نېمە ئۈچۈن؟  
 بەلكىم چىشى قىچىشىپ كەتكەنىدۇ. دەپ ئويلىدىم. مۇشۇنداق  
 سوئاللارغا مۇشۇنداق جاۋابلار مۇۋاپىقمۇ؟ راست  
 تىنلا شۇنداق بولغانلىقى ئۈچۈن قويلار ئاشۇنداق قىل-  
 غانىدۇ؟ بىر قېتىم ئىشتىن كىرسەم، بىر نەچچە قوي ئېغىل  
 ئىشىكىگە چاپلاپ قويۇلغان قەغەز يەشكىنى يەۋىتىپتۇ،  
 مەن بۇنى كۆرۈپ قاتتىق ھەيران بولىدۇم، بىر تۈ-  
 رۇپ قاتتىق ئاچچىقىم كەلدى، بىر تۇرۇپ ئويلىنىپ  
 قالدىم، ئوقۇرغا قارىسام بىر مۇنەججە يەم تۇرۇپتۇ،  
 ئۇنى ئارىلاشتۇرۇپ قويدۇم، لېكىن قويلار قەغەز يە-  
 شكىنى «شارت - شارت» سۆكۈپ سېيىشىنى داۋام-  
 لاشتۇرۇۋەردى، توسۇپ باقتىم، ئاغزىغا ئۇرۇپمۇ قوي-  
 دۇم، لېكىن كارى بولماي مەزە قىلىۋەردى. نېمە  
 ئامال؟ بىرەر سەۋەب بولمىسا يېمەيىتى، شۇڭا قوي-  
 لار قاچانغىچە يەيدىكەن قېنى، دەپ قاراپ تۇردۇم.  
 قويلار بىردەمدىلا چىرايلىق مەھسۇلاتلىك بولغان يەشكىنى  
 بۇزۇپ، ھويلىنىڭ «ھۆسىنى» نى بۇزدى، شۇ چاغدا خو-  
 تۇنۇم ئەخلەت بىلەن ئارىلىشىپ كەتكەن ياغاچ قىرىن-  
 دىلىرىنى ئەپچىقىپ ئېغىلغا تۆكتى، توۋا، قويلار ئەخ-

ئەت ئارىسىدىكى ھېلىقى ياغاچ قىرىندىلىرىنى ئىلغاپ  
تالىشىپ يېرىدى، مەن: ماۋۇ ئىشىنى كۆرۈڭ، قويلار  
يەنى يەۋېرىپ، مۇشۇنىڭغا ئوخشاش قۇرۇق نەرسە  
لەرنى خالايدىغان بولۇپ قاپتۇ، - دە، دەپ ھۆكۈم  
قىلدىم. توغرا، ئادەممۇ بىر خىل يېمەكلىكنى يەۋەر-  
سە زېرىكىدۇ، باشقا بىر خىل يېمەكلىكلەرنى كۆڭلى  
تارتىپ قالىدۇ، شۇنىڭغا ئوخشاش قويلارمۇ ھەر  
خىل يېمەكلىكلەرنى خۇمار قىلىپ قالىدىكەن - دە!

بۇنىڭ بىلەن، قويلارغا ھەر خىل قۇرۇق يەم -  
خەشەكلەرنىمۇ پات - پات بېرىپ تۇرۇش كېرەككەن،  
دېگەن قاراشقا كەلدىم، قويلار ھەممىشە نەمدەلگەن  
يېمەكلىكلەرنى يەۋەرسىمۇ بولمايدىكەن، بىرى، زېرىك-  
كەن، يەنە بىرى، بۇ خىل نەمدەلگەن يەملىرىدە  
يوق بولغان، ئەمما، قوي بەدىنىگە كېرەكلىك بول-  
غان ئېلېمېنتلار بار بولغاچقا، قوي ئاشۇنداق قۇرۇق  
يېمەكلىكلەرنى خالاپ قالىدىكەن، كېيىن ھېس قىلدىم-  
كى، نەمدەلمەستىن بۇرۇنقى يەملىرىدىكى بەزى خۇ-  
سۇسىيەتلەر نەمدەلگەندىن كېيىن، ئۆز تەسىرىنى ئاز-  
تولا يوقىتىۋىدىكەن، بەزىدە پۈتۈنلەي يوقىتىۋىدىكەن،  
دېمەك قويلارغا ئاشۇنداق قوشۇمچە يەم - خەشەكلەر-  
نىمۇ بېرىپ تۇرۇش زۆرۈر ئىكەن. ئۇنداق بولسا،  
بۇ خىل يەملىرىنى قانداق بېرىش، قاچان بېرىش  
كېرەك؟ مېنىڭچە، بۇ خىل يەم - خەشەك قويلارغا قىش  
كۈنلىرى بەك جىددىي لازىملىق بولىشىمۇ، لېكىن، ئۇ،  
ئاساسىي يەم بولۇش رولىغا ئىگە ئەمەس، شۇڭا ئۇنى



قوشۇمچە يەم ئورنىدا بېرىشكە، قوللىنىشقا بولىدۇ.  
ھالبۇكى، ئۇنى قانداق ۋاقىتتا بېرىش مەسىلىسى  
يەنىلا مۇھىم مەسىلە، ئۇنى ئاساسىي يەم ئارزىقىدا  
بېرىشكە بولمايدۇ، چۈنكى، ئاساسىي يەم ئارزىقىدا  
دا قوشۇمچە يەم بېرىلسە، قويلارنىڭ يەم يېيىش  
رېغلىكىسى بۇزۇلىدۇ - دە، تەسىرى ياخشى بولمايدۇ.  
ئەمما، بۇ خىل قوشۇمچە يەمنى بەرمىگەندە، ئاسا-  
سىي يەمنىڭ قوي تېنىدىكى تەسىرىنى ئاشۇرغىلى  
بولمايدۇ، ئۇنداقتا، قوشۇمچە يەمنى قانداق ۋاقىتتا  
بەرگەن مۇۋاپىق؟ مەن سىناق ئۈچۈن پات - پات  
قوشۇمچە يەمنى ئاساسىي يەمگە ئۇلاشتۇرۇپ بېرىپ  
كۆردۈم. دېگەندەك، كېيىنكى قېتىملىق ئاساسلىق يەم  
يېيىش ئۆلچىمى ئىلگىرىكىگە قارىغاندا تۆۋەنلەپ  
كەتتى...

مەن كۆپ ئويلىنىپ، بۇ خىل قوشۇمچە يەمنى  
كەچتە - ياتىدىغان چاغدا بەرمەكچى بولدۇم. بۇ ئىش  
تەجرىبىدىن ئۆتتى، مەن ھەر كۈنى كەچلىك يەمنى  
بېرىپ ئۇنى يەپ بولغاندىن كېيىن، قوناق بەردىم،  
قوناقنى يەپ بولغاندىن كېيىن، دەل - دەرەخ يوپۇر-  
مىقى، قەغەز پارچىسى، ئارىلاپ - ئارىلاپ قۇرۇق  
سامان قاتارلىقلارنى ئوقۇرغا تۆكۈپ بەردىم. بۇنىڭ  
نەتىجىسى ناھايىتى ياخشى بولدى: قويلارنىڭ كۆي-  
شەش، ھەزىم قىلىش پائالىيىتى ياخشىلاندى. ئىش-  
ھاسى ئېچىلدى. بۇ ھال قوي سەمرىتىۋاتقان مەزگىلدە  
نازا ئۈنۈمىنى كۆرسەتتى. قوي رەسمىي سەمرىپ تول-

خان ۋاقتتا. ئاساسىي بىر مىقداردا مەلۇم ئاز-  
يىش ئەھۋالى كۆرۈلدى. لېكىن، ئۇ قوشۇمچە يەم تە-  
سىرىدىن بولغان ئىش بولماستىن، سەمىپ شۇ مەز-  
گىلگە كەلگەندە، يۈز بېرىدىغان نورمال ئەھۋال ئىدى.

## غەيرىي پۇراق — غەيرىي ھالەت پەيدا قىلىدۇ

— ھەي نېمە ئىش قىلىۋاتىسەن؟ ئۆتە بۇياققا،  
قويلارغا يەمنى يېگىلى قوي! — دەپ ۋارقىراپ كەت-  
تىم مەن ئوغۇمغا.

ئوغلۇم ئوقۇردىكى يەم بىلەن ھەپىلىشىۋاتقان  
قوللىرىنى تارتتى ۋە:

— ماۋۇ قوي يەمنى يېمەيدىكەن، مانداق، مان-  
داق قىلىپ بەرسەم يەيدۇ، — دېدى خۇددى بىر  
پاخشى ئىش قىلىۋاتقاندا. قول ئىشارىسى بىلەن.

— بۇ ئىشقا سەن كۆيۈنۈپ كەتمەسەڭمۇ بولىدۇ،  
سەن ئوقۇر بېشىغا بېرىۋېلىپ ئاشۇنداق قىلىغىلى  
تۇرساڭ، قوي يەمنى قانداق يەيدۇ؟ بۇ ياققا ئۆت!  
— ياق، مانداق، — مانداق قىلىپ مالتىلاپ  
بولاي!...

— ياق، ئۇنداق قىلما...  
مەن ئاچچىقمىنى بېسىۋالدىم ۋە ئۇنى بىر چەت-  
كە تارتتىم.

مەن بۇ قېتىم باسقان قويلارنى ئىككى خىل

يەمگە كۆندۈرگەندىم: قىش كۈنلىرى بولغاچقا ھەر كۈنى سەھەردە ئىسسىق سۇدا ھەلەپ بېرىمەن، چۈش - كەچ - تە چىگىت پوستى چىلاپ بېرىمەن، كەچتە يەنە قوشۇمچە يەملەرنىمۇ بەردىم. مۇشۇ جەرياندا ھېس قىلىدىمكى، قويلارنىڭ بەزىسى ھەلەپكە، بەزىسى چىگىت پوستىغا ئامراق چىقتى. بۇنىڭ ئۈچۈن مەن ئىككى دانە داس تېپىپ بىرسىگە مۇۋاپىق مىقداردا ھەلەپ، بىرسىگە مۇۋاپىق مىقداردا چىگىت پوستى تۆكۈپ بېرىشنى داۋاملاشتۇردۇم، بۇنىڭ كۆپ تەرەپلىمچە ئۈنۈمى بولدى: قويلار قايسىسىنى خالىسا شۇنى يېدى. ھالبۇكى، ئوغلۇم بۇنىڭغا تازا ئاقايىل بولدى. ئۇ سامان بىلەن چىگىت پوستىنىڭ بىرسىنى ئالاھىدە يەم دەپ قاراپ قالغان بولغاچقا، ھەر ئىككىلىسىنى ئارىلاشتۇرۇپ بېرىش ھېسسىياتىدا بولدى. شۇڭا ئۇ شۇ تاپتا داستانى ھەلەپ بىلەن چىگىت پوستىنى بىر - بىرىگە ئارىلاشتۇرۇۋەتكەندى.

— بۇنداق قىلساڭ، بالام، قويلار يېمەيدۇ، — دېدىم مەن داسلارنى ئوقۇردىن ئېلىۋېتىپ، — ھەممە نەرسىنى بۇنداق ئارىلاشتۇرۇۋەتسەڭ، قويلارمۇنداق ئارىلاشمايەمگە كۆنمىگەن بولغاچقا، يەنى يېمەيدۇ. يەم ئىسراپ بولمىدۇ، قويلارنىڭ ئوزۇقلىنىشى تەسىرگە ئۇچرايدۇ.

— ماڭە نېرى، ئۈنمۇ، بۇنىمۇ يېسە، قوينىڭ قورسىقى بەك تويىمدۇ ئەمەسمۇ؟

— ئۇنداق بولمايدۇ. يالغان بولسا، ماۋۇ يەمنى

پۇراپ باقە.

— ھۆھ، ماڭە نېرى مەن قوي ئەمەس!

مەن كۈلۈپ كەتتىم.

— بۇنىڭدىن كېيىن، يەنە مۇنداق قىلىدىكەنە.

سەن، مەندىن ياخشىلىق كۆرمەيسەن.

— مېنى ئۇرساڭ، قوينى ئېچىمىپ سېنى تازا

ئۇسسۇتمۇپتىمەن!

بىز يەيدىغان تاماقلاردا ئۆزىگە خاس پۇراق

بولىدۇ. بىز ئاشۇ پۇراققا قاراپ، تاماقنىڭ تەم-

نىڭ قانچىلىك ئىكەنلىكىنى بىلىمىز ياكى ئۆزىگە

خاس پۇراققا ئىگە بىر ياكى بىر قانچە خىل تاماقنى

كۆپرەك يېيىشىنى ئارزۇ قىلىمىز. قويلارغا بېرىدىغان

يەم گەرچە بىز يەيدىغان يېمەكلىككە ئوخشىمىسىمۇ،

ھەر خىل يەم - خەشەكلەردە ئۆزىگە خاس پۇراق

بولىدۇ. قويلار قايسى خىل پۇراقلىق يەمگە ئامراق،

ئادەتلەنگەن بولسا، شۇ خىل پۇراقلىق يەملەرنى

كۆپ يەيدۇ. چىگىت پوستىنىڭ بىر خىل، ساماندا

ئەتكەن ھەلپنىڭ بىر خىل پۇرىقى بولىدۇ، بۇ ئىك-

كىمىنى ئارىلاشتۇرۇۋەتسە، يەنە بىر خىل پۇراق ھا-

سىل قىلىدۇ. بۇ خىل پۇراققا، بۇ خىل ئۆزگىچىلىك

كەسەل قاراپ، ھەلپ بىلەن چىگىت پوستىنى ئارى-

لاشتۇرۇۋەتسەك، بۇ ئىككىسىدىن ھاسىل بولغان يەنە

بىر خىل پۇراق قويلارنى سەسكەندۈرىدۇ، بۇ خىل

پۇراقلىق يەمنى قوي يېمەيدۇ. مۇبادا قويلار باش-

قىلا مۇشۇنداق پۇراققا كۆنگەن بولسا، ھېچ قانداق

ئەيرىي ئەھۋال يۈز بەرمەسلىكى مۇمكىن. بۇ خىل پۇراقلىق يەمگە كۆنمىگەن قويلارنى بۇ خىل يەملەر-نى يېيىمىشكە زورلاشقا بولمايدۇ. كۆندۈرۈشكە توغرا كەلسە، دەسلەپتە يەمگە سالغاندىلا كۆندۈرۈش، ئادەت-لەندۈرۈش كېرەك. باشقا يەمگە كۆنۈپ، ئادەتلىنىپ بولغاندا، بۇ خىل پۇراقلىق ئارىلاشما يەمگە كۆن-دۈرۈشكە ئۇرۇنماسلىق كېرەك. چۈنكى، بۇ بىر ئاۋار-چىلىق بولۇپ، قويلارنىڭ سەمىرىنى كېچىكتۈرۈۋېتىدۇ. بىر قېتىم قويلار بىر قانچە كۈنگىچە يەملىرىنى قولۇق يەپ بولالمىدى، ئۇنى بۇنى قىلىپ باقتىم، ئۆزگىرىش بولمىدى. سەۋەبىنى تاپالماي بىئارام بولدۇم. ھەتتا، يەمگە كېپەك سەپكەندىن باشقا، قو-لاق ئۇنى سېپىپ، قويلارنى يەمگە زورلاپ باقتىم، يەنە ئۆزگىرىش يوق.

بىر كۈنى، قويلاردىن ئاشقان يەملەرنى پۈ-تۈنلەي ئېلىۋەتتىم. ئاندىن يېڭىدىن يەم تەييارلاپ بەردىم. توۋا دېگۈدەك ئىش، قويلار بىردىنلا ھېلى-قى يەمنى يەپ بولدى. بۇ نېمە ئىش؟ شۇنداق بىر چاغدا، خوتۇنۇم بىر نەچچە تۇتام كۆكتات شۆپۈك-نى ئوقۇردىكى يەم بار داسقا سالدى، مەن توستۇم. لېكىن، بىر قېتىم بولغان بۇ ئىشنى قايتا بولۇپ قالمىسۇن دەپ چىكىملىدىم. قويلار كۆكتات شۆپۈك-لىرىنى ئاندا - ساندا يېدى، مەن داستىكى يەمگە كېپەك سېلىپ ئارىلاشتۇرۇپ قويدۇم. قويلار ئازراق ھەپ توختىۋالدى. كەچتە مەن ھېلىقى داستىكى

يەنى قولۇمغا ئېلىپ قارىدىم. يەمدە بىر مۇنچە ئۇش-  
 شاق سۆڭەك پارچىلىرى بارلىقىنى سەزدىم. ئەسلىدە  
 خوتۇنۇم تاشلىغان كۆكتات شۆپۈكى ئارىسىدا ئاشۇ  
 ئۇششاق سۆڭەك پارچىلىرىمۇ بار ئىكەن. ھە، شۇڭا  
 يېمىگەن ئىكەن - دە! مەن بۇنىڭدىن بىر ئەقىل تاپقان-  
 دەك بولدۇم. ئەتىسى ئوقۇردىكى داسنى ئېلىپ، ئۇ-  
 نىڭ ئاستىدا ۋە ئوقۇردا قويماي قىلىرىنىڭ تۈر-  
 ھالىنى ئىشلىتىپ قالىسا، قوي يېمەيدىكەن دېگەن ھۆكۈمنى  
 تېخىمۇ توغرا تاپتىم. مەن دەرھال داستىكى يەنى  
 ئاڭلىدىم. قويلار ئوقۇرغا ئارقىسىنى قىلىپ ما-  
 ياقلىغاندا، ماي قىنىڭ بىر قىسمى ئوقۇرغا چۈشكەن،  
 ئۇ، ھۆل، ھەم - يېپىشقاق بولغاچقا، يەمدىكى كېپەك،  
 ئۇن قاتارلىقلارنى ئۆزىگە يېپىشتۇرۇۋالدىكەن -  
 دە، ئۇنى يەم دانچىلىرىدىن پەرقلىنىدىغان بولماي  
 قالدىكەن ھەم ئۇ يەمدە يەنە بىر خىل پۇراق ھا-  
 سىل قىلىپ قويىدىكەن، قويلار بۇنداق يەملەر بى-  
 لەن ئۇچراشقاندا، ئاچ قېلىشقا رازى بولمىدىكەنكى  
 يېمەي تۇرۇۋالدىكەن. مانا بۇ قىشلىق ئوقۇرنىڭ  
 پاكار بولۇپ قالغانلىقىنىڭ ئاقىۋىتى، ئەلۋەتتە. مەن  
 يەمدىكى ماي قىلارنى ئادالاش جەريانىدا، يەنە باشقا  
 نەرسىلەرنىڭمۇ بارلىقىنى كۆردۈم. مەن بۇنى ئۆز-  
 گەرتىش ئۈچۈن، ئوقۇرنى ئېگىزلىتىم، ئوقۇر يې-  
 مىدىكى قىغىنى تۆۋەنلىتىم ۋە قويلارنىڭ يېمىنى  
 بۇزىدىغان، غەيرى پۇراق ھاسىل قىلىپ قويىدىغان

ھەرىكەتلەرنى تۈگەتتى. يەنى ساپ بولۇشنى ئىش-  
 قا ئاشۇردۇم. شۇنىڭ بىلەن قويلار قايتىدىن يەنىگە  
 كىرىشەلمەي قەتتى. بۇ ئىشتىن كېيىن، قويلاردا يەنى-  
 تولۇق يەپ بولالماستىن كۆرۈلۈپ، مەن كۆزىتىش،  
 تەكشۈرۈش ئارقىلىق، قويلارنىڭ يەنىنى ئۈز-  
 لۈكسىز يېيىشكە توسالغۇ بولىدىغان مۇنداق بىر  
 ئىشنىمۇ تۈگەتتىم: مەن ئوقۇردىكى قالدۇق يەنىلەرنى  
 ئېلىپ، قايتىلاپ كېپەك سېپىپ بەرمەكچى بولىدۇم.  
 قېرىشقا ئىدەك قالاقنى تاپالىدىم. كۈل تارتقۇمۇ يوق.  
 مەن ئامالسىز يەنى قولىم بىلەن ئېلىشقا مەجبۇر  
 بولىدۇم. توۋا، يەنى بىرسى چىڭداپ قويغان ئىدەك  
 قېتىپ قاپتۇ. تەستە قولىمنى پاتۇرۇپ ئالىدىم، قول  
 بارماقلىرىمنىڭ ئۇچى ئاز - تولا ئاغرىق سەزدى. يەن  
 نېمەشقا مۇشۇنداق چىڭداپ قالىدىغانىدۇ؟ دەپ  
 ئويلاپ قالىدىم مەن. يەنى ئاستىدا يەنىگە سالغان  
 كېپەك، ئۇن دانىچىلىرى شۇنداق مول تۇراتتى. مەن  
 يەنى داسقا ئېلىپ سىلىكىپ، سىلىكىۋېتىپلا ئوقۇرغا  
 تۆكتۈم، قويلار بۇ يەنىنى ئىشتىمىغا بىلەن يېيىشكە  
 باشلىدى.

مەن ئۆيگە كىرىپ بىردەمدىن كېيىن ھويلىغا  
 چىقىپ، ئوقۇرغا قارىدىم. قويلار يەنە توختىماپ-  
 تۇ. يەنىلەرنى يەنە بىر قېتىم بوشىتىپ قويدۇم. قوي-  
 لار يەنە يەپ كەتتى، بىردەمدىن كېيىن يەنە توختى-  
 ۋالدى. مەن يەنى يەنە ئارىلاشتۇردۇم. شۇنداق قىلىپ،  
 بىر قېتىم سېلىپ بەرگەن يەنى قايتا - قايتا بوشىتىش،

ئارىلاشتۇرۇش ئارقىلىق، پۈتۈنلەي يېگۈزۈۋەتتىم.  
 شۇنداق، قويلار يەمىنى بۇرنى بىلەن بېسىپ  
 يېگەچكە، يەمنىڭ زىچلىقىنى بىردەمدىلا ئاشۇرۇۋېتىم-  
 دۇ، چىڭدىۋېتىدۇ. شۇنىڭ بىلەن ئوقۇر ئاستىدىكى  
 يەم تۇرۇپ قالىدۇ، يەمنى پات-پات بوشىتىپ بەر-  
 سە، قويلار ئاسان يەيدۇ. بۇنداق قىلغاندا، يازكۈنلىرى  
 يەم دېمىگىچە سېسىپ قالمايدۇ، قىشتا توڭلاپ قېتىم-  
 ۋالمايدۇ، ئىسراپچىلىق بولمايدۇ، قويلارنىڭ تويۇ-  
 لۇشى تولۇق قاندۇرۇلىدۇ، شۇنىڭغىمۇ دىققەت قى-  
 لىش كېرەككى، ئايرىم قويلاردا يەمنى ئاز يېيىش  
 ئادىتى بولىدۇ. ئايرىم قويلاردا ئىچكى كېسەللىك  
 بولىدۇ. بۇنداق قويلارغا قارىتا داۋالاش ئېلىپ بې-  
 رىشقا سەل قارىماسلىق كېرەك، ئىشتىھانى ئاچمىغان،  
 ئاشقازاننى كۈچلەندۈرىدىغان دورىلارنى ئىچكۈزۈش  
 لازىم.

## قوينىڭمۇ ئەقلى بولامدۇ؟

دوستۇم قوي توغرىسىدىكى ھېكايىمىنى مۇشۇ  
 يەرگە كەلگەندە يەنە توختاتتى. ئۇ، بىر ئاز چاي  
 ئوتلىدى.

— قانداق، زېرىكتىڭلارمۇ؟ زېرىككەن بولساڭلار،  
 بولدى قىلىمەن،— دېدى ئۇ.  
 — ياق، دەۋەرگەن، مەن راستىنلا قىزىقىپ قال-



ھىم. سەن «سايم نوچى» نىڭ ئىشىغا! سېنىڭ بۇ ئىشىغا-  
رىڭدىن مەن بىر قانچە پارچە تەجرىبە خاراكتېرلىك  
ماقالە يازاي دەۋاتىمەن، ئەگەر سەن قوشۇلساڭ-  
دېدىم مەن.

— ياز، مەن قوللايمەن، قولۇمدىن كېلىشىچە  
ياردەم بېرىمەن. تەجرىبىلىرىمدىن باشقىلارمۇ پايدى-  
دىلىنىپ نەپ ئالسا، نېمە دېگەن ياخشى - ھە!

ئۇ، ھېكايىسىنى داۋاملاشتۇردى:  
— دادا، بىزنىڭ قوي گەپ ئۇقامدۇ؟ - دەپ سو-  
رىدى ھويلىدىن ئۆيگە كىرگەن ئوغلۇم بىر كۈنى.

مەن كىتابتىن كۆزۈمنى ئۈزدۈم. ئوغلۇمنىڭ بۇ  
غەلىتە سوئالى مېنى سەل ھەيران قالدۇردى، زېھنىمنى بۆل-  
دى. مەن بۇ سوئال ئۈستىدە چوڭقۇر ئويلىنىپ قالدىم.  
— قوي سېنى نېمە قىلىدى؟ سېنىڭ رايمىڭغا  
بارما يۇتاتامدۇ؟

— قوي گەپ ئاڭلامدۇ - ئاڭلىمامدۇ؟ قانداق ئاڭ-  
لايدۇ، دادا؟  
— ئاڭلايدۇ.

— مەن پاخلىنىمنى سولسام، چىقىۋالدى شۇ.  
چىقىما دېسەم، ئۇنىمىدى.

بۈگۈن بىر قوي ئېغىل ئىشىكىنىڭ بىر تال  
ۋاخىنىسىنى سۇندۇرۇۋەتكەنىدى. ئوغلۇم ئالدۇرغان  
پاخلان بۇ يەردىن ھويلىغا چىقىۋېلىپ بىزنى بەكلا  
ئاۋارە قىلىدى. خوتۇنۇم بىر قانچە قېتىم گايىپ،  
پاخلاننى ئۇرۇپ سولىدى. لېكىن پاخان زادىلا ساۋاق  
ئالمىدى. بەلكى ھەدېسىلا ھويلىغا چىقىۋالدى. ئۇ.

خوتۇنۇمنى كۆرسە، «پەرتتىدە» ئېغىلغا كىرىۋالدى. مېنى ياكى ئوغلۇمنى كۆرسە، قىلچە پىسەنتىگە ئالماي، ئۆز ئەركىچە بولدى. ئوغلۇم بايامدىن بۇيان، ئۇنى ئېغىلغا سولاش بىلەن ئاۋارە بوپتۇ. بىراق، يەنە چىقىۋاپتۇ. مەن ھويلىغا چىقىپ، ھويلىدا تۇرغان پاخانغا قاتتىق ھەيۋە قىلىپ قورقۇتتۇم. پاخان ئالەمدىن ئېغىل ئىچىگە كىرىپ كەتتى، لېكىن، ئۇ دادا-بالا ئىككىمىزنى كۆرۈپ، دەرھال يەنە ھېلىقى يوقۇق تەن ھويلىغا چىقىپ بىزگە قاراپ تۇردى. ئۇنىڭ كۆزلىرى مېنى ھەيران قالدۇردى، بۇ كۆزلەر خۇددى ئادەمنىڭ كۆزلىرىگە ئوخشاش چاقناۋاتاتتى. توۋا، ئۇ كۆز بەئەينى ئادەمنىڭ كۆزىغۇ؟ ئۇنىڭدا ئادەمنىڭكىدەك ئىچكى ھېسسىيات، روھىي كەيپىيات ئەكس ئېتىپ تۇرىدىغۇ؟! مەن ئۇنى تۇتۇپ، ئاستا ئىتتىرىپ ئېغىلغا كىرگۈزۈۋەتتىم.

قايسى كۈنى، ئۆيىمىزگە يېزىدىن دادام بىلەن ئانام كەلدى. مېنى چوڭ قىلىپ مۇشۇ ھالغا يەتكۈزگەن ئاتا-ئانامغا ئاتاپ بىرەر مال سويالىمىغانىدىم. بۇ قېتىم مەن بىر قوينى سويدۇم. شۇ چاغدا مەن بوغۇزلىنىش ئالدىدا تۇرغان قوينىڭ كۆزلىرىنى كۆرۈپ، قوينى ئۆلتۈرۈشكە چىدىمايلا قالدىم، قاتتىق ئىچىم ئاغرىدى، لېكىن، ئۆزۈمنى بېسىۋالدىم. شۇنداق، ئىبراھىم خېلىلىلا ئوغلۇمنى قۇربانلىق قىلىشقا جۈرئەت قىلالىغان، شۇڭا ئۇنىڭغا ئاللا تەرىپىدىن قوچقار ئۆلەتۈرۈش نۇسرەت بولغان. ئەگەر مەن بۇ قوينى ئۆلە

تۈرۈشكە چىدىمىسام، ئۇنىڭغا ئىچ قاغرىتسام، ئۇنىڭ تېنىدىن لەززەتنى قانداق ئالىمەن؟ شۇنداق، بەزى ئىشلارنى كۆزنى يۇمۇپ قىلمىغۇچە بەخت ۋە راھەت پەيزىنى سۈرگىلى بولمايدۇ، «ئاشۇ چاغدا، ئېغىلدىكى قويلار باشلىرىنى چىقىرىشىپ، بوغۇزلا نغان قويغا قاراپ ھىدلىدى، كېيىن، قويلار بىردىنلا غايىپ بولدى، بىر چاغدا قارىسام، قويلار ئۆلۈم ۋەھىمىدىن قورققان بولسا كېرەك، ئېغىلنىڭ ئۇ تەرىپىگە توپلىنىۋاپتۇ. توۋا، ھايۋاناتلاردىمۇ ئاشۇنداق روھىي ھالەت بولىدىكەن - ھە؟! مەن ئۆلتۈرۈلگەن قوينىڭ گۆشىنى كۆرۈپ، ئېغىلدىكى قويلار تېخىمۇ ئۈرگۈپ قورقۇپ، ئىشتىھاسى تۇتۇلۇپ قالمىسۇن دەپ، دەرھال ئېغىل ئىشىكىنىڭ، دېرىزىسىنىڭ تۆشۈكچىلىرىنى ئېتىۋەتتىم ھەمدە ھويلىدىكى قان، تېرىلەرنى پۈتۈنلەي يۇغۇشتۇرۇۋەتكەندىن كېيىن ئېچىۋەتتىم. قويلار يەنە بېشىنى چىقىرىپ بايىقى يەرگە قاراشتى - يۈە ھېچ ئىش بولمىغاندەك، يەمگە كىرىشىپ كەتتى.

ئوغلۇم قولىدىكى ئالما قالدۇقلىرىنى ئەمدىلا سۈپۈرگەن ئۆيىگە تاشلىغىلى تۇردى.

— ھەي، نېمانداق قىلمىسەن؟ تاشلىما،— دېدى خوتۇنۇم.

ئۇنىڭ بۇ گەپ بىلەن كارى بولمىغاندەك، يەنە تاشلىدى:

— ھەي، گەپ ئاڭلامسەن - يوق، تاشلىما؟  
— قويمۇ گەپ ئاڭلىمايدىكەنغۇ؟— دېدى ئوغلۇم.

— سەن گەپ ئاڭلىمايدىغان، گەپ ئوقمايدىغان  
ئېغىلىمىزدىكى قوي ئەمەس، ئادەم سەن.  
— بىزنىڭ قويىنىڭ ئەقلى يوقمۇ، ئانا؟  
— مەن نېمى بىلەي.  
— ئەقلى قېنى ئانا؟  
— قېنىكى تاڭ!

...

— ھايۋان دېگەن يامان ئەقلى يوق بولمى-  
دىكەن؟— دېدى خوتۇنۇم ئۆزىچە.  
— قانداق دەيسەن؟— دېدىم مەن.  
بالىنىڭ تەرىتىنى ئېيتقان قەغەزنى تاشلىسام،  
قوي شۇنى يەۋاتىدۇ.  
— بۇنىڭغا قاراڭ، ئەقلى يوقكەن دېگىلى بول-  
مايدۇ،— دېدىم مەن،— ئاز— تولا ئەقلى بولمىسا،  
نېمىشقا ئۇرسا قاچىدۇ، نېمىشقا ياخشى يەم بىلەن  
ناچار يەمنى پەرقلەندۈرەلەيدۇ؟  
— ئۇ، ئەمدى شۇنداق بىر ئىش.

— ياق، ئەقىل، سەزگۈ بولمىسا، ئۇنى پەرق  
قىلالىشى ناتايىن. مەلۇم بىر كۆۋرۈكتىن سېپىلىمىغان  
ئېشەكمۇ شۇ كۆۋرۈككە ئىككىنچى قېتىم بارغاندا تۈ-  
رۈۋالىمىش. مېنىڭچە، ھايۋانمۇ ئادەمگە ئوخشاش  
بىر مەخلۇق. لېكىن، ئادەمگە ئوخشىمايدىغان يېرى  
شۇكى، ئۇ ئاڭسىز، شۇنداق بولمىسا، ئۇنىڭ ئادەم-  
گە ئوخشايدىغان نۇرغۇن يەرلىرى بار: ئۇنىڭدا  
ئادەمگە خاس ئاڭ بولسىمۇ، خۇددى ئۇ ئادەملەرگە

ئوخشاش قورقۇشنى بىلىدۇ، تېخى غەزەپلىنىدۇ، قىزى-  
 قىنىدۇ، تەلۋىلىك قىلالايدۇ، ئىچى پۇشمىدۇ، بۇلار  
 ئۇنىڭدىكى نېمىنىڭ ئىپادىسى؟ دەل ئۇنىڭدىمۇ ئاز-  
 تولا ئەقىلىنىڭ بارلىقىنىڭ ئىپادىسى ئەمەسمۇ؟ ئۇ،  
 تېخى نۇرغۇن نەرسىلەرنى پەرق قىلالايدۇ، پەرق  
 ئېتىپ يەيدۇ. ياخشى - يامان يەمنى يەپ تويغان،  
 تويىمىغانلىقىنى بىلىدۇ. بۇ نېمىنىڭ ئىپادىسى؟ بۇ  
 سەزگۈنىڭ ئىپادىسى بولماي نېمە؟ ھايۋاناتلار  
 ئۆزىنى ئۇرغان ئادەمنى كۆرسە قورقىدۇ، سېپىلىپ  
 كەتكەن كۆۋرۈكتىن ئۆتكىلى ئۇنىمايدۇ ياكى ئۆتسە-  
 مۇ ئېھتىيات قىلىپ ئۆتىدۇ. بۇ نېمىنىڭ ئىپادىسى؟  
 بۇ ھايۋاناتلاردىكى ئەستە تۇتۇش قابىلىيىتىنىڭ  
 ئىپادىسى بولماي نېمە؟ دېمەك ھايۋاناتلاردا ئاڭ  
 بولمىسىمۇ، ئاز-تولا ئەقىل بولىدۇ، ئىدراك بولمىسى-  
 مۇ، سەزگۈ بولىدۇ، سۆزلەش ئىقتىدارى بولمىسىمۇ،  
 ئەستە تۇتۇش قابىلىيىتى بولىدۇ...  
 — غەلىتە بىر گەپلەرنى ئويلاپ كېتىدىكەنسىز، —  
 ھېدى خوتۇنۇم.

— ئانا، دادام نېمىنى ئويلايدىكەن؟

— قوينىڭ ئەقىلى!

— قوينىڭ ئەقلى بارمىكەن، يوقمىكەن؟

— بار ئىكەن.

— نەدە باركەن؟

— كاللىسىدا.

— قېنى كاللىسىدا يوققۇ؟ مەن كۆرمىدىم؟

— ساڭا بېرىپتۇ.

— ماڭە نېرى، ماڭا بەرسە، ئۇنىڭ تۈكى بەك  
جىق، مەن دۆت بولۇپ قالمايمەن...

...—

## قان شورغۇچى گاساپەت

— قويلىرىڭىزنى كۆرۈپ باقاي، قانچىلىك  
سەمىرىدى قېنى؟— دېدى بىر قېتىم ئۇيۇمگە كەلگەن  
ئېنىم. ئۇ، دېھقانغا خاس بىر خىل كەيسىيات بىلەن  
ئۇسسۇپلا ئېغىلغا كىرىپ كەتتى،— قويلىرىڭ پىچاققا  
يارىغۇدەك بولۇپ قاپتۇ، خېلى ئوبدان بېقىمىسەن.  
قىش كۈنلىرى قويىنى بۇنچىلىك سەمىرىتمەك ئاسان  
ئەمەس، لېكىن ئېغىل بەك ئىسسىق تەك قىلىدۇ، دې-  
رىزىنى پات - پات ئېچىۋەت. بىزغۇ قوي دېگەننى  
قىشى - ياز ئوچۇق يەردە قويىمىز، توڭمايدۇ، شە-  
ھەرنىڭ قويلىرى شەھەرنىڭ ئادەملىرىگە ئوخشاش  
سوغۇققا چىدىيالمايدىغان ئوخشايدۇ. شۇڭازە، مۇ-  
شۇنداق باقمىغان ئوخشاشلىرى. قوي دېگەننى بەك  
ھى - ھىلاپ كەتسىمۇ بولمايدۇ، سوغۇقتا قويساڭمۇ  
كۆنەتتى.

— سوغۇقتا قويماي، ئىسسىق باققا چقا، مۇشۇنە

چىلىك سەمىرىدى.

— ھازىر ھاۋامۇ خېلى ئىللىپ قالدى، ئىشىك،

دېرىزىلەرگە چاپلىمىغان نەرسىلەرنى ئېلىۋەتسەڭمۇ بو-

لەمدۇ. بەك ئىسسىق بولۇپ كەتسە، قوي ئاسان پىت بولۇپ قالىدۇ. پىت بولدىما، بولدى، 360 كۈن باقمەنىڭ بىكار. پىت بار قوي پەقەت سەمرىمەيدۇ. پىت دېگەن سېمىز قوينىمۇ ئورۇقلىتىۋېتىدۇ...

— شۇنداقمۇ؟

— ئانامنى كۆك پىت چېقىۋالغىنى ئېسىڭىزمۇ؟

— ئېسىمدە. ئەت — جاننى كۆكۈرۈپ كەتكەن،

بىزنى خېلى قورقۇتقان.

— ئاشۇ كۆك پىت قويدا پەيدا بولىدۇ. بۇ كا-

ساپەت پىت سۇدىن بەك قورقىدۇ، ياز ۋاقتى بولسا، قوينى سۇغا بىر پىششىلا تۆكۈلۈپ تۈگەيدۇ، قىشتا بولسا، قوينىڭ دۈمبىسىگە تۈز سېلىۋەتسە، ئاچچىقسۇ تۆكۈۋەتسە يوقۇلىدىكەن. لېكىن، پۈتۈنلەي تۈگەپ كەتمەيدىكەن. مۇمكىن بولسا، قولدا ئۆلتۈرۈۋەتسە تېخىمۇ ياخشى بولىدۇ. ھەر ھالدا قويلارىڭغا قاراپ باق، ... پىتقۇ يوقتۇ.

بۇ گەپلەرنى ئاڭلاپ بىر قىسمما بولۇپ قالدىم.

ئۇھ، خۇدا، ئاشۇ كۆك پىت ئۆيگە كىرىپ بالامنى يا-

كى مېنى چېقىۋالسا، نەقەدەر قۇرقۇنچىلۇق - ھە؟!

مەن سەل جىددىيلىشىپ قالدىم. كۈشەندىسى يوق

نەرسە دۇنيادا ئاز بولىدىكەن - دە!

ئېغىل بىلەن بىز ياتىدىغان ئۆيىنىڭ ئارىلىقى

تۆت مېتر ئەتراپىدا كېلەتتى. مەن بۇ مۇساپىنى ئوي-

لاپ، قىشتا قويدىن چۈشكەن پىت بۇ ئارىلىقتىن بې-

رىپ بولغۇچە توڭلاپ قالىدۇ. ئۇنىڭ ئۈستىگە كۆك

ھەتتە ئېسىق يەردە بولىدىكەن، شۇنداق ئىكەن.  
 ئۇ، ئىسسىق ئېغىلدىن تاشقىرىغا چىقارمۇ؟ دېگەن  
 خىيال بىلەن ئۆزۈمدىكى ئەنسىرەشنى سەل ئەسەيتىپ  
 تىم. ئەمما، قويلارنى پات - پات ھويلىغا چىقىراتى-  
 تۇق. شۇنداق چاغدا، قويدىكى پىتىلار چاچراپ ئۆي-  
 گە چۈشۈپ قالىدىغان ئىشىمۇ بولارمۇ؟ ياق، بۇنىڭ  
 ئالدىنى ئېلىش كېرەك، مەن ئېغىلغا كىرىپ قويلار-  
 نىڭ تۈكلىرىنى قايرىپ كۆردۈم. قولۇمغا بىر نەرسە-  
 لەر ئۇرۇنغاندەك بولدى. مەن چۆچۈپ كەتتىم. قو-  
 لۇمنى چاقىمىسۇن بۇ كاساپەت مەخلۇق دەپ شاپىپ-  
 دە تارتىۋالدىم. مەن بەكرەك سەمرىگەن ئىككى قو-  
 ىنى ئارقا - ئارقىدىن ھويلىغا ئېلىپ چىقىپ، بويىنىغا  
 مېنىپ، يېنىمغا بىر ئامبۇرنى قويۇپ، قو-  
 ىنىڭ تۈكلىرىنى قايرىپ، پىتىلارنى ئىزلەشكە باشلى-  
 دىم. تەلىمىگە چىقمىدى، لېكىن، چوڭ - چوڭ ئەخ-  
 لەتكە ئوخشاش نەرسىلەر چىقتى. مەن يەنى بەكرەك  
 يېمەيدىغان، شوخراق، قورقۇنچاقراق، سەل ئۇرۇق-  
 راق بىر قوينى ئېلىپ چىقتىم. ئۇ، قورقۇپ تۇراتتى،  
 نەرسىنى تۇتسام، تېرىلىرىنى يىغىۋالاتتى. مەن شۇنداق  
 ىڭ بىر يەردىكى تۈكنى قايرىدىم. كۆزۈمگە پۇتلىق  
 ى، بەدىنى قىزغۇچ، قورساق قىسمى كۆكۈش كەلگەن  
 بىر نەرسىلەر كۆرۈنىدى. لېكىن، ئۇ نەرسىلەر تۈك-  
 لەرنىڭ ئارىسىغا ئىچكىرىلەپ قاچتى. مەن ئامبۇرنى  
 ئېلىپ، تۈكلىرىنى قايرىپ، ھېلىقى كاساپەتلىرىنى  
 پاس - پاس قىلىپ قېسىپ ئۆلتۈرۈپ، ئۆلۈكنى يەر-



گە تاشلىدىم. قويغا بەكلا خوشياققاندىك قىلىدى.  
دەسلەپتە ئۇ قورقۇپ تۈگۈلۈپ ئۆزىنى ئېلىپ قېچىش-  
قا قۇرۇنغان بولسا، ئەمدى رايىمغا بېقىپ تۇردى.  
توۋا، بۇرمۇنچە پىتىلارنى ئۆلتۈردۈم. ھېچقايسىسى  
مېنى چاقالمىدى، مەتتا، ئامبۇرغا چىقماساي، بويۇن  
بەرمەي قاچقان پىتىلارنى قولۇمدىلا قەجەل قويغىغا  
يوللىۋەتتىم.

مەن بۇ قوينىڭ دۈمبىسىگە ئازراق ئۇز سېپىپ  
ئېغىلىغا كىرگۈزۈۋەتتىم. ئەلۋەتتە، شۇنچە كۆپ پىت  
بار قويسا يەنە بەزى پىتىلارنىڭ ساقلىنىپ قېلىشى  
تەبىئىي ئىدى ھەم ئۇنىڭدىكى پىتىلارنىڭ باشقا قوي-  
لارغا چىقماساي قىلىشىنى نەزەردىن ساقىت قىلىۋەتكى-  
لى بولمايتتى. شۇڭا، مەن بۇ ئىشتا ئالاھىدە ئېھتى-  
ياتچان بولدۇم. ھېلىقى ئۆلتۈردۈم دەپ يەرگە قال-  
دۇقىنى تاشلىغان مەخلۇقلارنى تاساددىپىي تىرىلىپ،  
ئۆيگە، ئېغىلىغا كىرىپ قالمىسۇن دەپ، پاكىز سۈپۈ-  
رۈپ، ئۆز قولۇم بىلەن ئەخلەتلىرىنى ئاپىرىپ  
تاشلىدىم.

مەن شۇنىڭدىن كېيىن، پات - پات قويلىرىمنى  
سىناپ كۆرىدىغان، پىت بار - يوقلۇقىنى تەكشۈرۈپ،  
بولسا ئۆلتۈرۈپ كۆرىدىغان بولدۇم.

— سىز نەدە يوقمىلاڭ ئىشلارنى قىلىمىسىز، قوي  
دېگەن مەينەت نەرسە، ئۇ ھامان پىت بولىدۇ، ئۆل-  
تۈرۈپ تۈگەتكىلى بولامتى؟— دېدى خوتۇنۇم بىر كۈنى  
ماڭا،— پىت بولسا بولمايدۇ؟ ئۇنىڭلىققا قوي بىر نېمە بو-

## لۇپ كېتەمىتى؟

— قويدىكى پىتقا سەل قارىغىلى بولمايدۇ، مەن پىت بار قوي بىلەن پىت يوق قويىنى كۆزىتىپ باقمىم. ئەسلىدە قوي ئەڭ يۇۋاش نەرسە، ئادەمدىن قاچمايدۇ؛ پىت بار قويلار ناھايىتى قارام بولۇپ قالدىلىدىكەن، ھەتتا، ئاجايىپ ياۋايى بولۇپ قالدىلىدىكەن. بەزىسى تامغا، ئۇيەر، بۇيەرگە سۈركىلىدىدىكەن. ئادەمنى كۆرسە ئۈركۈپ، بويۇن بەرمەي قاچىدىكەن، بەدەنلىرىنى تۇتقىلى قويمايدىكەن. بۇ ئېمىدىن دېسەڭ، پىت ئازابىنىڭ ھەقىقەتەن ئېغىرلىقىدىن بولۇۋاتقان ئىش. ئادەتتە، پىت يوق قويلاردا ئۇنداق ئىش يوق، قاشاڭ، يەمنى كۆپ يەيدۇ، ئاسان سەمرىيدۇ؛ پىت بار قويلار سۈلەي كېلىدۇ، بەزىدە تېخى ھېچ نەرسە يېمەي تۇرۇۋالىدۇ، بەلكىم، بۇ ئاغرىق ئازابىغا بەرداشلىق بېرىپ بولالمىغانلىقىدىن بولمىغاندۇ. ئادەتتە، قويدىكى بىر كۆك پىت ئادەمنى چېقىۋالسا، ئادەم نەچچە كۈنگىچە ئۆرە بولالايدۇ. ھەتتا، بەزى ئاجىز ئادەملەرنى ئۆلتۈرۈپ قويۇشىمۇ مۇمكىن. قوي ئادەمگە قارىغاندا كۆپ بەرداشلىق بېرەلەيدىكەن، ئالايلىق، بىر پىت بىر كۈندە ئۈچ قېتىم چاقسا، بەش ياكى ئون پىت بىر كۈندە قانچە قېتىم، ئىككى، ئۈچ كۈندە قانچە قېتىم چاقىدۇ؟ بۇ ئاجايىپ قۇرۇنچىلىق بىر سان بولىدۇ. بىر پىت ئادەمنى بىر قېتىم چاقسا شۇنچىلا ئازابلىق بولىدۇ، قويىنى نەچچە قېتىملاپ چاقسا، ھېلىمۇ بەرداشلىق

بېرەلەيدۇ؛ قوي بۇنىڭ ئۈچۈن نۇرغۇن جاسمانىيەت  
بەدەل تۆلەيدۇ؛ نۇرغۇن كۈچ، ئېنېرگىيە، قۇۋۋەت  
سەرپ بولۇپ كېتىدۇ - دە، سەمرىشى مۇمكىن ئەمەس.  
— پىتىنى قولدا ئۆلتۈرۈشتىن باشقا، دورا بىلەن  
ئۆلتۈرىدىغان ئىش يوقمىكەن؟

— بار. ھەر قايسى مالدوختۇرلۇق پونكىتلىرىدا  
بۇنداق دورىلار بار. لېكىن دورا بىلەن سۈنئىي ئۆلتۈر-  
گەنگە قارىغاندا، قول بىلەن تەبىئىي ئۆلتۈرگەننىڭ  
ئۈنۈمى ياخشى بولىدۇ. شۇنداق قىلىمۇ ئۆلتۈرۈپ بولغاندىن  
كېيىن، مۇۋاپىق مىقداردا دورا بىلەن مۇداپىئە كۆر-  
سە ئۈنۈمى تېخىمۇ ياخشى بولىدۇ. قويدىكى كۆك  
پىتىنى ئۆلتۈرگەندە شۇنىڭغا دىققەت قىلىش لازىمكى،  
قوي ھەددىدىن زىيادە پىت بولۇپ كەتكەن بولسا،  
ئۇنى بىراقلا ئۆلتۈرۈۋەتمەي، كۈندە - كۈندە ئۆل-  
تۈرۈپ تۈگىتىش لازىم. بىراقلا ئۆلتۈرگەندە، ئەكس  
ئەسىر قوزغاپ، ئاشۇ پىتلارغا كۆنگەن بەدەندە باش-  
قا ئۆزگىرىش پەيدا بولۇپ، قوينىڭ ئۆلۈپ كېتىشى-  
نى كەلتۈرۈپ چىقىرىدۇ.

قوينىڭ گەردىنىدىكى تۈك نابۇت بولغاندا...

— ئوغلۇم، قوينىڭ گەردىنىنى دېرىزە يېگەننى  
كۆردۈڭمۇ؟ - دېدىم مەن ئۆيگە كىرىپ.  
— نېمە يەپتۇ، دادا؟ - دېدى ئوغلۇم ھەيران

بولغا ئىدەك سوئال بىلەن.

— سەن كۆرگەنمۇ، خوتۇن؟

— نېمە دەۋاتىمىز، ھېچ چۈشەنگىلى بولمايدىكەن.

ئان گەپ قىلىۋاتىمىزغۇ؟

— قوينىڭ گەردىنىنى دېرىزە يېگەننى كۆرگەنمۇ

سەن دېدىم.

— قوي دېرىزىنىڭ ياغىچىنى يېگەننى كۆرگەنمۇ

دەپ، ئوڭ دەڭە؟

— ياق، شۇنىڭ ئۇ كىسىچە.

— نېمە بوپتۇ؟ نېمىنى بىلمەكچى سىز؟

— قوينىڭ گەردىنىنى دېرىزىنىڭ ياغىچى يەپتۇ!

— تۈزۈك گەپ قىلگە، ياغاچنىڭ قوينى يېگەننى

ئىدە بارمى ساقمۇ ياكى؟ بېشىڭىزنى سەل سىلىكىڭىز.

تېپ گەپ قىلىڭ.

— يېمەمدۇ زادى؟

— نېمە بولدى سىزگە؟

— ئىشەنمىسەڭ، ھازىرلا كۆرسىتىمەن.

— نېمە دەيدىغانسىز؟

— مەن ھازىرلا كۆرۈپ كەلدىم، ياغاچ قوينىڭ

بويىنى — گەردىنىنى يەپ كېتىپتۇ!

— قانداق يەپتۇ؟ قان چىقماپتىمۇ؟

— ياق، قان چىقىشقا ئاز قاپتۇ.

— ...

خوتۇنۇم قايىل بولدى، مەن ئۇنى ھويلىسىغا

ئېلىپ چىقىپ، ئوقۇردىن يەم يەۋاتقان قويلارنىڭ

بويىنى - گەردىنىنى كۆرسەتتىم. توۋا دېگۈدەك ئىش.  
قويلارنىڭ ھەممىسىنىڭ گەردىنىدىن ئازراق ئىنلا يېرىپ  
نىڭ تۈكلىرىنى بىر كىم ئوخشاش قىلىپ قىر قىۋالغان  
دەك قىلىپ قويۇپتۇ. خوتۇنۇم شۇندىلا ھەممىنى  
چۈشەنگەندەك بولدى ۋە خۇرسىنىپ قويدى.

— قوينىڭ گەردىنىدىكى تۈكلىرىنى دېرىزىنىڭ  
ياغىچى يۇلۇۋاپتۇ - دە! نېمىشقا بۇنداق بولغاندۇ؟  
بىر چىرايلىق قوينىڭ گەردىنىدە ئالىسى بولسا،  
ئەجەپ سەت تۇرىدىكەن، قاچاندىن بۇيان شۇنداق  
قىلغاندۇ؟

— مەنمۇ بىلمىدىم...

مەن بايام قىزىقچىلىق قىلىمەن دەپ ھايالغا  
لانغانىدىم. مانا ھازىر سەل ئۆزۈمنى بېسىۋالدىم.  
قوينىڭ گەردىنىنىڭ بۇنداق بولۇپ كەتكىنىگە  
قېشى بۈگۈنگە قەدەر دىققەت قىلىمىغان ئىكەنمەن،  
بايام كۆرۈپ ھەيران قالدىم. توۋا، قويلارنىڭ  
بويى ئۆسۈپ قالغانىدۇمۇ؟ ياكى بىر - بىرى بىلەن  
ئوقۇر تالاشپ شۇنداق قىلغانىدۇمۇ؟ ياق، قويلارنىڭ  
بويىنىڭ ئۆسۈشى ناتايىن، ئوقۇر تالاشسا، قانداق  
بولۇپ، قوينىڭ گەردىنى ئېغىل دېرىزىسىنىڭ ئاستىقى  
ياغىچىغا تېگىدۇ؟ بىرەر كېسەل تۈپەيلىدىن چۈشۈپ  
كەتكەن تىۋىك بولمىسۇن يەنە! مەن سەۋەبىنى  
تاپالمايدىم.

بىرى ئىشىكنى چەكتى، مېھمان ئېغىلدىكى  
قىغىنى ئالغىلى كىرگەن تونۇش دېھقان ئىكەن. مەن

مۇنىڭغا بىر قانچە ھەپتىدىن كېيىن كىرىشنى دېدىم. ئېسىمدە قېلىشىچە، دادام قىش كۈنلىرى ئېغىل قىغىنى چىقارسا بولمايدۇ، ئامەت قاچىسىدۇ، دەيتتى. مەن گەرچە مۇنداق يۈزەكى ھەم خۇراپى تىۋىس ئالغان گەپنى ئېتىراپ قىلىمىساممۇ، يەنىلا مەلۇم ئاساسى بولۇشى مۇمكىن، دەپ ئويلايتتىم.

ئارىدىن بىر قانچە كۈن ئۆتتى، لېكىن، قوينىڭ گەدىنىنى دېرىزە ياغىچى يېيىشنىڭ سەۋەبىنى زادىلا تاپالمايدىم. كۈتۈلمىگەندە بەزى قويلارنىڭ گەدىنىدىكى تۈك تاكى تېرىگە قەدەر تۈگىدى! قويلارنىڭ ئىشتىمى يىمۇ تۇتۇلۇپ قالغاندەك بولدى.

مەن چۈشلۈك تاماق ۋاقتىدا قويلارنى ھويلىغا چىقىرىپ، پىت بولۇپ قالغان بولسا، ئىشتىمى قىسىملىپ قالغان بولۇشى مۇمكىن دەپ تۈكلىرىنى ئاخشۇرۇپ كۆردۈم. لېكىن، پىت تاپالمايدىم. توختا... ئېغىلغا بىر كىرىپ باقايچۇ؟

مەن ئېغىلغا كىردىم. ھە، دېدىم مەن بىردىنلا ھويلىغا چىقتىم، قويلارنى سولۇۋەتتىم، ئۆيگە كىرىپ: — ھېلىقى ئىشنىڭ سەۋەبىنى تاپتىم، — دېدىم خوتۇنۇمغا.

— قانداقكەن؟ — دەپ سورىدى خوتۇنۇم. — ئېغىل ئاستى قىغى بىلەن، تولۇپ كېتىپتۇ، — دېدىم مەن چۈشەندۈرۈپ، — قىغى ئېگىزلىپ كەتكەنلىكتىن، قويلارنىڭ گەدىنىنى دېرىزە ياغىچىغا تېگىدىغان بولۇپ قالغان، قوي ھەر قېتىم يەم يېگەندە،

گەردەن ياغاچقا تېگىپ سۈركۈلۈپ، گەردەننىڭ يۇڭىنى نابۇت قىلغان. نېمەشقا قويلارنىڭ ئىشتىيى تۇتۇلۇپ قالدىغاندۇ؟ يەمگە ئاغزىنى تەككۈزۈپلا، يەنە ئېغىل ئىچىگە تارتىدىغاندۇ؟ دېسەم، قوينىڭ ئالدى پۇتى ھېمىشە تاپىنى ئاستىدىكى نەرسىلەرنى ئارقا تەرەپكە ئىتتىرىدىكەن - دە، ئالدى پۇتىنىڭ تۇرىدىغان يېرى پەسلەپ، ئارقا پۇتى تۇرىدىغان يەر ئېگىزلەپ قالدىكەن. قىغ ئېغىلدا قانچە كۆپەيسە، بۇ ئەھۋال شۇنچە روشەن بولىدىكەن، بۇنداق بولغاندا، قوينىڭ ئالدى تەرىپى پەس، ئارقا تەرىپى ئېگىز بولۇپ قالدىكەن، يەم يېگەندە، قوينىڭ ئىچكى ئەزالىرى ئالدى تەرەپكە قاپلىشىۋالدىكەن، شۇنداق، سۈمۈ ئېگىزگە ئاقمايدۇ، ئادەممۇ بېشىنى تۆۋەن، پۇتى تەرەپنى ئېگىز قىلىپ قويۇپ، بىر نەرسە يېسە، يېپەل مەي قالىدىغۇ؟ قويلارنىڭ بېشى تەرەپ پەس، ئارقا تەرىپى ئېگىز بولۇپ قالغاچقا، يەمنى تۈزۈك يېپەل مەپتۇ، ئىشتىيىمۇ تۇتۇلۇپ قاپتۇ. قويلارنىڭ گەردەننىمۇ قوتۇر قىلغىلى تاس قاپتىمىز.

— قىغنى چىقىرىۋېتىڭ، ئەمدىسە!

— ئامالنى قىلىپ باقاي قېنى؟

مەن ئوقۇرنى ئېگىزلىتىشنى ئويلىنىپ كۆردۈم. لېكىن، دېرىزىنىڭ ئاستىنقى ياغىچىنى ئېلىۋېتىشكە توغرا كېلىدىكەن، بۇنىڭدىن باشقا ئىشنى قىلىشقىمۇ بولمايدىكەن؛ مەن گۈرجەك بىلەن قوينىڭ قىغلىرىنى بوشۇتۇپ، قوينىڭ ئالدى پۇتلىرى تۇرىدىغان يەر

بىلەن ئارقا پۇتلىرى تۇرىدىغان يەرنى ئوخشاش تەكشىلىككە ئىگە قىلىپ، قوي يەم يېگەندە قىينا لمايىدىغان قىلىپ تەڭپۇڭلاشتۇردۇم. بۇنىڭ بىر نەچچە كۈن ئۈنۈمى بولدى. قويلار ئېغىل ئىچىدە ئۇياقتىن-ئۇياققا مېڭىپ تۇرغاچقا، قىغ ئۆزلۈكىدىن يەنە يۆتەلمىپ، جايى - جايىغا كېلىپ قالىدىكەن - دە، ھېلا - قەدەك ئەھۋال يەنە كۆرۈلىدىكەن.

مەن قىغ ئىزلىپ كىرگەن بىر دېھقان كىشىنى چاقىرىپ، ئېغىلدىكى قىغنى چىقىرىشقا باشلىدىم. توۋا، ئېغىلدىن بىر خىل ئىسسىق يالقۇن پۇرقىراپ چىقىشقا باشلىدى! مەن شۇ ھامان دادامنىڭ ھېلىقى گېپىنى ئېسىمگە ئالدىم. دادامنىڭ دېگىنىنىڭ ئاساسى بار ئىكەن - دە! دەپ ئويلىدىم ۋە ئېغىلدىكى قىغنىڭ ئاستىنقى قەۋەتلىرىنى ئالغۇزمىدىم.

— ئېمىشقا پاكىز ئالدىرۇۋەتمىدىڭىز؟ — دېدى خوتۇنۇم كەچتە.

— قىغ دېگەن ئاجايىپ ئېسىق بولىدىكەن ئەمەسمۇ؟ مۇنداقچە قىلغاندا قىغ قىش كىۋىلىرى قويلارنىڭ ئەڭ ئىسسىق كېڭىلىكى، قىش كىۋىلىرى ئېغىلنىڭ قىغىنى چىقىرىۋەتتىم دېگەن گەپ — قويۇم. ئىك ئېغىلدىكى ئىسسىق ماكاننى بۇزۇۋەتتىم دېگەن بىلەن ئوخشاش گەپ ئىكەن! شۇڭا قىغنىڭ بىر قىسمىنى قالدۇرۇپ قويدۇم. كۈنلەردا «ئىسسىق باشتىن، سوغۇق ئاياغدىن تېگەر» دېگەن گەپ بار. بۇ گەپنىڭ ئاساسى بار. ئېمىشقا دېسەڭ، ئېغىلنىڭ قىغى



قويلارنى سوغۇقتىن ساقلايدۇ، ئەگەر ئۇنى پۈتۈنلەي چىقىرىۋەتسەك، ئېغىل ئاستى ئاسانلا توڭلايدۇ، - دە، قوينىڭ ئۆپكە، يۈرەك قاتارلىق ئەزالىرىغا سوغۇق تېگىپ، بۇ ئورگانلارغا ئاسانلا سۇ چۈشىدۇ. ھەتتا، بۇ ئەزالارنىڭ خىزمىتىنى ئاجىزلاشتۇرۇپ، ئاقىۋەتتە ئۆلۈشنى كەلتۈرۈپ چىقىرىدۇ. شۇڭا، ھە دېگەندە، بىر ئىشنى تۈزلەيمەن دەپ، يەنە بىر ئىشنى كەلتۈرۈپ چىقىرىشتىن ساقلىنىش كېرەك. شۇنداقلا يەنە، قىش كۈنلىرى قوينىڭ يۈڭىنى قىرقتىشتىنمۇ ساقلىنىش كېرەك.

### ئېغىلدىكى «گۈلخان»

— دادا، قوي كۈن تۇتۇپ يەۋاتىدۇ، مائە گۆرۈپ باقە قېنى! — دېدى ئۆيگە ھاياجان بىلەن كىرگەن ئوغلۇم.

— ئېمە دەيدىغانسەن، بالام، — دېدىم مەن ئورۇمدىن قوزغۇلۇپ.

مەن ھويلىغا چىققىم، راستىنلا ئېغىلدىكى قىت قوي بويىنى ئوقۇردىن ئارتىلدۇرۇپ، بېشىنى ئېغىل سىرتىغا چىقىرىپ تۇرۇپتۇ. شۇ تاپتىكى كۆرۈنۈش كىشىگە بىر نەرسە قويلارنى قىساپ سىرتقا چىقىشقا ھەجىرلاۋاتقاندا كەلگەن ئۇيغۇ بېرەتتى. مەن ئېمىشقا مۇشۇنداق قىلىدىغاندۇ دەپ ئويلاپ قالدۇم. ئوغلۇم

بىر تاياقنى قولغا ئېلىپ:

— تارتە بېشىڭنى ئىچكىرى، كۈننى يېمە، كۈننى يېسەڭ قورسىقىڭ كۆيۈپ كېتىدۇ، يەم يەڭلا، بولمىسا دۆت بولۇپ قالسىلەر،— دېگىنىچە قويلارنىڭ بېشىغا ئۇرۇشقا باشلىدى.

— بولدى، ئۇرما، ئۇرساڭ، قورقۇپ يەم يېمەيدىغان بولۇپ قالىدۇ.

— بېشىنى چىقارسا ئۇرغىمەن شۇنداق،— دېدى ئۇ ماڭا ئەركىلەپ.

مەن ئوقۇردىكى يەمگە قارىدىم، يەمنىڭ سۈپىتىدە ھېچقانداق مەسىلە يوق، شۇنداقسىمۇ يەمنى بىر نۆۋەت ئارىلاشتۇرۇپ قويدۇم. قويدىن بىرسى يەمنى «خوشياقماستىن» بۇراپ قويدى، ئازراق يېگەنمۇ بولدى. مەن كۆزىتىپ تۇردۇم. بىر تەرەپتىن ئويلىنىدىم. ھېلىقىدەك سەۋەبلەر بىلمۇ قانداق؟ ياق، ئۇنداق ئەھۋال يوق. ئوغلۇمنى ئۆيگە كىرگۈزۈۋەتتىم، قويلار قانداقتۇر بىر خىل ھاۋادىن نەپەس ئېلىپ ھۇزۇرلىنىۋاتقاندا قىلاتتى. توۋا، قويلار راستىنلا ئوغلۇم دېگەندەك كۈن تۇتۇپ يەۋاتامدۇ؟ ھاندۇ؟ راستىنلا شۇنداقكەممۇ قىلاتتى. بۈگۈن كۈن ھەددىدىن زىيادە ياخشى چىققان، ھاۋا باشقىچە ئىللىق بولدى.

— تاماق پىشتى، ئۆيگە كىرىڭ،— دېدى خوتۇنۇم.

— قوي نېمە يەيدىكەن؟— دەپ سورىدىم مەن.

ئوغلۇمدىن ئۆيگە كىرگەندە، ئۇنىڭغا مەسلىكىم كەلگەن ھالدا كۈلۈپ.

— كۈن يەيدىكەن.

— كۈننى قانداق يېگىلى بولىدۇ.

— كۈننى يېگىلى بولىدۇ، ھە، ئانا؟

— ياق، بالام.

— سەن تېلېۋىزوردا ھېلىقى بىر نەرسە چىققا

قاندا، كۈننى يەيدۇ دېگەننىڭ، ئانا؟

— نېمە دەيدۇ بۇ ئەمدى؟ — دېدىم مەن.

— ھە، — دېدى خوتۇنۇم چۈشەندۈرۈپ، — ئۆت

كەندە تېلېۋىزوردا ھايۋاناتلارنى، جانلىقلارنى تونۇش

تۇرغان. شۇ چاغدا، بىر پاتىمچۇق بىر تۈپ يانئاق

نىڭ ئۈستىگە چىقىپ، تىلىنى چىقىرىپ كۈن نۇرىنى

شۈمۈردى! ئۇ بۇنى كۆرۈپ، نېمە قىلىۋاتىدۇ ئانا

دەپ سورىدى، مەن كۈن نۇرىنى تۇتۇپ يەۋاتىدۇ

دېگەن.

— شۇڭازە قويلار بېشىنى چىقىرىۋالسا، كۈن

يەۋاتىدۇ، دەپ چۈشىنىپ قاپتۇ — دە، — دېدىم مەن

ئوغلۇمدىن سۆيۈنگەن ھالدا.

خوتۇن تېخىمۇ قاتتىق كۈلۈپ كەتتى.

— مەن بالىنىڭ غەلىتە — غەلىتە گەپلىرىنى ئاڭ

لاپ، باشقا بىر ئويلارنىمۇ ئويلىدىم، — دېدى خوتۇن.

نۇم، — ھە دېسە، قوي، قوي، بالىغا

قوي سۈرەتلىك جىن چاپلىشىۋاپتۇ، دەپ

قۇرقىتىم، ئاقىۋىتىمنى ئويلىغانىمىزى كۆڭلۈم بۇ.

زۇلدى. شۇڭا، قويلارنى يوقاتسا قىمكىن دېگەن خىياللارنىمۇ قىلدىم. لېكىن، بۈگۈن بالا ئاشۇ بىر چاغدىكى بىر ئىشنى مۇشۇ ئىشقا ئوخشىتالدى. قورقىمىسام بولىدىكەن.

— بالا قىزىققان نەرسىگە توسقۇنلۇق قىلىش ياخشى ئەمەس. بىرەر نەرسىگە قىزىققان، شۇ ئىش توغرىسىدا زېھنىنى يىغىۋالالايدىغان بالا ئەقىللىق بالا بولالايدۇ.

مەن بىردەمدىلا تامىقىمنى يەپ بولدۇم. ئەمما، خىيالىم بايقى ئىشتا بولدى. ئالدىنقى كۈنى چۈش-تىمۇ، مەن، قويلاردا مۇشۇنداق نورمالسىزلىق بار-لىقىمنى ئازراق ھېس قىلغان، لېكىن، ئېتىبارغا ئېلىپ كەتمىگەندىم. پەقەت يەمدىن چىقىپ كەتكەن ياكى قوناقنى كۆپرەك يېۋالغان بولسا، گۆرە-شپ قالغان ئوخشايدۇ. ئەتىگىچە ئوڭلىنىپ قالار دېگەن ئويىدا بولغان ھەم يەمنى قايتا - قايتا ئارىلاشتۇرۇپ، سۇ، تۇز تەڭلەپ باققان بولساممۇ يېمەگەن، كەچتە بولسا، قويماي يەپ بولغانىدى. ئويلانسام، بىر قانچە كۈندىن بۇيان، بۇ خىل ھالەت ئاساسەن سادىر بولۇپ كەلگەن ئىكەن. بۇ زادى نېمە ئۈچۈن؟ قويلارمۇ شۇنداق بىر خىل ئادەتتىن شەكىللەندۈردىمۇ قانداق؟ ئەجىبا، ھەمىشە چۈشتە كۆپ يەم يەيدىغان قويلاردا نېمىشقا بىردىنلا بۇنداق ئۆزگىرىش سادىر بولىدۇ؟ مەن قويلارنى ھويلىغا چىقىرىۋەتمەكچى، ئېغىل ئىچىنى، قويلارنى كۆرۈپ

باقماقچى بولدۇم. ئېغىل ئىچىگە كىرىپ باققۇم  
 گەلدى، ئىشىكىنى ئېچىشنىڭ بۇرۇنغا بىر خىل  
 غىدىقلىغۇچى ئىسسىق پۇراق ئۇرۇلدى، ۋايىيەي، ئىلا-  
 گىرى مۇنداق ئەمەس ئىدىغۇ؟ قويلار مۇشۇ پۇراق-  
 تىن سەسكىنىگە نىسبەتەن ئالدىراپ ئېغىل ئىچىگە  
 كىردىم. ۋاھا ئۆزۈمنى باشقا بىر خىل مۇھىت ئىچىگە  
 كىرىپ قالغاندەك ھېس قىلىندىم! ئېغىل ئىچى ھەم  
 قاراڭغۇ، ھەم تاغىسىق ئىدى. مەن بىر خىل دىمىق  
 ئىچىدە قالغاندەك بولدۇم. ئۆزىچە تەرلەشكە باشلىدىم.  
 ھەم، ئەسلى ئىش مۇنداق ئىكەن - دە! ئېغىل ئىچىگە  
 مەن ئېغىل ئىچىدە تۇرۇپ، ئوغلۇمنى چاقىرىپ،  
 گەكىنى ئېلىپ بېرىشنى ئۆتۈندۈم. ئېغىل دېرىزىسىگە  
 چاپلانغان كىمگىز بىلەن يەشمەك قەغىزنىڭ سۇغا چىلان-  
 غاندەك ھۆل بولۇپ كەتكەنلىكىنى كۆرۈپ، ئېغىل  
 ئىچىنىڭ ئەقەدەر ئىسسىق كېتىدىغانلىقىنى جەزىمە-  
 تلىشتۈردۈم - دە، كىمگىز بىلەن يەشمەك قەغىزنى  
 ئېلىۋەتتىم، ئىشىكىگە چاپلانغان نەرسىلەرنى ۋاقى-  
 تىنچى تالماي تۈردۈم. ئېغىل ئىچى ۋاللىدە يورنىدى،  
 سالىقىن ھاۋا ئېقىپ كىرىپ، باشقىچە مۇھىت شەكىل-  
 لىنىشكە باشلىدى. مەن چىلىق - چىلىق تەرىكە  
 چۆمۈلگەن ھالدا ئېغىلدىن چىقتىم.

— ۋاي، نېمە بولدىڭىز؟ — دېدى خوتۇنۇم يۈز-

كۆزلىرىدىكى تەرنى كۆرۈپ.

— نەچچە كۈندىن بۇيان ئۇقماپتىمەن، قوينىڭ

ئېغىلى بەك ئىسسىق كېتىپتۇ، دىمىقتا قويلارنىڭ

ئىچى سىقىلىپ، ئىشتىھاسى تۇتۇلۇپ، بېشىنى تاش-  
قىرىغا چىقارغان ئىش ئىكەن. تۆت قوي دېگەننىڭ  
تىنىقىمۇ ئاجايىپ بىر «گۈلخان» پەيدا قىلىدىكەن.  
ھېلىمۇ قويلار چىداپ تۇرۇپتۇ دىمىق ئازابىغا.  
— ئەمدى بەك چۇڭكىۋالەمسىڭىزمۇ بولمىدۇ.  
ھازىر كېچىسىمۇ سوغۇق تۈزۈك بولمايدىكەن، مۇزمۇ  
تۇتمايدىكەن، ئۇ يەر، بۇ يەردىكى مۇزلارمۇ ئېرى-  
گىلى تۇرۇپتۇ.

— شۇنداق، بىراق، پەردىنىڭ ھەممىسىنى  
بىراقلا ئېلىۋەتسەك بولمايدۇ.  
— نېمەشقا؟...

— ...

## ھەر ئىشنىڭ تەرتىپى بار

كەچتە ئىشتىن چۈشۈشكە بەك ئالدىرىدىم. چۈن-  
كى، مەن قويلارنى بىر قانچە كۈندىن بۇيان، «گۈل-  
خان» غا سولاپ قويۇپ ياخشى قىلىدىم. بۇنىڭ بەد-  
لى ئۈچۈن، بۈگۈن قويلارنى مۆھلەتتىن بۇرۇن ھوي-  
لىغا چىقىرىپ، ئىللىق ھاۋادىن نەپەس ئالدۇرماقچى  
ئىدىم.

ئېغىل ئىشىكىنى ئېچىشىمغا قويلار سەكرىشىپ  
ھويلىغا چىقتى، يايىشىپ كەتتى، ھويلىنى بېشىغا  
كەيدى، ھېچبىر ھېيىقماي ناھايىتى ئەركىن سەكرەش-

تى، بىر - بىرى بىلەن قوغلاشتى، سوقۇشتى، مېنىڭمۇ كۆڭلۈم ئېچىلىپ قالدى.

خوتۇنۇم ئىشتىن كەلدى. ئۇ، ھويلىدىكى پارا-كەندىچىلىكنى كۆرۈپ، چىرايى سەل پۇرۇشتىيۇ، ئىل-گىرىكىمدەك قايناپ، چېچىلىپ كەتتى.

— دېمەقتا ئىچى سىقىلىپ، زېرىكىپ ئۆلەيلا دەپتىكەن، چىقىرىۋەتسەم، خارامۇشلۇقى يوقالدى بۇ كاساپەتلەرنىڭ...

ئوغلۇم قولغا بىر تاياقنى ئېلىپ، قويلارنى سۈ-رۈشكە باشلىدى. بىر دەمدىن كېيىن قويلارنى سۈل-ۋەتتىم.

— دادا، ئاۋۇ يەرنى نېمىشقا ئېچىۋەتتىڭ؟ قوي توڭلاپ قالىدۇ، ئېتىۋەت، ماڭ! — ئوغلۇم يەنە ۋاتىل-داشقا باشلىدى.

— ئەمدى ئەتمەيمىز، چۈنكى، پات ئارىدا ياز بولىدۇ.

— ئېتىسەن، ئەتمىسەڭ، قوي توڭلاپ قالىدۇ. ئەتمىسەڭ، ئانامغا دەيمەن. سېنى ئۇرىدۇ تازا، ئې-تە غوجام.

ئۇ مېنى ئىتتىرىشكە باشلىدى.

— گەپ ئاڭلامسەن، بالام، ھازىر ھاۋا ئىسسى-دى، دېرىزىنى يەنە ئېتىۋەتسەڭ، ئېغىل ئىسسىپ كې-تىپ، قوي تىنالماسى قالدىكەن. يەم يېمەي ئاغرىپ قالدىكەن.

— مەيلى ئاغرىپ قالسا، دوختۇرخانىدىن دورا

ئېچىقىپ بېرىمىز.

— نەدىكى گەپلەرنى قىلىدىكەنەن.

ئەتىسى ئوغلۇم يەنە شۇ ئېغىل دېرىزىسىنى ئېتىدۇ.  
ۋېتىش غەلۋىسىنى قىلىدى. ئاقىۋەتتە، دادا — بالالا  
ۋارقىرىشىپ قالدۇق. ئانىسى ئارىغا چۈشتى. ئۆگىنى  
كۈتمىگەن يەردىن چىقىپ، ئېغىل ئىشىكىگە ئورنىغان  
قەغەز يەشەك بىلەن كېگىزنى ئېلىۋېتىمەن دەپ تۇرۇپ  
ۋالدى. مەن قوشۇلىمىدىم. ئۇ:

— ئېلىۋېتىمەن، بولمىسا قوي ئاغرىپ قالىدۇ،  
دۆت بولىدۇ، — دەپ تۇرۇۋالدى.

— بالام، سەن، ئۇقمايسەن، ئۇنى ھمازىر ئېلىپ  
ۋەتسەك بولمايدۇ، سوغۇق تېخى پۈتۈنلەي تۈگەپ  
كەتكىنى يوق. كېچىسى قويلار توڭۇپ كېتىدۇ، قىوي  
توڭسا، بالام، ئورۇقلاپ كېتىدۇ، سەن خاپا قىلماي  
تۇرغىن. مەن كېيىن ئېلىۋېتىمەن. بەلەن بالىمۇ سەن،  
ئەسكى بالىمۇ؟

— مەن دېگەن بەلەن.

— بەلەن بالا دېگەن دادىسىنى، ئانىسىنى خاپا  
قىلمايدۇ.

— ئۇنى ئېلىۋەتسەك، قويۇم توڭۇپ كېتىدۇ.  
— ھە، دادا؟

ئوغلۇم بۇ ئىشلارغا ۋە مەن دېگەن بەزى گەپ-  
لەرگە قايىل ئەمەس ئىدى. ئۇنىڭ قارىشىچە، ياكى  
ھېلىقى دېرىزىنىمۇ چاپلىۋېتىش كېرەك، ياكى ئىشىك  
كەكە چاپلىغان قەغەز، كېگىزنىمۇ ئېلىۋېتىش كېرەك.



ئەمما، بۇ ئارزۇسىنى ئۇ گەپ بىلەن ئىپادىلەپ،  
رەلمەيتتى، شۇڭا ئۇ، كەچتە يەنە شۇ داۋراغىنى سال-  
دى، خوتۇن بۇ غەلۋىگە ئارىلاشتى؛  
— ھاۋا جاھان ئىلىمىغا نىدىن كېيىن، ئىشىكتە  
كىنىمۇ ئېلىۋەتسىڭىز بولمايدۇ، ئەمدى بىر بىر ئېلىد-  
ۋېتىمىزغۇ؟

— لېكىن، ھەر ئىشنىڭ تەرتىپى بار، خوتۇن، —  
دېدىم مەن چۈشەندۈرۈپ، — ئاچ قورماقچا پولۇ بى-  
لەن ئاشتا قىلسا، ئاشقا زان ئاغرىيدۇ؛ ئىسسىق ئۆي-  
دىن تالاغا چىقسا، زۇكام بولىدۇ. خۇددى شۇنىڭدەك،  
قوينىڭ ئىشىمۇ شۇنداقراق بىر ئىش. قىشتىن بىرى  
قويلار ئىسسىق ئېغىلدا ياتتى، لېكىن، ھازىر ھاۋا  
ئىللىدى دەپ، ئالدىراپ ئىشك - تۇڭلۇكنى ئېچىد-  
ۋەتسەكمۇ بولمايدۇ، شۇڭا ئىزاراق ئېچىۋەتتىم، بىر  
قانچە كۈن ئۆتسە، قويلار بۇ يوقۇق كۆرسەتكەن  
تەبىئىياتتۇر مۇھىتىغا كۆنىدۇ، ئاندىن ھاۋانىڭ ئە-  
ۋالىغا قاراپ، سوغۇق بولسا، يەنە دېرىزىنى ياپىد-  
مىز، ئىسسىق بولسا، ئاچمىز. شۇنداق قىلىپ، بارا-  
بارا، ئاز - ئازدىن يوقۇق ئېچىپ، قوينى قىشتا كۆن-  
گەن مۇھىتتىن يىراقلاشتۇرۇپ، ئەتىياز، يازنىڭ مۇ-  
ھىتىغا كۆندۈرمىز. ئۇنداق قىلماي، ياز يورىدى،  
ئاچمىمەن دەپ ئاچقاندا، قويلار ھازىرقى ھاۋا كېلى-  
ماتىغا تېزلا كۆنەلمەيدۇ، تېزلا كۆنەلمىگەن ئىكەن،  
كۆنۈشكە مەلۇم ۋاقىت، جەريان كېتىدۇ، شۇ جەريان-  
دا يەنىلا قويلارغا ئوخشاش بولمىغان دەرىجىدە ئىس-

سېلىق ئېنېرگىيە سەرپ قىلىشقا توغرا كېلىدۇ - دە،  
قويلارنىڭ سېمىزلىكىگە، سەمرىلىكىگە تەسىر يېتىدۇ،  
نەچچە ۋاقىتتىن بۇيان باققانلىرىمىزنىڭ پايدىسى  
تۈگەيدۇ. مەن قويلارنى كۆزىتىپ كۆرۈپ، كېلىماتقا  
ماسلىشىش ئەھۋالىغا قاراپ، ئىشىككە چاپلىغان يو-  
پۇقلارنى كىچىك - كىچىك تۆشۈك ئېچىش يولى بى-  
لەن، يەنە 10، 15 كۈندە ئاچماقچى مەن. بۇنداق  
قىلىساق، قويلار ئۆزىمۇ سەزمىگەن ھالدا مۇھىتقا  
كۆنۈپ كېتىدۇ. مېنىڭچە بۇنىڭ ئۈنۈمى ياخشى بو-  
لىدۇ.

— ماڭ، بالام، داداڭنىڭ گېپىنى ئاڭلىماي كى-  
رىپ كېتەيلى.

— بىز يەنە نەچچە كۈنگىچە بۇ ئىشنى تالىشىپ  
كۆڭلىمىزنى ئاچمىز، ھە، بالام.

— ماڭە ئېرى، ئانام بەلەن جۇما. ماڭا ناۋات  
جېرىسەن، ھە ئانا؟

— ئاناڭ ناۋات بەرسە، مەن ياغنىڭ چىگىردىكى  
دىن ئېلىپ بېرىمەن!

— ناۋاتىنىمۇ، چىگىردە كىنىمۇ يەيمەن ھە، دادا،  
ئانا؟ سەنمۇ، دادامۇ بەلەن، ھە، ئانا؟

«تارىدە گۆش يېگۈچە،

كەڭ يەردە مۇشت يە»

بۈگۈن يەكشەنبە ئىدى. ئاخشام شېكەر شەنبە

بولغا نلىقتىن، ئۇششاق - چۈششەك پاراك بىلەن بەك  
كەچ ياتقانمىدۇق. سەھەردە قوپقۇم كەلمەي ياتتىم. ئوغ-  
لۇم «قوپماسەن، دادا، ئاغرىپ قالدىڭمۇ - ھە؟  
قوي يەم يېمەمدۇ؟ يەم بەر، ھېلى مەرەپ كېتىدۇ»  
دېدى.

راست، قويلارغا ھەر كۈنى سەھەردىلا يەم بې-  
رەتتىم. بۇنداق قىلىش ئادەت - رېڭلىك بولۇپ  
قالغان، بىرەر ۋاخ يەمنى ئاشۇ ۋاقىتتىن ئىلگىرى  
ياكى كېيىن بېرىش قويلارنىڭ ئاشقازنىدا غەيرىي  
ئۆزگىرىشلەرنى پەيدا قىلىپ، ئىچكى ئەزالاردا مەلۇم  
ياتلىشىشنى كەلتۈرۈپ چىقىرىشى مۇمكىن. بۇ خىل  
ئۆزگىرىشلەر قويلارنىڭ سەمىرىش رېتىمىنى بۇزىدۇ -  
دە، پات ئارىدا سەمىرىشنى تەسىرگە ئۇچرىتىدۇ. قوي-  
لار يەنە بىر خىل سەمىرىش رېتىمىنى ھاسىل قىلغۇچە  
بىر مۇنچە جەريان كېتىدۇ، مەن شۇلارنى ئويلاپ، ئورنۇم-  
دىن ئالدىراپ تۇردۇم. ھويلىغا چىقىپ قويلارغا قارى-  
دىم. ئۇلار ئېغىلىنىڭ يۈزىدىن - يەم يەيدىغان يەر -  
دىن بېشىنى چىقىرىشىپ، تەلمۈرۈپ تۇرۇپتۇ. مېنى  
كۆرۈپ تىپىرلاشتى، مەن يۈزۈمنىمۇ يۇيۇشقا ئۇل-  
گۈرمەي، ئالدىراپ - تېنەپ يەم ھازىرلاپ ئوقۇرغا  
تۆكتۈم. قويلار يەمگە ناھايىتى ئالدىراش تۇتۇش  
قىلدى. ئوغلۇم قويلارنىڭ يېنىدا قالدى، مەن باشقا  
ئىشلار بىلەن بەنت بولدۇم.

— دادا، قوي پۇتى بىلەن مانىداق، مانىداق -  
تور كوك، تور كوك قىلىۋاتىدۇ. ماڭە، ئاينا - ئاينا

دۈمبىسىگە چىقىۋاتىدۇ، دېدى ئوغلۇم ئۆيگە كىرىپ.  
مەن قويلاردا مۇشۇنداق بىر خىل ئەھۋالنى  
بىر قانچە قېتىم كۆرگەن ۋە بەزى نەرسىلەرنى ھېس  
قىلىۋاتىدىم.

تازا قارا قىش كىرىپ، سوغۇق ئەۋجىگە چىققە  
قاندا، مەن يازلىق ئوقۇرنى ئېلىۋېتىپ، قىشلىق ئو-  
قۇرنى ئورناتقاندىم. قىشلىق ئوقۇرنىڭ كىيىپ  
تەرەپلىمە پايدىسى، ئاز بىر قىسىم پايدىسىز تەرىپى  
بولغانىدى. مانا ئەمدى بۇ ئوقۇر قويلارغا كىچىك  
كەلدى. بىرى، ئەتىيازنىڭ كىرىشى بىلەن ھاۋانىڭ  
ئېسىشىغا ئەگىشىپ، قويلار قىستىلىشىپ تۇرۇپ يەم  
يېسە، تەرلەپ دېمى سىقىلىپ كەتتى؛ يەنە بىرى، قوي-  
لار ئەينى چاغدا ئورۇق بولۇپ، كىچىككىنە يەرگە-  
مۇ پاتاتتى. ھازىر قويلار سەمىردى، تار يەرگە پاتاي-  
دۇ. سەمىرگەن قوي ئىسسىققا تېخىمۇ چىدىيالمايدۇ.  
ئوغلۇم دېگەندەك، قورسىقى ئاچقان قويلار  
يەم، ئوقۇر تالىشىپ ھالى قالمايۋاتقان  
شۇ تاپتا بىر قوي يېنىدىن قىستاپ كەلگەن يەنە بىر  
قويغا بولغان «غەزىپىنى» پۇتىنى ئوقۇرغا ئۇرۇش  
ئارقىلىق چىقىرىۋاتاتتى، يەنە بىر قوي ئۆزىنىڭ سە-  
قىپ چىقىرىلغىنىغا، قورساق ئاچلىقىغا نارازىلىق  
بىلدۈرۈپ، يەم يەۋاتقان قويلارنىڭ ئۈستىگە ئارتى-  
لىپ، ئەسەبىيلەرچە ئۆزىنى تاشلاپ، ئۆز ئورنىنى تې-  
پىشقا تىرىشىۋاتاتتى. بۇنىڭدىن ئىلگىرىمۇ بىر قانچە  
قېتىم قويلارنىڭ مۇشۇنداق قوپال ھەرىكىتىنى كۆر-  
دىم.

كەن ۋە قاتتىق ئىنكاس قايتۇرۇپ، كۈل تارتقۇ بە-  
لەن پۇتقا ئۇرغانىدىم. ئۇرغاندىمۇ ئۇزۇمنىڭ  
ئىرادىسىگە خىلاپ ھالدا ئۇرغانىدىم. مەن ئۇ  
چاغدا، قوينىڭ ئېمە ئۈچۈن مۇشۇنداق قىلىدىغان  
لىقنىڭ سەۋەبىنى ئويلاپ كۆرمىگەنىدىم. بىلىش  
لازمىكى، بۇمۇ بىكارچىلا بولغان ئىش ئەمەس ئىكەن.  
راست، بىكاردىن بىكار قاتتىق ئوقۇرغا پۇتتىنى  
ئۇرۇپ، ئۇنىڭغا جان ئاتلىق ئەمەسمۇ؟

مەن يەم يېنىغا يېقىن كېلەلمىگەن بىر قوينى  
دەپ باشقا قويلارنى بېشىدىن - كوشىرىدىن تۇتۇپ  
ئارقىسىغا ئىتتەردىم. قويلار ئارقىسىغا ياندى - يۇ،  
يەنە ئوقتەك ئېتىلىپ كېلىپ، ئوقۇرى ئىگىلىۋالدى.  
قارىسام قويلار تەرلەپ تۈكلىرى تەنلىرىگە چاپلىشىپ  
كېتىپتۇ. تېخىمۇ سىنىچىلاپ قارىسام، قويدىن ناھايى-  
تى سۇس بىر خىل ھور كۆتۈرۈلۈۋاتىدۇ. ئوقۇر  
مۇستىدىكى دېرىزىدىن قولۇمنى ئېقىل ئىچىگە تىقىپ،  
بىر قوينىڭ تۈكى ئارىسىغا قولۇمنى سېلىپ كۆردۈم.  
قولۇمغا ئىسسىق ھۆل تەگدى. قويلار چىلىق - چىلىق  
تەرگە چۆمۈلۈپتۇ. ماۋۇ ئىشنى كۆرۈڭ، بۇ بولماپتۇ.  
يازلىق ئوقۇرى بېكىتىش ياكى باشقا چارە قوللى-  
نىپ. قويلارنىڭ تۇرىدىغان جايىنى كېڭەيتىپ بەر-  
مىسەم بولمىغۇدەك. دەپ ئويلىدىم.

مەن شۇنداق ھۆكۈم قىلدىمكى، قويلار يەم  
ئورنى ئار كەلگەندە، يەم تالىشىپ، ئورۇن تالىشىپ،  
قاتتىق ئۇسسۇشسىمەن. قىستىشىدىكەن، ئىچى -

قىلىپ، دىمى كېسىلىدىكەن، بۇ ئەھۋاللار قويىلار-  
نى قاتتىق ئازابقا سېلىپ، يەمگە بولغان قىزغىنلىقى-  
نى توسقۇنلۇققا ئۇچرىتىدىكەن، ئىشتىھاسنى قىسىد-  
كەن. ئوقۇر تالىشىش جەريانىدا، قويلار نۇرغۇن  
ئېنېرگىيە سەرپ قىلىۋېتىدىكەن، بولۇپمۇ، بۇنداق  
ئېنېرگىيە سەرپ قىلىۋېتىش — سەمرىتىدىغان قويلار  
ئۈچۈن ئىنتايىن پايدىسىز.

مەن كىچىك ئوقۇرنى كۆپەيتىش ياكى يازلىق  
ئوقۇرنى قويۇش ئارقىلىق بۇ مەسىلىنى ھەل قىل-  
ماقچى بولدۇم.

بىر قوي پۇتىنى يەنە ئوقۇرغا ئالدى. مەن ئۇ-  
نىڭ پۇتىنى ئېلىۋەتتىم. ئۇ، ئوقۇردىن پۇتىنى ئې-  
لىپ، ئۆرە بولۇپ، ئوقۇر ئۈستىدىكى دېرىزىدىن  
ماڭا قارىدى. ئۇنىڭ كۆزلىرى خۇددى يېلىنىۋاتقان  
ئادەمنىڭ كۆزىگە ئوخشايتتى. ئۇ ماڭا: «تار يەردە  
گۆش يېگۈچە، كەڭ يەردە مۇشت يە» دەۋاتقاندا  
قىلاتتى.

## ۋەھىمە ساۋىقى

دوستۇم سۆزلەپ شۇ يەرگە كەلگەندە يەنە توخ-  
مىۋالدى.

— زېرىكتىڭلار-ھە؟ - دېدى ئۇ.

— ياق.

— مەيلى، قانداق بولسۇن، مەن ئۆزۈمنى ئۆزۈم سوراپ، يەنە بىر ھېكايە سۆزلەپ بېرىمەن؛ بىرىمەن ئىشلىگەن يەتتە يىل ئىچىدە، — دېدى دوستۇم ھېكايىسىنى باشلاپ، — مېھماننىڭ ئالدىغا چىققىم. مېھمان يېقىن بىر دوستۇم ئىكەن. ئۇ مېنى كىچىك دوقۇمىدا تۇرغان ۋە جىمىتىم بىر ئورۇق پاختىنى چۈشۈرۈپ بەردى. مەن ئۇنى بېقىپ بېرىشىم كېرەك ئىكەن. ئۇ، بۇنى ئۆيۈمگە ئۆزى ئېلىپ كىرگەن بولسىمۇ بولاتتى، لېكىن، ئۇ بۇنى يېتىلەپ مېڭىشتىن نومۇس قىلغان ئىكەن. بۇ تازىمۇ قاملاشمىغان ئىش بولۇپ، قوي بېقىپ مەن پەنەنى كۆرىمەن دېگەن ئادەمنىڭ ئىشى ئەمەس ئىدى. شۇنداق قىلىمۇ، مەن ئېغىر ئالدىم.

بۇ چاغدا، مېنىڭ قويلارمىم سەمىرەپ بىر تەرەپ قىلىنىش باسقۇچىغا كەلگەن، يەنە تازا زەپەر بېرىلماقتا. دوستۇمنىڭ ھېلىقى پاختىنى ئادەتتىكى غازاڭ - غۇزۇڭ بىلەن بېقىلغان، باشقا يەنە يەپ باقمىغان ئۆلەمىچان پاختى ئىدى. بۇ ئەھۋالدا ئۇنى مېنىڭ قويلارىمدىن ئايرىپ بېقىشقا توغرا كېلەتتى. بىراق، ئايرىپ بېقىشقا ئىمكانىيەت يوق ئىدى. شۇڭا قويلارىمنىڭ ئارىسىغا سولۇۋەتتىم، كۆڭلۈمدە يەنى كۆپ يېۋالسا، مانا بىرەر ئىش تېپىپ بېرىرمۇ؟ دېگەن گۇمان پەيدا بولۇپ قالدى. ئامال قانچە؟ ئۇ بەك ئېچىقراق كەتكەن پاختى ئىكەن، قويلارغا يەنە بەرسەم، قويلارنى ئۇسسۇپ دېگۈدەك ئارىغا قىلىپ كىرىپ، يەنى سېرىپ - سۇ -

يۇرۇپ يېدى.

ئەتىسى ئېغىلدىن بىر ۋەھىمىلىك ئېنجىق ئاۋازى  
ئاڭلاندى، مەن چۆچۈپ كەتتىم. ئالدىراپ ئېغىلغا  
كىردىم. پاخاننىڭ قورسىقى ئېسىلىپ كېتىپتۇ!  
مەن دوستۇمغا تېلفون بەردىم. ئۇ، مېنىڭ بېقىپ  
بېرىشىدە چىڭ تۇرۇۋالدى. نېمەمۇ دەي!

پاخاننى ئايرىپ، دورا ئىچكۈزۈپ، قورسىقىنىڭ  
ئېسىكىنى ياندۇردۇم. شۇنىڭدىن كېيىن، قويلارغا يەم  
بەرگەندە، پاخاننى ئېغىل ئىچىدە تۇرغۇزۇپ، ئارغام  
پا بىلەن قىسقا قىلىپ، ئىشككە باغلاپ قويدۇم. كۆزى  
يەمگە تويمىغان پاخان يەمگە ئۆزىنى قۇرۇپ، ئارغام  
چىغا ئېسىلىپ قېلىپ ئۆلگىلى تاس قالدى. كېيىن،  
ھويلغا چىقىرىپ قويدۇم. لېكىن، پاخان ئېغىلدا  
سىمىگەن سۇيىدۈكنى سىيىپ، چىقارمىغان ماياقنى چى-  
قىرىپ، ھويلنى بۇلغىدى. دەسلەپتە، ئېغىلدىن ئېنجىق  
ئاۋازى چىققان بولسا، مانا ئەمدى بۇ ئېنجىق ئۆي  
ئىچىدىن چىقتى!

— يەپ ئۆلسە، ئۆلە، — دېدى بىر كۈنى خۇ-  
تۇنۇم. — ئېغىلغا سولاپ قويۇڭ. دائىم ھويلا سۇپۇرۇپ  
قىغ ئادالايدىغان بىكار ئادەم بارمۇ بىر يەردە؟ قان-  
داق دېگەن گەپ بولدى بۇ؟ ئاغىنىڭىزگە سىز دېيەلە-  
مىسىڭىز، مەن دەي، ئېلىپ كېتىپ نەدە باقسا باقسۇن  
بولمىسا، قوي باقمەن دېگۈچە ئىشىنى قىلسۇن.  
مەن ئۇنىڭغا تەسەللىي بەردىم.

بىر كۈنى ئوغۇم پاخاننى راسا ئۇرغىلى تۇرۇپتۇ.



— نېمەشقا چىچىپ قويىمەن — ھە، ئۆزۈڭنىڭ  
پوقنى ئۆزۈڭ ئال. بولمىسا سېنى ئۇرىمەن، ئۆلتۈرىمەن،  
قەغەز سېلىپ تۆپىسىگە چىچ، شۇنداق قىلساڭ  
ئاسان ئالمەن، بولمىسا، ئانا م سېنى سۇپۇرگە بىلەن  
ئۇرۇپ ئۆلتۈرىدۇ.

مەن ئۇنىڭغا تەسەللىي بەردىم.  
پاخلىقىنى باقتۇرغان دوستۇم مەندىن قېلىشراق  
كەلگەچكە مەن قويلرىمنى مۇددەتتىن بۇرۇن سېتىۋې-  
تىشكە مەجبۇر بولدۇم.

ئەپسۇسكى، ئىش بۇنىڭ بىلەن تۈگىمىدى. پاخ-  
لان ئەمدى بىر مەزگىل تۇرۇۋېدى، يالغۇز قوينىڭ  
خەلۋىسى شۇنداق يامانكى، ئەيىۋانئاس، بىزنى كېچىسى  
ئۇيقۇدىن، كۈندۈزى خاتىرجەملىكتىن بىدار قىلدى،  
مەرىشى قۇلاق-مېڭىمىزنى يېدى. ياخشى يەممۇ، ئەس-  
كى يەممۇ، ئۇنى جەلپ قىلالىمىدى.

بىر كۈنى كەچتە، بازاردىن قايتىپ ئۆيگە كىر-  
سەم، پاخاننىڭ مەرىشى بېسىقچى قاپتۇ. مەن ئېغىلغا  
قارىدىم. پاخان يوق.

— دوستىڭىز كەپتىكەن، قويۇم ئەمدى قۇۋۋەتلىك  
يەملەگىمۇ كۆنۈپ قالغاندۇ، دەيدۇ، مەرەپ ئالەمنى مالەم  
قىلدى. بىزنى ساراڭ قىلىۋەتتى، يېگەن — سەمرىگىنىنى  
مەرەپ خورىتىۋاتىدۇ. بىز باشقا قويلارنى سېتىۋەتتۇق،  
پاخلانلارنى ئېلىپ كەتسە دېسەم، جېنىمنى چىقىرىپ،  
قۇنداق بولسا يەنە بىرنى جۈپلەپ بېرىي. مەرەپ-  
دىغان بولىدۇ. سىلى ئىككىنى ئېلىڭلار، شۇنىڭغىچە بۇ

پاخلان ئاچ قالمىسۇن، قوناقنى كۆپرەك بېرىپ با-  
قارسىلە، ھازىرمۇ ھەم خېلى سەرىپ قايتۇ، دەيدۇ.  
ئىمانىم ئۇچتى، گەپ بىلەن تازا ئەدىمنى بەردىم.  
ئاندىن پاخاننى چىقىرىپ تالاغا قوغلىسام، پاخان  
نايىنلاپ چىقىپ كەتتى، تۇتۇۋالسا دېسەم، كارىم  
يوق دەيدۇ تەپ تارتماي، مەن بەردىم، كارىلرى  
بولمىسا خەخ تۇتۇۋالسۇن، دېسەم، تۇرۇپ - تۇرۇپ  
پاخلانى قوغلاپ چىقىپ كەتتى، ئىشكىنى تاقاپ، ئۆ-  
يىگە كىرىپ يېتىۋالسام غايىپ بولدى، - دېدى خۇ-  
تۇنۇم.

— ھەي ياخشى قىلماپسەن. ئوتتۇزكۈن روزا  
تۇتۇپ، پوقتا ئېغىزلانغاندەك بىر ئىش بوپتۇ، - دې-  
دىم مەن.

— باقسا ئۆزى باقسۇن، بولمىسا بۇ يېزا ئەمەس،  
قوي باقىمەن دەپ ئاۋارە بولمىسۇن!  
— ئانام ئەسكى ئىكەن - ھە، دادا؟ - دېدى  
ئوغلۇم ماڭا.

مەن ئوغلۇمنىڭ بۇ سۆزىگە نېمە دېيىشىمنى بىلەل-  
مەي قالدىم. چۈنكى، شۇ چاغدىكى ئەھۋالدا خوتۇن-  
نى ئەسكى دەپ ھۆكۈم قىلىش تازا ئادىللىق بول-  
مايتتى.

مەن بىچارە دوستۇمنىڭ پاخاننى قوغلاپ، سارا-  
سىمىگە چۈشكەن ھالىتىنى كۆز ئالدىمغا كەلتۈرۈپ،  
ئىچ ئاغرىتتىم.

دېمەككى، دوستلار، قوي باققاندا، ئۇنى ئۆزۈڭ

لار بېقىمىڭلار. باشقىلارغا باقتۇرۇشتىن، بېقىپ بېرىمەن دەپ مەيدە قېقىشتىن ساقلىنىمىڭلار!!

## زەھەرسىزلەندۈرۈشكە سەل قارىماڭ

— لېكىن، ئاسان خوش بولۇپ كەتسەڭمۇ بولمايدۇ، — دەدى دادام چېگىت پوستى توغرىسىدىكى پاراڭدا، — چېگىت پوستىدا بېقىلغان قويلارنى ئۈچ ئايلا باقساڭ بولىدۇ. ئۈچ ئايدىن ئارتۇق باقمەن دەپسەڭ، قويلار ئۆلۈشكە باشلايدۇ، داۋالاپ ئۆلگۈر-تەلمەيسەن، پىچاقىمۇ ئىتتىك بولمىسا، قوي ھارام بولىدۇ. بىز دەسلەپتە ئۇقماي، كۆرگۈلىكىنى كۆرگەلىمۇ تاس قالدۇق، چېگىت پوستىدا زەھەر بولىدەكەن. ئۇنى كۆپ يېگەن قوينىڭ ئۈچىيى زەھەرنىڭ يامانلىقىدىن سېسىپ كېتىدىكەن.

— مەن قورقۇپ كەتمەيمەن.

— قانداق دەيسەن؟

— ئامال تاپتىم.

— قانداق ئامال تاپتىڭ؟

— چېگىت پوستىنى زەھەرسىزلەندۈرۈپ بەردىم بۇنداق قىلسا، قوي ھەر قانچە يېسىمۇ ھېچ نەرسە بولمايدۇ. دەسلەپتە، مەنمۇ بۇنىڭغا دىققەت قىلىمەنغانىدىم. چېگىت پوستىنى بىر مەزگىل سۇغا چىلاپلا بېرىپتىمەن، ئارىدىن بىر قوينىڭ كۆزىنىڭ چۆ-

ئىسى، كۆز ئېقى ئۆزىچە قىزىرىپ قالدى. كېيىن،  
ھەممە قويلاردا مۇشۇنداق ئەھۋال كۆرۈلدى. مەن  
كۆز كېسەللىكى يۈز بەرگەن ئوخشايدۇ دەپ ئويلىدىم.  
مال - دوختۇرلۇق پونكىتىغا دورىغا باردىم ۋە ئۇ  
يەردىكى دوختۇرلاردىن مەسلىھەت سورىدىم. ئۇلار  
مېنى قورقما سىلىققا رىغبەتلەندۈردى، مەن بۇ زادى  
نېمە ئۈچۈن؟ دەپ تىپىرلاپ كەتتىم. نۇرغۇن ماتېرىيال  
كۆردۈم، ماتېرىيالدا چىگىت پوستى، چىگىت  
كۈنجىرىسىنىڭ تەركىبىدە زەھەرلىك ماددىلارنىڭ  
بارلىقى سۆزلىنىپتۇ. مەن قويلارنىڭ كۆزلىرىدىكى  
قىزىللىقنىڭ نېمە سەۋەبتىن ئىكەنلىكىنى چۈشەندىم.  
شۇنىڭدىن كېيىن، چىگىت پوستى بىلەن چىگىت كۈنە  
جىرىسىنى زەھەرسىزلەندۈرۈپ بېرىدىغان بولدۇم،  
قوينىڭ كۆزىدىكى ھېلىقى قىزىللىقمۇ بارا - بارا  
تۈگەپ سۈزۈلدى.

— قانداق زەھەرسىزلەندۈرۈپ بېرىسەن؟ بۇمۇ  
بەلەن گەپ ئىكەن. تەپسىلىي دەپ بەر. مەنمۇ بىر  
لىۋالاي، — دېدى دادام ئۈمىد بىلەن.

— بۇ بەك ئاددىي، — دېدىم مەن دادامغا تەپسىلىي  
سىلىرىك سۆزلەپ بېرىشكە تىرىشىپ، — چىگىت پوستى  
بىلەن چىگىت كۈنجىرىسىنى ھەر خىل ئۇسۇل بىلەن  
زەھەرسىزلەندۈرگىلى بولىدۇ. مەن ئەڭ ئاددىي ئۇسۇل  
سۇلنى قوللىنىپ كېلىۋاتىمەن: ئون كىلوگرام سۇغا  
50 گرام خام ھاك سالىمەن. ئادەتتە، قىشتا سۇ  
ئىلما نىراق بولسا، ھاك ئۇزاققا قالماي ئېرىيدۇ؛

صوغۇق سۇدا ھەم بەك ئىسسىق سۇدا ئاسانلىقچە  
 ئېرىمەيدۇ ياكى ئېرىشىنى ئۇزاقراق ساقلاشقا توغرا  
 كېلىدۇ. ئېرىگەن ھاكنى بەك قوچىمىساق چېلەكتىكى  
 سۇدا ھاك دانىچىلىرى پەيدا بولىدۇ ياكى سۇ دۇغ  
 لىنىدۇ. مانا بۇ ۵۰% لىك ھاك سۈيى بولۇپ ھېسابلىنىدۇ.  
 بۇنى تەييارلاشتا ھەر خىل ئۇسۇللارنى قوللانسا  
 بولىدۇ. ھاك سۈيىنى ئازراق سۇدا ئېرىتىۋالغاندىن  
 كېيىن، ئۆلچەملىك سۇغا تۆكۈشمۇ بولىدۇ. مەن تەي-  
 يارلانغان بۇ ۵۰% لىك ھاك سۈيىنى داس ياكى سۇ  
 تۇرغۇدەك باشقا قاچىلاش ئەسۋابلىرىغا تۆكۈپ، ئۇ-  
 نىڭ ئۈستىدىن چىگىت پوستىنى سېلىپ دۈملەپ قو-  
 يمەن ياكى چىگىت پوستىنى ئالدىن قاچىلىۋېلىپ،  
 ھاك سۈيىنى ئۈستىدىن تۆكۈمەن. سۇ بىلەن چىگىت  
 مىقدارىنى مۇۋاپىق قىلىمەن. دىققەت قىلىدىغان  
 بىر ئىش، ھاك سۈيى كۆپ بولۇپ كەتسە بولۇۋېرىدۇ،  
 لېكىن، چىگىت پوستى ھەددىدىن زىيادە كۆپ بولۇپ  
 كەتسە بولمايدۇ، چىگىت پوستى ھاك سۈيىنىڭ مىق-  
 دارىدىن چوقۇم ئاز بولۇشى، ھاك سۈيى چىگىت پوستىنى  
 ئەمدىيەلگۈدەك، چىلاشتۇرالمىغۇدەك بولۇشى كېرەك.  
 ئۇنداق بولمىسا، چىگىت پوستىنىڭ زەھەرسىزلىنىشى چالا  
 بولۇپ قالىدۇ. ئادەتتە چىگىت پوستى بىر سائەتتىن  
 ئۆت سائەتكىچە بولغان ئارىلىقتا زەھەرسىزلىنىپ  
 بولىدۇ. ھاك سۈيىنى ئىسسىق سۇدا تەييارلىسا، چى-  
 گىت پوستى تېخىمۇ ياخشى زەھەرسىزلىنىدۇ. بۇنى  
 سۈزۈپ قويىغا بېرىۋەرسە بولىدۇ. لېكىن، بىر چېلى-

ۋالغا نچە سۈزۈۋەتمەي، قويىمۇ ەرسە چىگىت پوستى  
سېسىپ قالىدۇ ياكى سۈپىتى ئۆزگىرىپ قالىدۇ. ئە-  
گەر بىر قېتىمدا كۆپرەك زەھەرسىز لەندۈرۈۋېلىشقا  
توغرا كەلسە، سۇ بىلەن ھاكىنىڭ مىقدارىنى كۆپەيت-  
تىمپ، ھاك سۈيى تەييارلاپ زەھەرسىز لەندۈرۈپ، چى-  
گىت پوستىنى ئېلىپ مۇۋاپىق بىر يەرگە قويۇپ قوي-  
سا، ئۇدۇللۇق ئېلىپ قويلارغا بەرسە بولىدۇ. بۇن-  
داق قىلغاندا، سۈيىنى بەك ساقىتىۋېتىش كېرەك.  
بولمىسا، ساقىغان سۈيى ئاستىغا ئېقىپ، ئاستىدا قال-  
غان چىگىت پوستىنى سېسىتىدۇ ياكى سۈپىتىنى  
ئۆزگەرتىۋېتىدۇ. ئەگەر ئىمكەنسىيەت يار بەرسە، زە-  
ھەرسىز لەندۈرگەن چىگىت پوستىنى قۇرۇتۇپ بېسى-  
ۋېلىپ، ئۇدۇللۇق نەمدەپ بەرسەمۇ بولىدۇ. بۇ تې-  
خىمۇ قولاي.

— ھەر قېتىم زەھەرسىز لەندۈرگەندە، سۇنى،  
ھاكىنى جىڭلاپ ئولتۇرامسەن ياكى كۆز چېنىڭدە سا-  
لامسەن؟ — دەپ سورىدى دادام.

— جىڭلاش كەتمەيدۇ، — دېدىم مەن تەجرى-  
بەمنى ئوتتۇرىغا قويۇپ، — مەندە ئون كىلوگرام  
سۇ پاتىدىغان چېلەكتىن بىرى بار. مەن بۇنى بىر  
قېتىم سۇنى جىڭلاپ قاچىلاپ بىلىۋالغان. ئۇنىڭغا  
سالدىغان ھاكىنىمۇ بىر قېتىم جىڭلاپ كۆرۈپ، قو-  
لۇم، كۆزۈمنى چەن قىلىۋالغان. ھەر قېتىم ھاك سۈيى  
تەييارلاشتا، ئاشۇ ئۆلچەمگە ئاساسەن، ئالدى بىلەن  
ئازراق سۇدا ھاكىنى ئېرىتىۋالسىمەن، ئاندىن ئۇنىڭ

ئۈستىگە سۇنى تۆكۈپ ئېرىگەن ھاكنى قوچۇيمەن. 5% لىك ھاك سۈيى تەييارلىنىۋېرىدۇ. ھەرگىز خاتا چىقىمايدۇ. ئەگەر چىگىت پوستىنى جىقراق زەھەرسىزلەندۈرۈۋالاي دېسەم، سۇنىڭ ئۆلچىمى - كەمچىسى ھېلىقى چېلەك. ھاكنىڭ ئۆلچىمى ھېلىقى شۇ. ئەگەر مەن 50 كىلوگرام سۇدا ھاك سۈيى تەييارلىماقچى بولسام، ئون كىلوگراملىق ھېلىقى چېلەكتە بەش چېلەك سۇ ھازىرلايمەن، ئۇنىڭغا يېرىم جىڭ (250 گرام) خام ھاك سالىمەن - دە، ھەش - پەش دېگۈچە 5% لىك ھاك سۈيىدىن 50 كىلوگرام تەييار بولىدۇ. — بۇنى دەپ بېرىپ ئوبدان قىلىدىك، — دېدى دادام.

— بۇ ئۇسۇل بىلەن چىگىت كۈنجىرىسىنىمۇ زەھەرسىزلەندۈرسە بولىۋېرىدۇ، چۈنكى، چىگىت كۈنجىرىسىدىمۇ چىگىت پوستىغا ئوخشاش زەھەر بار. — مۇنداق دېگەن، — دېدى دادام رازى بولغان تەلەپپۇزدا.

مىڭ دۇمبىدىن بىر قورساق ئېسىمكى

يامان

— ماۋۇ ناملارنى قويغا بېرەمسىز ياكى بىر تەرەپ قىلىۋېتەيمۇ؟ — دېدى خوتۇنۇم ئىشكاپتىن ئال-

غان پارچە - پۇرات نالارنى كۆرسىتىپ.  
— قويغا بېرەي، بىر يەردە قويۇپ تۇر، ئەمدى  
گىچە بېرەرمەن، — دېدىم مەن كىتابتىن بېشىمنى  
كۆتۈرۈپ.

ئۇ، پارچە - پۇرات نالارنى ھويلىغا ئېلىپ  
چىقىپ، دېرىزە تەكچىسىگە قويۇپ قويدى.  
مەن كەچلىك تاماقنى يەپ بولۇپ، ھويلىغا  
چىقىپ، قويلارغا ھېلىقى نالاردىن ئازراق بەرمەكچى  
بولدىم. لېكىن، نان ھېچ يەردە يوق ئىدى. مەن  
دەرھال تاشقىرىدا تۇرغان ئوغلۇمدىن سورىدىم.  
— قويغا نان بەردىگىمۇ، بالام؟

— بەردىم، ھەممىسىنى، بېرىپ بولدۇم.  
— ئايلا، ماۋۇ بالىنى، قانداق قىلغىنىڭ بۇ سېنىڭ؟  
لېكىن، ئورنىغا كەلمەيتتى، مەن ئەزەلدىن  
تاشقىرىدا مۇشۇنىڭغا ئوخشاش يەملەرنى قويۇشنى  
ئىنتايىن يامان كۆرەتتىم. چۈنكى، بىرى، ئوغلۇم  
ئۆزى خالىغانىچە بېرىپ، چاتاق چىقىراتتى؛ يەنە  
بىرى، ئالىمادىس بىز يوق چاغدا قويلار ئېغىلدىن  
چىقىپ كېتىپ قالسا، يەنى كۆپ يىمۇلىمىپ قورسىقى  
ئېسىلىپ قېلىشتەك ئەھۋال كۆرۈلەتتى، بايىقى نان  
لارمۇ ئاز نان ئەمەس ئىدى. مەن قويلارنىڭ قور-  
سىقى ئېغىر دەرىجىدە ئېسىلىپ قالىدىغان بولدى  
دەپ ئويلىدىم ۋە كېيىنچە خاتىرجەم بولالىمىدىم.  
ئەتىسى سەھەردە قويلاردا راستىنلا غەيرىيە



ئەھۋال كۆرۈلدى. يەم يېگۈسى يوق، خارامۇش،  
كۆشمىدى، ئىنجىق ئېغىر، ئاپلا دېدىم مەن ئازاپ  
بىلەن. قويلارنىڭ ھەممىسىنىڭ دېگۈدەك قورسىقى  
ئېسىلىپ قالغانىدى. مەن كونىلارنىڭ قائىدىسى—  
يەرلىك ئۇسۇل بويىچە قويلارغا ياغاچ كۆشە تىكۈ  
سالىدىم، قويلار ياغاچنى چاچىناپ، ئاغزىدىن كۆپۈك  
ئېقىتىپ، كۆشەشكە باشلىدى.

كەچ كىردى. لېكىن، قويلاردا قورساق بوشاش  
ئەھۋالى كۆرۈلمىدى. ياندۇرقى كۈنى سەھەردە قور-  
سىقى بوشراق ئېسىلگەن بىر قوي سەل ياخشىلىنىپ  
قالدى. مەن ئۇنىڭغا دەرھال ئون نەچچە تال سام-  
ساق بىلەن پىيازنى يېگۈزدۈم. بۇنىڭ بىلەن قوينىڭ  
ھەزىم قىلىشى ياخشىلاندى بولغاچ، يەمگە كىرىشىپ  
كەتتى. قورسىقى بەكرەك ئېسىلگەنلىرىدە ياخشى-  
لىنىش شەپقىتى يوق ئىدى. لېكىن، بىر نەچچىسىنىڭ  
كۆشەش جەريانىدا قورسىقى سەل بوشىغانىدى.  
مەن دەرھال 250 گرام ئاچچىقسۇ تەييارلاپ بىر قويغا،  
يەنە 50 گرام سۇدا (ئاترىي B كاربون) نى سۇغا چىلاپ،  
ئىككىسى قويغا ئىچكۈزدۈم، بۇنىڭ ئۈنۈمى ياخشى  
بولدى. 3 - كۈنى، قويلار بارا - بارا يەمگە كىرى-  
شىپ كەتتى، لېكىن، ئۈچ كۈندىن بۇيان ئېتىمدىن  
چۈشۈپ كەتتى.

— خەپ، — دېدى خوتۇنۇم مېنىڭ قورسىقى  
ئېسىلگەن قويلار ئۈچۈن قىلغان ھەرىكەتلىرىم، ئۇرۇ-  
نىشلىرىمدىن خەجىمىل بولۇپ، — بۇنىڭدىن كېيىن،

نان دېگەننى قويغا بېرىڭ دەپ، ئېچىقىپ قويا مىدىغان. ناننى قوي يېدى دەيمۇ قويغا بېرىدىغان ئىش ئەمەس ئىكەن.

— بەرسە بولىدۇ، لېكىن، مۇۋاپىق بېرىش كېرەك، — دېدىم مەن، — نان قۇرۇق بېرىلگەندە ئۇنۇمى ياخشى بولىدۇ. قانداق دېگەندە، ناندا ئاز بولمىغان ئىسسىقلىق بولىدۇ. لېكىن، قۇرۇق ناننى كۆپ بەرسە، نان ئاشقازانغا كىرگەندىن كېيىن، سۇيۇقلۇق بىلەن ئۇچرىشىپ، ئېسىلىۋالىدۇ — دە، قويلارنىڭ قورسىقىنى ئېسىپ قويىدۇ. بۇنىڭ ئالدىنى ئېلىش ئۈچۈن، ناننى بەرگەندە، چوقۇم ئاز — ئاز بېرىش كېرەك. بەرگەندىمۇ، قالايمىقان بەرمەي، ھەر قېتىمدا مۇۋاپىق بەرسە بولىدۇ، ئۇنداق قىلماي، كۆپ بېرىشكە ياكى بىرەر قېتىملىق يەم ئور — نىدا بېرىشكە توغرا كەلسە، ناننى ئالدى بىلەن سۇغا چىلاپ قويۇپ بەرسە، قوينىڭ قورسىقى ئېسىلىپ قالمايدۇ. بۇ قېتىم بىز بەك بىخەستەلىك قىلدۇق. مۇشۇ تاپتا قويلارنى دۇمبا بىلەن مىڭىنى ئۇرسا، ھازىرقى بىر قېتىملىق قورساق ئېسىكىدەك زەربە بولمايدۇ، بۇ بەك يامان بولدى.

— گاھىدا قوناقنى كۆپ يېسىمۇ، قوينىڭ قورسىقى ئېسىلىپ قالىدىغان ئىش بولىدىكەن، بۇمۇ قوناقنىڭ ئاندەك ئېسىلگەنلىكىدىن بولامدۇ؟

— قۇرۇق قوناقنى قويلارغا بەرگەندە، قالايمىقان بەرمەيمىز، ئۇنى ئۆلچەم بويىچە بېرىمىز ياكى

كۆپەيتىشكە توغرا كەلسە، ئۆلچەملىك ھالدا كۆپەيتىپ، تەدرىجىي ئۆزلەشتۈرۈپ، قويلارغا ئېغىر كەلمەيدىغان قىلىمىز. بىراقلا كۆپەيتىشكە، قويلار كۆتۈرەلمەي قاليدۇ؛ بىرى، قويلار قوناقنى شۇنداق كۆپ پېيىشىنى ئادەت قىلىمىغان، يەنە بىرى، قوناقمۇ نانغا ئوخشاش ئاشقا نانغا كىرگەندىن كېيىن، سۇيۇقلۇقلار بىلەن ئۇچرىشىپ ئېسىلىپ پارچىلىنىپ، قويلارنىڭ قورسىقىنى ئېسىدۇ، ھەزىم قىلىشىنى ناچارلاشتۇرۇۋېتىدۇ. قوناقنى ناننى چىلىشقا ئىشلىتىپ بېرىش، قوي كۆپ يېسىمۇ ئېغىر كەلمەيدۇ. قوناقنى يارما قىلىپ قۇرۇق بەرگەننىڭ ئېپى بار، قىش كۈنلىرى تېخىمۇ شۇنداق.

ئەگەر بۇزۇلۇپ قالغان نان، ئاش قاتارلىقلارنى قويغا بېرىشكە توغرا كەلسە، ئالدى بىلەن ئۇنى پاكىز يۇيۇش كېرەك. ئاندىن، مۇمكىن بولسا، زەھەرسىزلەندۈرۈپ بېرىش كېرەك. ئىمكانىيەت بار، بۇنداق يەملەرنى قويغا، بولۇپمۇ كۆشمۈچى ھايۋانلارغا بەرمىگەن ياخشى. چۈنكى، كۆپ ھاللاردا بۇنداق يەم ئىچكى ئەزالارنى زەھەرلەپلا قالماستىن، ئارتۇقچە پايدا قىلىپمۇ كەتمەيدۇ. بەزى ئەزالاردا تۇرۇپ قېلىپ، ھايۋانلارنىڭ كۆشەش، ھەزىم قىلىش ئىقتىدارىنى ئاجىزلاشتۇرۇپ قويىدۇ.

## يۆتەل تۇتقاندا...

— دادا، ماڭ، قوي ھاراق ئېچىپتۇ، قۇسۇۋاتىدۇ،  
ماڭە ھېلى، كۆرۈپ باقە،— دېگىنىچە ئۆيىگە كىرىپ  
كەلدى ئوغلۇم.

بۇ گەپ ماڭا بەك قىزىق تۇيۇلدى، ئانىسىمۇ  
قاتتىق كۈلۈپ كەتتى.

— قوي دېگەن ھاراق ئىچمەيدۇ، بالام، ئۇنى  
داق يوقىلاڭ گەپنى قىلما. قوي سۇ ئىچىدۇ،— دېدى  
خوتۇنۇم.

— قوي يۆتلىۋاتىدۇ، يۆتەلنى شۇنداق دېگەن  
گەپ،— دېدىم مەن ئىزاھات بېرىپ.

— قوي، يۆتەلىدىمە، دادا؟— دەپ سورىدى  
ئوغلۇم.

— ھەئە.

— ھاراق ئىچىمىدىمە؟

— ياق.

— ئىچتى، ماڭە ھېلى.

ئۇ مېنىڭ پېشىمدىن تۇتۇپ ھويلىغا سۆرىدى.

— ئايىنا — ئايىنا قۇسۇۋاتىدۇ، ۋاي ئېسىت،

مېنىڭ پاخلىنىم!

مەن ئوغلۇمغا چۈشەنچە بەردىم. لېكىن، ئۇ،

ناقايىل بولۇپ تۇرۇۋالدى. ئەمەلىيەتتىمۇ بىر قوي

بوينىنى ئوقۇردىن چىقىرىپ، ئاغزىدىن شۈلگەي.  
بۇرنىدىن بەلغەم ئاختۇرۇپ، خۇددى ئېغىر مەس  
بولۇپ قۇسۇۋاتقان ئادەمنىڭ كۆرۈنىشىگە ئوخشاش،  
بىر خىل ھالەتتە توختىماي يۆتىلىۋاتاتتى.

— دادا، ھاراقنى قويغا كىم بەردى؟  
— بىر كىم ھاراق بەرگىنى يوق، قوي يۆتەل  
بولۇپ قالغان ئوخشايدۇ. دورا بەرسەڭ ساقىيىدۇ.  
— ماڭە ئەمەس، دوختۇرخانىغا بارايلى.  
— ياق، ھازىر ئەمەس، كېيىن بارىمىز.  
— نېمىشقا كېيىن بارىمىز؟...  
— .....

مەن ئويلىنىپ قالدىم. ئۇقماي تۇرۇپ مۇشۇنداق  
يۆتىلى بار قوينى ئېلىپ قالغان ئوخشىمايمەنمۇ؟ كونا  
كېسەل بولسا، ئەمدى قوزغالغان ئوخشىمايدۇ، بۇ  
يۆتەلنى قانداق يەم قوزغىغاندۇ؟ باشقا قويلارغىمۇ  
يۇقارمۇ؟ بىردەمدىن كېيىن، قوينىڭ يۆتىلى توختاپ  
قالدى.

ئەتىسى يەنە بىر ئىش يۈز بەردى. مەن ھەلەپ  
بېرىشكە ئالدىراپ قالدىم - دە، ۋاقىتلىق بولسۇن  
ئۈچۈن، قويلارنىڭ ئالدىغا ئازراق قۇرۇق سامان  
تۆكۈپ بېرىپ، ئالدىراپ سىرتقا ماڭدىم. دەل شۇ  
چاغدا يەنە بىر قوينىڭ يۆتەلگەن ئاۋازىنى ئاڭلاپ  
قالدىم. بۇ يەنە نېمە ئىش ئەمدى؟ قوينىڭ يۆتىلى  
پىكىر - خىيالىمنى بۆلدى...

كېيىن مەن بۇ ئىشنى كۆزەتتىم. ھەر قېتىم

سامان سېلىپ بەرسەم، بىر - ئىككى قوينى يۆتەل  
تۇتتى، مەن ساماننى ئېلىپ تەكشۈردۈم. توۋا،  
ئۇنىڭدا ئاز - تولا توپا بار ئىكەن ئەمەسمۇ؟ مەن  
ئەھۋالنى سەل چۈشەنگەندەك بولدۇم. شۇنىڭ بىلەن،  
مەن ساماننى تاسقاپ، توپىسىنى چۈشۈرۈۋېتىپ،  
ئاندىن قويغا بېرىدىغان بولدۇم. بۇنىڭ ئۈنۈمى  
ئاز - تولا كۆرۈلدى، لېكىن، سامان بەرسەملا قويلار  
يەنىلا يۆتىلىپ تۇردى. ئەمما، مەن قورقۇپ  
كەتتىم.

مەن قويغا ھەلەپ بېرىش ئۈچۈن، ھەلەپ  
ئېتىدىغان ساماننى يۇيۇۋاتسام قوشنام:  
— بۇنچە قىلىپ كەتتىڭىزمۇ بولسا، قوي  
يەۋىرىدىغۇ؟ — دېدى.

— بەكرەك يۇيىۋەتتىمەن، ساماننىڭ توپىسى  
تۈگىمەيدىكەن، تاسقىسا مەن توپىسى پۈتۈن چىقىپ  
كەتمەيدىكەن. شۇڭا ساماننى پاكىز قىلىپ بەكرەك  
يۇيىۋەتتىمەن، توپىسىنى چىقىرىپ تاشلىغىلى بول-  
مايدىكەن. ئۇنداق قىلمايلا، ھەلەپ قىلىپ بەرسەم،  
قوي ياكى يۆتەل بولىدىكەن، ياكى قورسىقى ئېسى-  
لىپ، ئادەمنى ئاۋارە قىلىدىكەن. بەزىدە تېخى،  
ساماننى قۇرۇق بېرىپ قالغانىدىمۇ قوينى يۆتەل  
تۇتىدىكەن. بىرى، توپىسى شۇنداق قىلىدىكەن،  
يەنە بىرسى، سامان يۇمشاقلا نغان بولغاچقا، سامان  
ئۇۋاقلىرى قوينىڭ كارىيى ياكى ئۆپكەسىگە چېتىش-  
لىق بەزى ئىچكى ئەزالىرىغا چاپلىشىۋالىدىكەن...

— سىزنى يۆتەل قوي بىلەن يۆتەل ئەمەس  
 قوينى قاراپلا بىلىدۇ دەپ ئاڭلىدىم. قانداق بىلىسىز؟  
 — قاراپلا بىلىدۇ دېگەن گەپمۇ تازا جىڭغا ئول  
 تۇرىدىغان گەپ ئەمەس. ئاشۇرۇۋەتكەن گەپ. چۈن  
 كى، قوي دېگەننىڭ ئىچىگە كىرىپ-چىقىشلى بولماي  
 دۇ. يۆتەلمۇ، يۆتەل ئەمەسمۇ؟ بۇنى بىلىشمۇ ئاسان  
 ئەمەس، نېمىشقا دېگەندە، بەزى يۆتەل ئەمەس دەپ  
 سېتىۋالغان قوي يۆتەل، يۆتەل دەپ سېتىۋالغان قوي  
 يۆتەل ئەمەس چىقىپ قالىدىغان ئىشمۇ بار. مەن ئاسا  
 سەن، قوينى سېتىۋالىدىغان چاغدا، قوينىڭ كارىيىنى  
 قىسقاۋاقىت مەھكەم قىسىپ تۇتمەن. شۇچاغدا، بۆتلى  
 بار قوينىڭ نەپەس ئېلىشى قىيىنلىشىدۇ — دە، يۆتە  
 لىدۇ. نەپەس يوللىرى كېسەللىكى بولسىمۇ، قوينىڭ  
 كۆزلىرى ئالاق — جالاق بولىدۇ، پۇتلىرى تىترەپ  
 كېتىدۇ. بۇنداق قىلغاندا، بەزى قويلار ناھايىتى  
 قاتتىق، بەزى قويلار بوشراق يۆتەلىدۇ،  
 بەزى قويلار يۆتەلمەيدۇ. مەن مۇشۇنداق تەكشۈرگەچ  
 كە، سېتىۋالغان قويلارنىڭ ھەممىسى دېگۈدەك ساق  
 چىقتى.

— بۇمۇ بىلىۋېلىشقا تېگىشلىك ئىش ئىكەن.  
 بەزىلەر يۆتەل قوينى ئېلىپ سېلىپ، سەمرىتەلمەي  
 قاقشىدى.

— يۆتەل قوينىڭ سەمرىمكى ئاسان ئەمەس.  
 لېكىن، قوينىڭ يۆتەلىنى ساقايتىش قىيىن ئىش  
 ئەمەس، مال دوختۇرلۇق پونكىتلىرىغا بارسا، ھاي

ۋانا تالارنىڭ يۆتىلىگە پايدا قىلىدىغان دورىلار بار.  
يۆتىلى بار بىر قوي، ئادەتتىكىدەك بولسا، ئىككى  
ئۈچ مۈچە نىلىك دورا بىلەن ساقىيىپ كېتىدۇ. لېكىن،  
نۇرغۇن كىشىلەر قوينىڭ يۆتىلىگە سەل قارايدۇ. بۇ  
توغرا ئەمەس.

قويدىكى بەلغەمنى سەمۋىشكە باشلىغان  
لىقىنىڭ بەلگىسى دېيىشكە بولامدۇ؟

ئوغلۇم ئۆيگە يۈگۈرۈپ دېگۈدەك كىردى ۋە يې-  
زىدىن كەلگەن تۇغقىنىمىزغا:

— تاغا سېنىڭمۇ قويۇڭ بارمۇ؟— دېدى.  
— بار.

— سېنىڭ قويۇڭنىڭمۇ بۇرنىدا ماڭقىسى بارمۇ؟  
— يوق.

— بىزنىڭ قوينىڭ ماڭقىسى بەك جىق. ماڭقا  
بولسا نېمە بولىدۇ، دادا؟— دېدى ئۇ ماڭا بۇرۇلۇپ.  
مەن ئۇنىڭ نېمە دېمەكچى بولغانلىقىنى دەرھال چۈ-  
شەندىم:

— زۇكام بولۇپ قالغاندا، ساڭا ئوخشاش ماڭقا  
بولۇپ قالىدۇ.

— ماڭا نېرى، مەن ماڭقا بولمايمەن. ھە، تاغا؟  
قوي ماڭقا بولىدۇ. ماڭا تاغا ساڭا كۆرسىتىپ قوياي.



— ئاۋارە قىلما، تاغاڭنى؟

— ياق، كۆڭلى قالمىسۇن. چىقاي، قويلارنىڭنى

كۆرگۈم بار ئىدى، — دېدى تۇغقىنىمىز.

بىز ھويلىغا چىقتۇق. ئوغلۇم قوينىڭ بۇرنىدىن

كى بەلغەمنى كۆرسەتتى.

— قويلارنىڭ ماڭقىسى تۈگەپ سەمىرەي دەپ

قايتۇ، — دېدى تۇغقىنىمىز، — قوي سەمىرىدىغان

ياغدا بىر قېتىم ماڭقا بولىدۇ، ماڭقا بولمىقى تەس،

ماڭقا بولۇپ، ماڭقىسى تۈگىگەن ھامان قوي سەمىرىش

كە باشلايدۇ.

— ماڭقا قوي ئۆزىدە كېسەل بارلىقىنى بىلدۈر

مىدىغاندۇ؟ — دەپ سورىدىم مەن ئۇنىڭدىن.

— ياق، قوي ماڭقا بولغاندا، بەدىنىدىكى ھەممە

مە كېسەل ماڭقا بىلەن چىقىپ كېتىدۇ.

— مەن بۇنىڭغا ئىشەنمەيمەن، — دېدىم مەن

ئۇنىڭغا قاراپ، — ئادەم زۇكام بولغاندا، بۇرنىدىن

زادىلا سۇ توختىمايدۇ، بۇ ئادەم بەدىنىدىكى كېسەل

مىكروبلارنىڭ تەسىرىدىن بولىدۇ. مېنىڭچە، مۇشۇنىڭ

غا سېلىشتۇرغاندا، قويلارنىڭ ماڭقا بولۇشى دەل

ئۇنىڭ بەدىنىدە تۈرلۈك كېسەللىك مىكروبلارنىڭ

پەيدا بولغانلىقىنى، كېسەللىك ئالامەتلىرى بارلىقىنى

كۆرسىتىدۇ.

— نېمىشقا شۇنداق دەيمىز؟

— سىز ھايۋاناتلار يەيدىغان ئوت — چۆپلەردە

يەم — خەشەكلەردە نۇرغۇن ھاسارات ۋە كېسەللىك

مىكروبلېرنىڭ بارلىقىغا ئىشىنىمىز؟

— دوختۇرلار بار دەيدىكەنغۇ؟

— دوختۇرلار بار دەيدىكەن ئەمەس، چوقۇم

بولىدۇ. نېمىشقا دوختۇرلار سوغۇق سۇ ئىچمەڭلار،

قايناق سۇ ئىچمەڭلار دەيدۇ؟ سوغۇق سۇدا كېسەللىك

مىكروبلېر بولغانلىقى ئۈچۈن! ھايۋاناتلار بىزگە ئوخ

شاش يېمەكلىكلەرنى دېزىنڧېكسىيە قىلىپ يېيىش ئىق

تىدارغا ئىگە ئەمەس. شۇڭا ئۇ، نەرسىلەرنى يېگەن

دە قانداق بولۇشتىن قەتئىينەزەر ئۇلارنىڭدىكى مىك

روب، ھاشارلارنى يېيىپتۇ. نەتىجىدە بۇ، قويلار

دا ئايرىم كېسەللىكلەرنى پەيدا قىلىدۇ. ئورۇق قوي

لارنى بولسا، بۇنداق كېسەللىك تېخىمۇ ئاسان تاپ

پىدۇ. چۈنكى، بۇ خىل قويلاردا ئاشۇنداق كېسەللىك

مىكروبلېرغا قارشى كۈچ يېتەرلىك بولمايدۇ. ئورۇق

قويلار تۈرلۈك قۇۋۋەتلىك، ئاقسىل ماددىسى كۆپ

ئوزۇقلۇقلارنى يېتەرلىك يېمىگەن بولىدۇ. بۇ ئەھ

ۋال قوي بەدىنىدە كېسەللىككە، مىكروبلارغا قارشى

ماددىلارنى تولۇقلىيالمىيدۇ - دە، ئاشۇنداق قويلار

تاكى سەمىگەنگە قەدەر ماڭقىدىن قۇتۇلالمايدۇ ياكى

ئاقىۋەتتە باشقا كېسەللىكلەرمۇ كۆرۈلىدۇ. بۇنداق

قويلارنى يەمگە سالغاندىن كېيىن، قوي بەدىنىدىكى

كېسەللىككە، مىكروبلارغا قارشى ماددىلار كۆپىيىپ،

تۈرلۈك كېسەللىك، قۇرتلارنى يۇقىدۇ. مۇنداقچە

قىلغاندا، مىكروبلارغا قارشى كۈچى ئاشىدۇ. شۇ چاغدا،

قوينىڭ بۇرلىدىكى ماڭقىمۇ بارا - بارا تۈگەيدۇ،

قوي تەدرىجىي سەمرىشكە باشلايدۇ.

— نامرات ئادەمنى شامال كېسىملى باسقانغا ئوخشاش بىر ئىش ئىكەن. دە! — دېدى تۇغقىنىمىز خېلى چوڭقۇر چۈشەنچە ھاسىل قىلغاندەك، — بىز ئەمدى يېزا دېگەندە، سىلەرگە ئوخشاش ئويىلاپ كېتەلمەيمىز. سىزنىڭ دېگىنىڭىز راست زادى.

— قوينىڭ ماڭقىسىنىڭ تۈگىگەنلىكى سەمرىشكە باشلىغانلىقىنىڭ ئىپادىسى بولسىمۇ، قوينىڭ ماڭقىسى بولغانلىقى كېسەللىك يوقلۇقىنىڭ ئىپادىسى ئەمەس، ماڭقا كېسەللىك مىكروب تۈپەيلىدىن پەيدا بولغان. — تاغا، قوي كېسەل بولسا، گۆشىنى يېسە بولامدۇ؟ — دېدى ئوغلۇم يەنە كوچىلاپ.

— دوختۇر كېسەل بولغان قوينىڭ گۆشىنى يېسە بولمايدۇ، دەيدىكەن. لېكىن، يېزىدا خەخ بەزىدە يەۋېرىدىغۇ؟ — دېدى تۇغقىنىمىز.

— دوختۇرلارنىڭ دېگىنى راست، — دېدىم مەن. — كېسەل بولغان قوينىڭ گۆشىنى يېگىلى بولىدۇ دەپ يېسە بولمايدۇ. چۈنكى بۇنداق گۆشتە چوقۇم كېسەللىك مىكروبو بولىدۇ، مىكروب بار گۆشنى ئادەم يېسە، ئادەمدە يەنە بىر خىل كېسەللىكنى پەيدا قىلىشى مۇمكىن. ساق قوينىڭ گۆشىنى يېسە، ھەم ئادەمگە پايدا قىلىدۇ، ھەم ئادەمگە لەززەت بەخشىۋېتىدۇ.

## ساپادا يوق، قاتاردىمۇ يوق

«ساپادا يوق، قاتاردىمۇ يوق»، بۇ ماقال قوي بورداقچىلىقى ئىشلىرىغىمۇ باب كېلىدۇ. بەزىلەر ماڭا: سىز قوي باقاي دەپ قالدىڭىز، ئەمدى بەل قويۇۋەتمەڭ، باقمىغان قويغا تازا ئۇسۇنىڭىنى بار، سېنى ئۇزۇن قويلاردىن ئېلىڭ. ئىشلىمە كىم دەپ جۇغى كىچىك، ۋىجىك قوينى ئېلىپ سالماڭ، دېگەندى.

تۇنجى قېتىم باققان قويلارنىڭ ھەممىسى 9-، 10- ئايلاردا خېلى بېقىلغان، تويۇنغان، قوزلىرىدىن يېڭىدىلا ئايرىلغان ساغلىقلار بولۇپ، ئىككى چىشلىق، ساغلام بەدەن، سېنى ئۇزۇن قويلار ئىدى. مەن بۇ قويلارنى خېلى ئوبدان باقتىم، تېز سەمرىدى، بازارغا ئېلىپ بارماي مەھەللىدىلا ئۆلتۈرۈپ ساتتۇق. چۈنكى، شۇ چاغدا قوينىڭ باھاسى چۈشكەن بولۇپ، تىرىك ساتساق زىيان كۆرۈلەتتى، ئۇنىڭ ئۈستىگە بۇنداق ساغلىق قويلارنى ئېلىپ ئۆلتۈرىدىغان قاسساپلارمۇ ئاز ئىكەن. قاسساپلار ساغلىقلارنىڭ گۆشى جىڭغا ئۆلتۈرمايدۇ دەپ قارايدىكەن، مېنىڭ قويلىرىم كۆرۈنۈشتە ناھايىتى سېمىز بولسىمۇ، ئۆلتۈرۈپ كۆرگەندىن كېيىن، راست دېگەندەك گۆشى جىڭ باسمىدى. ئۇنىڭ ئەپسۇسلىنارلىق يې-

رى شۇكى، بۇ ساغلىقلارنىڭ ھەممىسىنىڭ ئىچىدىن قوزىسى چىقىپ قالدى. مەلۇم بولدىكى، ئۇلار يېگەن يەملەرنى قورساقىتىكى ھامىلىنى زورىتىشقا كۆپلەپ سەرپ قىلىپ كەتكەن، شۇنداق بولغاچقا، گۆشى تېرىك چاغدىكى مۆلچەردىن خېلىلا ئاز چىقتى، لېكىن، باققاغا يارىشا، زىيان تارتىمىغانىدىم. مەن بۇ ساۋاقنى قوبۇل قىلدىم، ئىككىنچى قېتىم ساغلىق ئالماستىققا، قوچقار ئېلىشقا بەل باغلىدىم.

بىر يەكشەنبە كۈنى مەن ئۇلاغ بازىرىغا باردىم. بۇ قېتىم قوشنامىنى ئاۋارە قىلماي دەپ، ئۆزۈم يالغۇز بارغانىدىم. بازارنى قىممەتچىلىك بېسىپ كېتىپتۇ. قويلارنى ئۆلتۈرۈۋەتكەنمگە سەل پۇشايمان قىلدىم. نېمە ئامال، قانداق قوي ئالاي؟ نېمىلا بولسۇن، قوي ئېلىشىم كېرەك ئىدى. ئۆيۈمدە ئىككى چىشى پاخلا ئىچاق بار ئىدى. ئۇنى باشقا جايغا قويۇشقا، سېتىۋېتىشكە بولمايتتى. ئۇلارنىمىلا باقسام ئاۋارىچىلىق بولاتتى؛ شۇڭا بىر نەچچىنى بىرلەپ باقسام، ئوخشاش يەم سالىدىكەنمەن، ئوخشاش ھەرىكەت قىلىدىكەنمەن، پايدىسى كۆپ بولىدىكەن دەپ قاراپ، ئاشۇ قوزلارغا بىر قانچە قوينى يانداپ بېقىش قارارىغا كەلگەن ئىدىم. بازارنى كۆرۈپ تۇرۇپ قالدىم. قوچقار ئالسام، ھېلىقى پاخلا ئىچاقلارنى قوغداپ قويسا، باققىنىم بىكار بولاتتى، تۇغدۇرۇپ بېقىشقا شارائىت يوق. ئۇنىڭ ئۈستىگە، بۇنداق قىلغاندا، تېز سەمىرىتىپ، تېز ئۈنۈمنى كۆرۈشكە بولمايتى.

شۇڭا مەن، ئىرىك قوي ئالماقچى بولدۇم.  
شۇ ئەسنادا، بىر دوستۇم ئۇچراپ قالدى، مال  
سودىسىنى قىلىشقا ئانچە ماھىر بولۇپ كەتمىگەن  
مەن ئۈچۈن بۇ تازا ياخشى ياردەمچى ئىدى، ئۇنىڭ  
غا ئەھۋالنى دېدىم. ئۇنىڭ بىر بېدىك ئاغىنىسى بار  
ئىكەن، مېنى ئالدىغا باشلاپ ئېلىپ باردى. ئۇ، مەي-  
دىسىگە بىرنى ئۇرۇپلا سۆزگە كىرىشتى - دە، بىردە  
پۇلنى پالاقلىتىپ يەرگە ئېتىپ، بىردە قايسى بىر  
قويلارنى تۇتۇپ دەڭسەپ، بىر نېمە دەپ، ئاخىرى  
بىر بېدىك دوستىنىڭ دولىسىغا ئۇرۇپ، قولغا تۈكۈ-  
رۈپ، ئاجايىپ سېھرى - ئەسنا لىرىنى ئىشقا سېلىپ،  
پاخلا نچاقتىن ئۈچىنى ئالدىغا پەيدا قىلدى - دە، يان-  
چۇقۇمدىكى پۇلنى شىپپىدە سۇغۇرۇۋالدى. لېكىن،  
تازا رازى بولمىدىم. ئەمما، ھېلىقى ئاغىنىە مگە زادىلا  
يۈز كېلەلمەيتتىم. شۇڭا قىش كۈنلىرىمۇ چۈش-  
يۇتۇۋالغان ئادەمگە ئوخشاش بولۇپ قالدىم.

— قىممەت ئەمەس ئۇ كام، قىممەت ئەمەس، ھە،  
يارىمىسا مەيلى، ئاپىرىپ بېرىمىز، لېكىن، ھازىر  
ئەمەس، ئۇ مېنىڭ بەك يېقىن ئاغىنىم، پايدا ئالماي  
بەردى، ئەتىگەندە، پۇلنى بېرىپ بولۇپ، ياندۇر-  
مەن دەپ بارساقمۇ بولمايدۇ، ئۇمۇ مۇشۇ ئىش بى-  
لەن ئۇ ھەپتىدىن، بۇ ھەپتىگە قويىملىق قىلىپ، تۆت  
پۇل تېپىپ بالىلىرىنى باقىدۇ. ئەتىگەندە يانساق،  
سودىسى يۈرمەيدۇ، تەسىرىمۇ ياخشى بولمايدۇ؛ يۈز  
چىدىمايدۇ، ئەمدى بۇنى سىلى ئالمىسىلا، بايامدى

بۇيان، مېنىڭ كاپىشىغىنىم بىكار بولىدۇ، بىر مۇنچە ئادەمنىڭ ئالدىدا ماۋۇ ساقالغا ياخشى بولمايدۇ. مەنمۇ مۇنداق تۇرغىنىم بىلەن ئۆزۈمگە ئادەم، ھە، لەۋزىلىرىنى دەپ ئېلىپ بەردىم. ئۇمۇ لەۋزە قىلىنىپ بەردى، ئەمدى ئى - مى دېسەك، ئاغىيەڭنىڭ ھالى شۇمىدى دېسە، ماڭغۇ مەيلى، سىلىگە نالەت ئەمەسمۇ، ئۇكام، كۆرۈپ تۇرۇپلا، بۈگۈنكى بازاردىن مۇشۇ قويلارنى ئالغان پۇلغا مۇشۇنچىلىك ئېتى بار قوينى ئالغىلى بولمايدۇ. قارىسلا، بۇ قۇيرۇقنى، ھە، ئۆزى قارا، ئەركەك مال دېگەن ھەرقانداق يەردە پۇل، بېقىشقا ياخشى، ئالماقنىڭ ساتمىقى بار. ھازىر دە - مال ساتىمىز دېسەك، بىر كىم پايدا بېرىپ ئالىدۇ. ھازىر يەمگە سالىدىغانلارنىڭ ھەممىسى مالنىڭ ئەرەكىمىنى ئالىدۇ. چاتاق چىقىپ قالسا، كېسەلرەپتە ئۆزۈمگە ئەكىلىپ بەرسە، پايدىسىغا بېرىپ سېلىدىن سېتىۋالماي...

بېدىك ئاشۇنداق بىلچىرلىدى، مېنىڭ ئېسىمدە ئۇنىڭ مۇشۇ بىر نەچچە ئېغىزلا گېپى قاپتۇ. ئۇ، شۇ چاغدا نۇرغۇن سۆزلەپ مېنى ئايلاندۇرۇپ قويغىلى تاس قالغانىدى، مەن دوستۇمغا قارىدىم. ئۇمۇ خېلى لىملا بىر قىسما بولۇپ قالغانىدى، ئۇ، بېدىكىگە يۈز كېلەلمەيدىغاندەك قىلاتتى...

مەن ئۈچ ئېرىك پاقلاشنى ئېلىپ، ۋېلىسىمىتنىڭ ئارقىسىغا باغلاپ كېلىۋاتسام، بىر تېرە پۇرۇچ - ئاق يۇمشاق تېرە سېتىۋاتقان يېرىدىن تۇرۇپ، قويلار -

ئىك ئەھۋالنى سورىدى:

— ھەي، بوپتىمىلا، — دېدى ئۇ مېنىڭ ئىزاھاتىمغا —  
نى ئاڭلاپ، — باقسىمىلا ئەمدى. ئەسلى بۇنىڭ ئورنىغا  
كىچىك بولسىمۇ، قوچقار ئالغان بولسىمىلا، ئاجايىپ  
جايىدا ئىش بولاتتى، ئېرىك دېگەن سۈلەي كېلىدۇ،  
تازا ئۈستىخان سۈرمەيدۇ. قوچقار دېگەن ھەم ئىش  
تەيلىك، ھەم ئۈستىخان سۈرىدىغان كېلىدۇ، تېز سەم  
رىيدۇ، گۆش كۆپ، جىڭ باسمىدىغان چىقىدۇ. بۇ  
قويلارنىڭ ئازراق ئۈستىخانىسى — سېنى بولسىمۇ  
بولاتتى.

قويلارنى ئۆيگە ئېلىپ كەلسەم، قوشنام كۆرۈپ:  
— ئاپلا، جۇغى بەك كىچىك نەرسىلەرنى ئاپىلا.  
باققانلىرى بىكار كېتەرمۇ؟ پاقلان نەرسە سەمىي  
چوڭىمۇۋالىدۇ، — دېدى مەن ئىستىمىگە ئىدەك مۇئامىلە  
قىلىپ.

مەن بەكلا خىجىل بولدۇم. باشقىلارنىڭ ئۆزى  
گە ھاجەتەن بولۇشنى، ماختىنىشنى ياخشى كۆرىدى-  
غان بۇ ئادەمنى ھە — ھۇ بىلەن بازارغا بىللە ئېلىپ  
چىقىمىغا ئىلگىرىدىن ئەپسۇسلاندىم.

ئارىدىن ئىككى ئايدەك ۋاقىت ئۆتتى. خىزمەت-  
داشلار بۇ ئېرىكلەرنى ئۆلتۈرۈپ يېمەكچى بولدى.  
كۆڭلۈمدە ھەر بىرىدىن 20 كىلوگرامدىن گۆش،  
ياغ كۆرەتتىم. خېلى سېمىز دېگەن بىرسىنى ئۆلتۈر-  
ۋېتۇق، ئازغىنە گۆش چىققا ئىدەك قىلدى. لېكىن،  
يەنە، 17 كىلوگرامغا دەسسەپتۇ. بۇ يەنىلا ئاجايىپ



ئەپسۇسلىقلارلىق ئىش ئىدى!! مانا شۇنداق بولغاندا،  
مېنىڭ باققانلىرىم، بەرگەن يەملىرىم بىكار كەتكەن  
بولاتتى. يەنە بىرسىنى ئۆلتۈرۈۋىدۇق، خۇدا بەر-  
كەت بەردىمۇ قانداق؟ 20 كىلوگرامدىن ئېشىپراق  
چىقتى. ئۈچ پاخاندىن 55 كىلوگرام گۆش - ياغ  
چىقتى. ھەر ھالدا ئىش ھەققىنى ھېسابلىمىغاندا،  
پايدىمۇ ئالمىغان، زىيانمۇ تارتىمىغان بولدۇم.

مېنىڭ روھىم چۈشۈپ كەتتى، خورلۇق ھېس-  
قىلدىم. قوشنام قىممەت ئالغانلىقىم توغرىسىدىكى  
گەپلەرنى ئاغزى - ئاغزىغا تەگمەي سۆزلەپ، باشقى-  
لارنىڭ ئالدىدا مېنى خىجىل قىلدى.

مەن يەنە قوي باقاردىم - يوق؟ سوۋۇغان  
كۆڭلۈمنىڭ بىر يەرلىرى يەنە باقىدىغان تەرەپكە  
تارتاتتى، چۈنكى، قويغا كۆنۈپ قالغان ئىكەنمەن،  
بولمىسا، سەل زېرىكىپ قالدىكەنمەن. ئوغلۇممۇ  
قوي ئېلىپ بەردەپ خاپا قىلدى. لېكىن، كۆڭلۈم-  
نىڭ يەنە بىر يەرلىرى قوي بېقىشتىن يالتىيىپ تۇ-  
راتتى. مەن ئويلىنىدىم... مال ئېلىشتا مەن ئېپى -  
سېپىدە بار مالنى ئالالمىغان ئىكەنمەن. ئېرىك -  
بىر قېتىم ئوپىراتسىيە پىچىقى يېگەن مال، دېمەك،  
ئوپىراتسىيە قىلىنغان ئادەممۇ يېرىم ئادەم. تېخى  
جان يېرى يوق مال قانچىلىك سەرمەكچى، چوڭاي-  
ماقچى ئىدى؟! قىممەت بولسىمۇ، ئۈچ ئېرىك ئور-  
نىغا چوڭ قوچقاردىن ئىككىنى ئالغان بولسام، ئاجا-  
بىپ ياخشى بولار ئىكەن. ئادەم تۇغۇلۇپ ماڭىدىغان

چاغدا، بىر يىقىلىپ، بىر قوپۇپ، ئاخىرى ماڭالايدۇغۇ؟ قوينى يەنە باقاي. ئۈمىد بار يەردە، ئامەت بار.

ئەيىۋەنناس، چارۋا مال بازىرىدا بىدىكىنىڭ ئالدىغا كۆزۈڭلار ئوچۇق تۇرۇپ بېرىپ قالغۇچى بولماڭلار. خۇدا مېنىمۇ ئىككىنچىلەپ مۇنداق ئالدامچىلارنىڭ ئالدىغا بېرىپ قېلىشقا ئېسىپ قىلىمىغاي!

## ساۋاق كۆزنى ئاچىدۇ

شۇنداق، ئېغىلنىڭ قۇرۇق قىلىپ قالغىنىغا بىر قانچە كۈن بولدى.

بىر كۈنى ئوغلۇم ئورنىدىن تۇرۇپلا:  
— دادا، يۇرتىمىزغا قاچانلىققا بارىمىز، — دەپ

سورىدى.

— قانداق دەيسەن؟

— چوڭ دادام ماڭا ئىككى قوي بېرىدۇ. شۇنى

ئېلىپ كېلەمسەن؟

مەن ئۇنىڭ نېمە دېمەكچى بولغىنىنى چۈشەندىم: ئۇنىڭغا لازىمى قوي ئىدى. ئۇ قويدىن زادىلا ئايرىلالمايتتى، قوي بولمىسا بەكلا خاپا بولاتتى. مەن قويلارنى ئۆلتۈرۈپ بولغاندىن كېيىن، ئۇ، قاتتىق يىغلاپ كەتتى؛ نېمە ئامال؟ ئۇ بىر قانچە كۈندىن بۇيان زادىلا تۇرالماي قالدى. ئۇنىڭ خىيا-

لەدىن قوي غەلۋىسىنى چىقىرىۋېتىرمەن دەپ ئۇدۇ-  
نۇپ كۆرگەن بولساممۇ، ئامال بولمىدى. ھەر ھالدا  
ئۇنى دەپ، بۇنى دەپ بەزلەپ كەلدىم.

— بۈگۈن يەكشەنبە، — دېدى ئۇ يەنە بىر كۈ-  
نى، — قوي ئالمىسەن جۇما ئەمەسمە؟ ئالمىساڭ ئۆزۈم  
ئالمىسەن، بازارغا ئۆزۈم چىقمىسەن تازا، سېنى ئېچىمى-  
مايمەن...

ئۇ يىغلاشقا باشلىدى، كۈچىغا چىقىپ ئۆتكەنلا  
كىشىگە «دەردى - ھالىنى» تۆكتى. بالىنىڭ ئالى-  
سىگە چىداپ تۇرغىلىقمۇ؟

چۈشتىن كېيىن، مەن ئۈچ قوچقارنى يېتىلەپ  
ئۆيگە كىردىم. بۇ قويلارنى خېلى كۆڭۈلدىكىدەك  
سودا قىلىپ سېتىۋالدىم.

— ۋاي مېنىڭ قويلىرىم، ۋاي مېنىڭ قويلىرىم، —  
ھېدى بەكلا سۆيۈنۈپ كەتكەن ئوغلۇم، ئۇ، قوينىڭ  
كومشالىرىنى تۇتۇپ، بويۇنلىرىدىن قۇچا قىلاپ ئەر-  
كىلىتىپ، خۇشاللىقتىن جېنى ئىچىگە پاتماي قالدى.  
— بۈگۈن بازارغا ساپلا مۇشۇنداق قويلار  
كىرىپتىمۇ؟ — دەپ سورىدى خوتۇنىم، — ئىمانچە  
سەت بۇ قويلار. بۇيانغا ئۆتە ئوغلۇم، مەينەت بول-  
ماي. ھۆ، كېچىمىچە چۈشۈڭگە كىرىپ قالمىدۇ.

— ماڭە نېرى، چىرايلىق قويلىرىم بۇ مېنىڭ!  
— سەل ئىسكەتسى بولسا، نېمە دەرىجىنىڭ.

چىرايلىقراق قويلارنى تاللاپ ئالسىڭىز بولامدۇ؟  
— گەپ چىرايلىق، سەتتە ئەمەس، خوتۇن، چى-  
پ

رايلىقنىڭ چىرايىغا چاي قۇيۇپ ئىچكىلى بولمايدۇ.  
گەپ، باقساق نەپ بېرىدىغان بەرمەيدىغانلىقىدا.  
چىرايلىق قويلارنىمۇ ئېلىپ كۆردۇق. چىرايلىق  
دەپ باقساق، ئاخىرىدا چىرايلىققا لايىق بولماي  
قالدى. ساۋاق ئېلىپ، ئەقىل تاپقاندا، ئادەمنىڭ  
كۆزى ئېچىلمىدىكەن. چىرايلىقتىن ساۋاق ئېلىپ سەتنى  
ئالدىم.

— بۇ قاملاشمىغان گەپ بولدى...  
— قاملاشمىغان يېرى يوق. خەق كۆپ قېتىم  
ماڭا سېنى ئۇزۇن، كومىشىرى، قۇلقى، پاقالچىقى يۈ-  
غان قويلارنى ئالسىڭىز، بەك ئىشتە يىلىك چىقىدۇ،  
يەنى كۆپ يەيدۇ، ئاسان سەمرىيدۇ. دېگەن. لېكىن،  
مەن ئۆتكەندە بۇنىڭغا خىلاپ ھالدا بېدىكىنىڭ ئال-  
دىشى بىلەن چىرايلىق مال ئېلىپ قالدىم... بۇ قېتىم  
سەت بولسىمۇ، ئاشۇ ئۆلچەمگە يەتكىنىنى تاللاپ  
ئالدىم. قاراپ تۇر، بۇ ماللاردىن چوقۇم پايدا ئال-  
مىز. نېچىشقا دېسەڭ، بېرى، قويلارنىڭ سېنى ئۇزۇن،  
ئۈستىنى چوڭ، يەنى ھەر قانچە يېسە كۆتۈرىدۇ،  
گۆش كۆپ چىقىدۇ. يەنە بېرى، بەك ياشىمۇ ئەمەس،  
قارا، ئۇلارنىڭ كومىشىرى، قۇلقى، پاقالچەكلىرىنىڭ  
چوڭلۇقىغا، قوپاللىقىغا! يەنە كېلىپ قويلارنىڭ خېلىلا  
ئېتى بار. ئېتى بار بۇنداق قويلار ئاسانلا سەمرىيدۇ.  
مەن يەنە، سېنى ئۇزۇننى ئالمىدىم دەپ سېنى بەك  
ئۇزۇن، لېكىن، ئىنچىكە قوينى ئالمىدىم. چۈنكى،  
سېنى بەك ئىنچىكە قوي، جۇغى كىچىك قويغا ئوخ-

شايدۇ، خالاس. خۇدايىم بۇيرسا، بۇ قېتىم بۇ قوي-  
لارنىڭ كارامىتىنى كۆرسەن!

ئەمەلىيەت ئىسپاتلىدىكى، بۇ خىل قويلاردا  
ئۆزگىچە ئالاھىدىلىك بار ئىكەن. باشقىلارنىڭ دې-  
گەنلىرىمۇ ئاساسسىز ئەمەس ئىكەن. قوينىڭ يېگىنى،  
خۇدانىڭ بەرگىنى دېگەندەك، بۇ قويلار يەنى ناھا-  
يىتى ئىشتىھا بىلەن يەپ بەردى. 40 كۈنگە بارمايلا  
سەمىردى، سەتلىكى يوقالدى، ساتقاندا ئائىلىمىزگە  
ئالاھىدە پايدا كۆرسەتتى. كېيىنكى چاغلاردا مەن  
مۇشۇ ئۇسۇل بىلەن قوي سېتىۋېلىپ مەنپەئەتلىنى-  
پ كۆپ كۆردۈم.

شۇنىڭغىمۇ دىققەت قىلىش كېرەككى، قوينى  
كۆپ قوغلىغان، باشقا قويلارنى نەسىللەندۈرۈش  
«خىزمىتى»گە قاتناشقان قوچقلارنى ئىمكان بار  
ئالمىغان ياخشى. چۈنكى، بۇنداق قوچقلارنىڭ بەد-  
نىدىكى قۇۋۋەت ئىسسىقما ئارقىلىق سىرتقا چىقىپ  
كەتكەن بولىدۇ. ئۇنى بورداققا سالغاندا، ئۇزاق  
ۋاقىت بېقىشقا توغرا كېلىدۇ. يەنە بىرسى، چولاق،  
توكۇر، قوتۇر، شۇنداقلا، تۈرلۈك ئىچكى كېسەللىكى  
بار ھەر قانداق قوينى ئالماسلىق كېرەك. بۇنداق  
قويلارنى ھەر قانچە باقىمۇ نەپ ئېلىش تەس، بەزى  
ھاللاردا مۇشۇنداق قويلارنى ئېلىشقا توغرا كەلسە،  
دەرھال داۋالاپ ساقايتىش كېرەك.

## پايدا توغرىسىدا پاراڭ

— قوي بېقىپمۇ پايدا ئالغىلى بولامدەكەن؟  
— بولمايمىكى، پايدا ئالمىسا باقامدۇ؟  
— بەك كۆپمۇ ئەمەس. ھەر ھالدا پايدىسى بار، —  
دېدىم مەن ئۇلارنىڭ سۆزلىرىگە جاۋابەن.  
كىشىلەر مەندىن پات - پات ئاشۇنداق سوراپ  
قاتاتتى. مەن ئۇلارنى قانائەتلىندۈرەتتىم. بۈگۈن  
ئۇلارنى مەندىن كوچىلاپ سوراپ قالدى:  
— بىر قوينى 50 - 60 كۈن باقىمىز، قانچىلىك  
پايدا ئالغىلى بولىدىكەن. راستىنى دەپ بېقىمىڭە؟  
— ئوخشاش ئەمەس، بەزى قويلاردىن كۈنىگە  
بىر يۈەندىن، بەزى قويلاردىن ئازدېگەندە 0.60 - 0.80  
يۈەن ساپ پايدا ئالغىلى بولىدۇ. لېكىن، بىر، ئىككى  
قوينىلا باقسا پايدىسى ئاز بولىدۇ، بەزىدە زىيان  
تارتىدىغان ئىشىمۇ بولىدۇ تېخى! بىر نەچچىنى، ئورۇن  
بولسا، 15 - 20 نى بىرلا باقساق، قىلغان ئىش - ھەرىكەت  
ئاشۇ بىر، ئىككى قويغا قىلغان ھەرىكەت بىلەن  
ئوخشاش بولىدۇ، ھەر بىر قويدىن ئاز - ئازدىن  
پايدا قىلىمىز، توپلاپ كەلسە، يەنە خېلى بىر نەرسە  
بولۇپ قالىدۇ.

— شۇنداق بولغاندا، بىر يىلدا قانچىلىك  
پايدا ئالغىلى بولىدىكەن؟ سىز بىر يىلدا قانچىلىك

پايدا ئالغانىسىز؟

— مەن خاتىرىلەپ ماڭغان ئالتە ئايلىق كىرىم-  
چىقىم ئەھۋالىنى تەكشۈرۈپ كۆردۈم. ئالتە ئايدا  
مەن ئىلگىرى - ئاخىرى بولۇپ 11 تۇياق قوي بىر-  
قىپتىمەن. ئومۇمى كىرىم خېلى بىر يەرگە بېرىپتۇ.  
بۇنىڭدىن يەم - خەشەك چىقىمى، قوي سېتىۋېلىشقا  
كەتكەن چىقىم ھەم شۇنىڭغا ئوخشاش دورا - دەر-  
مەك قاتارلىق ئۇششاق - چۈشەكلەرنىڭ چىقىمىنى  
چىقىرىۋېتىپ، ساپ ئالغان پايدا 540 يۈەندىن  
ئېشىپتۇ. بۇ مېنىڭ پەقەت ئىش ھەققىم ئۈچۈنلا  
ساپ قالغان پۇل.

— ۋاي، بۇمۇ ئاز پۇل ئەمەس، مەسىلەن، ئالتە  
ئايدا 540 يۈەن پايدا ئالغىلى بولسا، بىر يىلدا  
1080 يۈەن پايدا ئالغىلى بولىدۇ دېگەن گەپ، بىر  
ئائىلە ئۈچۈن، بىر يىلدا 1080 يۈەن قوشۇمچە-  
كىرىمگە ئېرىشمەك بەك قىيىن ئىش. ئادەتتە مۇشۇن-  
چىلىك پايدا بىلەن ھەر قانداق بىر ئۆيىنىڭ دەرت-  
ئىسەرىنى تۈگەتكىلى بولىدۇ. قوينى شۇڭا باققان  
ئىكەنسىز - دە! قوي باققاندىن كېيىن، ياغمۇ چاي-  
نىمغىنىسىز ھە قاچان؟

— ئەمدى شۇنداق بولىدىكەن. گۆش - ياغنى  
كەك - تاشا يىدۇق. ئېلغىدا گۆش بولسا، يىمەك  
ئاسان ئىكەن.

— شۇغىنىسى قوي دېگەن مەنىدە تېجىلىمكى كۆپ-  
رەك سىيىدۇ، مايا قلايدۇ، ئاندىن ئۇ پۇرايدۇ، كېسەل

لىكىمۇ پەيدا قىلىشى مۇمكىن.

— ئەمدى بۇمۇ قوينى قانداق بېقىشقا باغلىق ئىش، قاراڭ، پەم ئىشلەتسە، قوينىمۇ پاكىز باققىلى بولىدۇ. قانداقتۇر، كېسەل پەيدا قىلىشىمۇ ناتايىن. ئۆزۈمنى ئالىدىغان بولسام، مۇشۇ قوي بىلەن ھەپتە-ئەشكەندىن بۇيان سالامەتلىكىم ياخشىلىنىپ قالدى. ئەقلىي ئەمگەك بىلەن شۇغۇللانغان ئادەم ھەرىكەتنى ئاز قىلغاچقا، بەك ئېزىلەڭگۈ بولۇپ قالىدىغان گەپ ئىكەن. مەن ئىشخانىدا چارچىسام، ئۆيگە كىرىپ قوي بىلەن بولمەن، زېھنىم مەركەزلىشىدۇ، ھەرىكەت قىلىپ، كۆڭلۈم ئېچىلىپ، بەدەنلىرىم يەڭگىلەپ قالىدۇ. مەن يىللاردىن بۇيان، كاناي يالۇغى، زۇكام، ئاشقازان ئاغرىقى، پۇت — قول بوغۇم ئاغرىقى، نېرۋا ئاجىزلىقى دېگەندەك كېسەللەرنىڭ دەردىنى تارتىپ كەلگەندىم. مانا ھازىر ئاشۇ كېسەللەر مەندىن ئۆزلۈكىدىن غايىپ بولۇپ يوقالدى. قوي بېقىش جىسمانىي ساغلاملىققا پايدىلىق بولۇپلا قالماي روھىي ساغلاملىقىمۇ پايدىلىق. مەن ھازىر ئۆزۈمنى ناھايىتى روھلۇق، جۇشقۇن، كۆتۈرەڭگۈ، تەمكىن سېزىمەن. مەندىكى ئالدىراڭغۇلۇق، چېچىلاڭغۇلۇق، ئەستە تۇتالماسلىق دېگەنلەر قاياقلارغىدۇ غايىپ بولدى، زېھنىم چېچىلسا، تېزلا مەركەزلەشتۈرەلەيمەن. — راست، ھەرىكەت بار يەردە بەرىكەت بولىدۇ، — دېيىشتى سۆھبەتداشلىرىم، — ھاياتلىق ھەرىكەتتە دېگەن گەپ بىكار ئېيتىلمىغان. قويغا



يەم بەرگە ندە، نۇرغۇن ھەرىكەت قىلىشقا توغرا كېلىدۇ. ھەرىكەتنى كۆپ قىلغان ئادەم ساغلام بولىدۇ. سىز ياخشى يول تۇتۇپسىز جۇمۇ!

## ئىلمىي ئۇسۇلنىڭ سىرى نەدە؟

دوستۇم ھېكايىسىنى توختاتتى ۋە: — بۇلار مېنىڭ ھەقىقىي تەجرىبەم... ھازىر ئويلىسام، ئەسكەرتىمىسەم بولمايدىغان يەنە بىر ئىش قاپتۇ. شۇنىمۇ دېيىپتەي، — دېدى. ئاندىن ئۇ سۆزىنى داۋاملاشتۇردى، — ئوغلۇم توپ ئوينايمەن دەپ چىقىپ كەتتى. مەن قويلارغا يەم بېرىپ بولۇپ، ئۇلارنىڭ يەم يېيىشىگە قاراپ تۇردۇم. قويلار ناھايىتى ئىشتىھاس بىلەن باراۋەت قىلغىلى تۇردى. شۇ ئەسنادا مېنى خۇتۇنۇم چاقىردى، مەن ئاڭلىدىم، ئەمما، ئانچىۋالا ئېتىبار بېرىپ كەتمىدىم، چۈنكى، مەن شۇ تاپتا، قويلارنىڭ بىر قانچە ۋاقىتتىن بۇيانقى يەم يېيىشى، سەمرىش جەريانىدا بولۇپ ئۆتكەن ئىشلارنى، ساۋاقلارنى، ئۇتۇقلارنى ئويلاش بىلەن بەنت بولۇپ كەتكەنىدىم. بۇ بۇنىڭدىن كېيىنكى قوينى قانداق بېقىشمى ئۈچۈن ياخشى ئۆرنەككە ئىكەن بولۇش مۇددىئايىمنىڭ زىيىتىدىن بولغان ئىشى ئىدى. مەن نۇرغۇن ئىشلارنى كۆز ئالدىمغا كەلتۈردۈم. ئالايلىق، قوي زادى قانداق قىلغاندا، يەنى قال

دۇرماي ئىشتىھا بىلەن كۆپ يەيدۇ؟ مەن بۇنىڭغا  
جاۋاب تاپتىم. شۇنداقلا مەن پەن - تېخنىكا خادىم -  
لىرى دەپ يۈرگەن ئىلمىي ئۇسۇلدا چارۋا - مال بې-  
قىش، بورداشنىڭ نېمىلىكىنى، بۇ ئاتالغۇنىڭ يى-  
شمىنى تاپقان دەك بولدۇم. بۇ تولىمۇ ياخشى بولدى.  
مەن يەنە بولدى قىلىپ ئۆيىگە كىرىپ كەتتىم.  
شۇ چاغدا ئارقا-ئارقىدىن بىرىنىڭ ئاياغ تېۋىشى ئاڭ-  
لاندى - دە، قولۇمنى مۇزلۇق، قوپال بىر نەرسە  
قىستى. مەن ئەندىكىپ كەتتىم، بەكمۇ تاسادىپىيلىق  
ئالامەتلىرى ۋۇجۇدۇمنى چىرىمدى...

— قېتىپ قالىدىغىزمۇ؟ بۇ جاھاندا بارمۇ - يوق،  
سىز؟ سىزنى قوي بىلەن سولاپ قويغۇدەك بولدۇم  
شۇ تاپتا! تاماق يېۋېلىپ قارىسىڭىزمۇ بىر يەرگە  
كەتمەيدۇ بۇ قويلار، يا ئادەم بىلەن ئولتۇرۇپ،  
ئۆيىنىڭ مەسلىھەتىنى قىلغىلى بولامدۇ، ئۆيىگە  
كىرسە قوي بىلەن بولغان، ئادەم دېگەن ياغاچ  
ئەمەس، يالاي قوچاق. ئانچە - مۇنچە ئۆيىنىڭ  
گوڭ - مۇڭغىمۇ قۇلاق سېلىپ قويسىڭىز بولارمىكىن.  
خوتۇنۇم راستىنلا خاپا بولغانىدى. راست،  
ئۇنىڭ گېپىنىڭ ئاساسى بار، مەن قويمەن، قويلار -  
غا يەم بېرىمەن، ئىشقا چىقىمەن، (ئەمما قوينى دەپ،  
خىزمەتنى زادىلا ئۆكسىتىپ قويمايمەن) ئىشتىن چۈ-  
شمەن، يەنە قوي بىلەن بولۇپ كېتىمەن. بۇ قان-  
داق ھېرىسمەنلىك؟ ئۆزۈممۇ بۇنىڭغا تازا ئېنىق جا-  
ۋاب بېرەلمەيمەن. ئائىلە، تۇرمۇش توغرىسىدا ئىل-

گىرىكىدەك تەسەۋۋۇر، پاراڭلارنى قىلىدىغانغا زادىلا پۇرسەت ئاجراتمىدىم. ئۆيىنىڭ نۇرغۇن ئىشلىرى خوتۇنغا قالىدۇ، ياشچىلىقتا، ئەلۋەتتە، ئەر - خۇ - تۇنلارنىڭ تاتلىق - تاتلىق گەپلىرىمۇ بولىدۇ، ئەمەسمۇ؟! بۇلار نېمىدىن بولغان؛ بۇلار مەنىدىكى قوي بېقىش ھېرىسمە نىكلىمى، قويغا بولغان مۇھەببەت، ئاشۇ بىر ئىشقا بولغان چوڭقۇر، شەكسىز مۇھەببەتتىن بولغان!! ھەر قانداق ئىشتا مۇشۇنداق بىر ئىشتىياق بولمىسا، نەتىجە قازىنىش مۇمكىن ئەمەس.

— رەنجىمە خۇتۇن، گېپىڭ بولسا دېگىن، قۇلىقىم سەندە! گەپنى چەتكە قاققىنىم يوق. ئەمدى «ئۆردەك گۆشى يەي دېسەڭ، غازنىڭ پېيىدە بول» دېگەن گەپ بار. قوينى باققان ئىكەنمىز، نەپ ئالىمەن، دەيدىكەنمىز، ھەممىشە بۇنىڭ پېيىدە، غېمىدە بولامساق بولمايدۇ.

— قۇرۇسۇن ئۇنداق نەپ.

— ياق، مەنىدىكىسى نەپ ئېلىش ھېسسىياتى.

ئەمەس، شۇنداق بىر ھەۋەس، شۇنداق بىر ئىشتىياق!

— تولا چىشىمغا تەگمىگە؟

— ما قۇل، مەن ھازىر ئىلمىي ئۇسۇلدا قوي

بېقىش، بورداش توغرىسىدا ئويلىنىۋاتاتتىم. سەن

شۇ تاپتا زېھنىمنى بۆلۈپ، مەندىن بەكرەك چىشىمغا

تەگدىڭ!

— نېمە ئۇ ئىلمىي ئۇسۇل — ئىلمى ئۇسۇل دېد

گەن قۇرۇق گەپ؟ خەقنىڭ ئىلمىي ئۇسۇل دېگەن  
ئىلمەك ئۇسۇل دېگەننى بىكار ئەمەس. نۇرغۇن كى-  
تابلارنى سېتىۋالدىڭىز، ئوقۇدىڭىز، سىزنىڭ نەزى-  
رىڭىزدە ئىلمىي ئۇسۇل دېگەن شۇ ئىدى. ئەجەب  
شۇ ئىلمىي ئۇسۇلنى ئىشقا سېلىپ، قويلارنى بىر نەچ-  
چە كۈندىلا سەمەرىتىپ سالتالىدىڭىزغۇ؟

— چېچىلما.

— گەپ تالاشمايلى، ئىلمىي ئۇسۇل دېگەن قۇ-  
رۇق نەزەرىيە، بولدى، تامىقىڭىزنى يەڭ.  
بۇ ئويلىنىشقا تېگىشلىك ئىش ئىدى.

ئىلمىي ئۇسۇل دېگەن زادى قانداق سىر؟ مەن  
شۇنداق قارىدىمكى، بۇ پەقەت بىر غۇۋا ئاتالغۇ،  
مۇبادا كىشىلەر مۇشۇ ئاتالغۇ ئىچىگە ئوقۇل ھالدا  
كىرىپ قالدىغان بولسا، مەڭگۈ نەتىجە قازىنالماي-  
دۇ؛ ئۇ، بىر نەزەرىيەۋى ئۇقۇم، مودا ئاتالغۇ.  
ئىلمىي كىتابلار ئاشۇ ئىلمىي ئۇسۇلنىڭ ئاچقۇچى  
بولسىمۇ، ھەممە نەرسىلەرنى يېپىدىن يىگىنىسىغىچە  
يېشىپ - دەپ بېرىدىغان بولسىمۇ، ئاشۇ كىتابلار،  
تەدبىقلىغۇچىلار، ياقىلىغۇچىلار ئۈچۈن مۇقەددەس  
نەرسە ئەمەس. چۈنكى، ئاشۇ كىتابتىكى نەرسىلەر  
ھەلۇم بىر ياكى بىر قانچە جايدا قىلىنغان بولىدۇ،  
چەكلىك دائىرە ئىچىدىكى خۇلاسىە، چەكلىك بولىدۇ،  
ئۇ، چەكسىز ھەم مەڭگۈلۈك بولغان ئومۇمىيلىققا  
ئىگە بولالمايدۇ. مەن كۆرگەن چارۋىچىلىق توغرىسى-  
دىكى كىتابلار مېنى شۇنداق بىر يەكۈنگە ئىگە قىل-

دىكى، ئۇنىڭدىكى نۇرغۇن نەرسىلەر مېنىڭ قوي بېقىش شارائىتىم، قويلاردىكى يەرلىك ئالاھىدىلىك قاتارلىق نۇرغۇن تەرەپلەرگە ماس كەلمەيدىكەن. ماس كەلمىگەن تەقدىردىمۇ قارىغۇلارچە كۈچەپ، ئاشۇ ئۇسۇلنى قوللىنىپ، قوي بېقىشقا بولامدى. ئۇنداقتا، ئىلمىي ئۇسۇل دېگەن نەرسىنىڭ سىرى زادى نەدە؟

مەن يۇقىرىدا نۇرغۇن ئىشلارنى ھېكايە قىلىپ بەردىم. بىلىش لازىمكى، ئاشۇ ھېكايىلەر مېنىڭ مال بېقىشتا قوللانغان ئىلمىي ئۇسۇلۇم، خالاس. ئىلمىي ئۇسۇل مېنىڭچە، ھەر قانداق نەرسىنى قارىغۇلارچە ئەمەس، بىلىپ تۇرۇپ قىلىش دېمەكتۇر. بۇنىڭ ئۈچۈن، قىلغان ئاشۇ بىر ئىشنى كۆزىتىش، توختىماي كۆزىتىش، ئەستايىدىل كۆزىتىش كېرەك. ئاندىن يەنە، كۆزىتىشتىن چىقارغان يەكۈننى، نەتىجىنى تەدبىقلاش، سېلىشتۇرۇش، ساۋاقلارنى ھەر تەرەپلىمە تەتقىق قىلىش، تەجرىبىلەرنى جانلىق يوسۇندا قوللىنىش، داۋاملاشتۇرۇش كېرەك، شۇنداقلا، بۇلارنى قايتا - قايتا، زېرىكمەي قانات يايدۇرۇش، ئۇتۇقلىرىنى قوللىنىش، شاكىلىنى ئىلغىۋېتىش كېرەك. مانا بۇلار ئىلمىي ئۇسۇلنىڭ سىرى ۋە ھەقىقىي مەنىسىدۇر.

1991 - يىلى 2 - ئايدا يېزىلدى،

1992 - يىلى 2 - ئايدا تۈزىتىلدى. قەشقەر

ھۆسەن خەتنى جۈمە ئابدۇللا يازغان

چارۋىلارنى تېز سەمەرىتىش ھەققىدە ھېكايە

ئاپتورى: ئابلەت جۈمە

تېخنىكا تەھرىرى: مۇھەممەت بەھرىدىن

مەسئۇل تەھرىرى: تاجىر تالىپ

مەسئۇل كوررېكتورى: ئابلەت ئەمەت

فورماتى: كىچىك 32 كەسلەم

باھاسى: 3.60 يۈەن

بېسىشقا رۇخسەت قىلىش نومۇرى: 2662

قەشقەر ئۇيغۇر نەشرىياتى پامىر زاۋۇتىدا بېسىلدى